

# ॥ आह्निकसंग्रहः ॥

ग्रन्थकारः —

तैत्तिरीयः योगियाद् महाशयः

सम्पादकः

वेदरत्नम् एकरं रामन् तन्मूर्तिरि

प्रसाधनम्

एकरं स्मारकसमितिः

शुक्लपुरम्

*"This book is Published with the financial assistance of Tirumala Tirupati Devasthanams under their Scheme Aid to Publish Religious Books"*

द्वितीयः तिरुपति देवस्थानस्य साहाय्येन प्रसिद्धीकृतमिदम्

**(Sanskrit)**

**ĀHNIKASAMGRAHA**

**Author :**

**THIKKATTU YOGIYAR MAHASAYA**

**Sampadaka :**

**Vedaratnam Erkara Raman Nambudiri**

**Publisher :**

**Erkara Smaraka Samithi, Sukapuram**

**Financed by :**

**Thirumala Thiruppathi Devasthanams**

**1st Published August 1990**

**Copies 1000**

**Price Rs.**

## उपोद्घातः ।

केरलीयब्राह्मणानां आचारः स्मृतिसिद्धाः न भवन्तीति अभिप्रायः अस्ति । तस्य अभिप्रायस्य खण्डनार्थं केरलीयपण्डितेन बालवनालयस्थयोगीश्वरेण (तैक्काट् योगियार) अनेके ग्रन्थाः रचिताः, येषु ब्राह्मणानाम् आचाराणां सामान्यतः, केरलीय ब्राह्मणानां विशेषतः च प्रतिपादनमस्ति । स पण्डितः ४०० वर्षेभ्यः पूर्वं केरेलेषु जविति स्म । तैमहाशयैः रचितेषु ग्रन्थेषु अन्यतमः भवति अयं आह्निकसंग्रहः ।

अस्मिन् ग्रन्थे प्रबोधनादिस्वापान्तानां आह्निकानुष्ठानानां एकादशीव्रतश्रद्धादीनां विशेषाचाराणां च प्रतिपादनं दृश्यते । तत्र प्रमाणात्वेन एकैव स्मृतिः न स्वीकृता । तत्तदाचाराणां प्रतिपादनं भिन्नानि स्मृतिवाक्यान्युद्धृत्य कृतम् । एवं परांशरमाधवीयवैद्यनाथदक्षादयः अनेकाः स्मृतयः अस्मिन् ग्रन्थे प्रमाणत्वेन उद्धृताः भवन्ति ।

योगीश्वराणां ग्रन्थाः हस्तलिखितग्रन्थरूपाः एव लभ्यन्ते । न मुद्रिताः । अयम् आह्निकसंग्रहः इदानीं प्रथमतया नागरलिप्यां मुद्रणं कृत्वा प्रकाशयितुं यत्नः क्रियते । वैदिकधर्माणां प्रचारणे पोषणे च उत्सुकानां सज्जनानां सहायः प्रोत्साहनं चात्र लभिष्यतीति मन्ये । तथा तिरुप्पति देवस्थानस्यापि सहायः अस्मिन् उद्यमे स्यादिति प्रतीक्षां करोमि ।

योगीश्वराणां अद्य लब्धाः ग्रन्थाः (हस्तलिखिता एव न मुद्रिताः) अद्य लिरव्यन्ते ।

१ आह्निकसंग्रहः ।

२ श्रौतप्रायश्चित्तसंग्रहः ।

६ स्मार्तप्रायश्चित्तसंग्रहः ।

४ कौषीतकश्रौतकारिका ।

(अग्न्याधानादि अतिरात्रपर्यन्तम्)

५ षट्पत्रकारिका ।

(इष्टकाशालादिनिर्माणसहितम्)

६ पञ्चपत्रकारिका ।

(इष्टकाशालादिनिर्माणसहितम्)

७ नामधेयम् ।

(केरलीयनामधेयानां संस्कृतनामधेयानि संस्कृतनामधेयानां  
केरलीयनामधेयानि च ।)

८ वर्णोच्चारलक्षणम् ।

अस्य ग्रन्थस्य प्रकाशनं कर्तुं मम अवसरः लब्धः इति अहं  
कृतार्थोऽस्मि । अनेनाहं आत्मानं धन्यतमं मन्ये । सज्जनसमक्षं  
अस्य समर्पणमहं भक्तिबहुमानपुरस्सरं करोमि । योगीश्वरैः  
रचितानां इतरेषामपि ग्रन्थानां प्रकाशनं कर्तुं अहमुत्सुकोऽस्मि ।  
तदर्थमहं शक्तः भूयासमिति वक्षिणामूर्तिं प्रार्थयामि ।

सज्जनविधेयः

वेदरत्नम् एकरं रामन् नप्सूतिरि । मुक्तिस्थलम् ।

श्रीः

॥ आह्निकसंग्रहः ॥

विषयानुक्रमणी

- १ उत्थानम् ।
- २ ब्राह्ममुहूर्तलक्षणम् ।
- ३ दृश्यादृश्यविवेकः ।
- ४ मलमूत्रविसर्जनम् ।
- ५ शौचविधिः ।
- ६ तत्र बालादीनां भेदः ।
- ७ कालदेशादिभेदेन शौचविधिः ।
- ८ गण्डूषविधिः ।
- ९ आचमनविधिः ।
- १० नग्नलक्षणम् ।
- ११ दन्तधावनविधिः ।
- १२ तत्र वज्र्यदिनानि ।
- १३ तत्र स्त्रीणां विशेषः ।
- १४ स्नानविधिः ।
- १५ स्नाने वज्र्यानि जलानि ।
- १६ शूद्रादिभिस्मह स्नाननिषेधः ।
- १७ मार्जनविधिः ।
- १८ अघमर्षणम् ।
- १९ सन्ध्यावन्दनविधिः ।
- २० सन्ध्याकालः ।
- २१ तर्पणविधिः ।
- २२ वस्त्रनिष्पीडनम् ।
- २३ सन्ध्याकालातिक्रमप्रायश्चित्तम् ।
- २४ तत्रानुकल्पम् ।

- २५ तत्र देशकाल भेदः ।  
 २६ आसनविधिः ।  
 २७ जपविधिः ।  
 २८ तत्र पदविच्छेदः ।  
 २९ जपे मानसादित्वैविध्यः ।  
 ३० मानसादीनां लक्षणम् ।  
 ३१ तत्रोच्चारणप्रकारः ।  
 ३२ गायत्र्याः अर्थः ।  
 ३३ गायत्रीप्रशंसा ।  
 ३४ जपे वर्जनीयानि  
 ३५ गणनविधिः  
 ३६ मालाविधिः ।  
 ३७ मालारचनाविधिः ।  
 ३८ मालाकर्षणप्रकारः ।  
 ३९ मालायाः पतनादौ प्रायश्चित्तम् ।  
 ४० जपे समयभेदेन इतिकर्तव्यताभेदः ।  
 ४१ सन्ध्यात्रयं ध्यानभेदः ।  
 ४२ सन्ध्यावन्दनप्रशंसा ।  
 ४३ जपानन्तरकृत्यम् ।  
 ४४ ऊर्ध्वपुण्ड्रविधिः ।  
 ४५ पुण्ड्रधारणप्रशंसा ।  
 ४६ त्रिपुण्ड्रविधिः तत्प्रशंसा च ।  
 ४७ भस्मप्रशंसा ।  
 ४८ गौणस्नानविधिः  
 ४९ अनापदि गौणस्नानदोषः ।  
 ५० द्विराचमनविधिः ।  
 ५१ पञ्चयज्ञविधिः ।  
 ५२ तद्करणे प्रत्यपायः ।  
 ५३ श्राद्धदिने वैश्वदेवकालः ।

- ५४ आतिथ्यम् ।  
 ५५ ग्रासभिक्षाहन्तकाराणां लक्षणम् ।  
 ५६ आतिथ्यप्रशंसा—अकरणे प्रत्यपायश्च ।  
 ५७ भोजनविधिः ।  
 ५८ तत्र शब्दनिषेधः ।  
 ५९ एक पङ्क्तत्वासमदाननिषेधः ।  
 ६० पङ्क्तिभेदप्रकारः ।  
 ६१ पङ्क्तिभोजने त्वरानिषेधः ।  
 ६२ अभक्ष्याणि वर्जनीयान्यन्नानि ।  
 ६३ भोजने पात्रनियमः ।  
 ६४ तीर्थयात्राविधिः ।  
 ६५ माघस्नानविधिः ।  
 ६६ रजस्वलाधर्मः ।  
 ६७ आतुरस्नानविधिः ।  
 ६८ अशुचिस्पर्शनविषयम् ।  
 ६९ तत्र विदुषस्पर्शने दोषाभावः ।  
 ७० चण्डालादोनां विप्रकर्षणप्रमाणम् ।  
 ७१ प्राणायामप्रकारः ।  
 ७२ निशास्नानविषयः ।  
 ७३ नरकचतुर्दशीस्नानम् ।  
 ७४ केषाञ्चिद्वर्शनं पुण्यम् ।  
 ७५ कदर्यवार्धुषिकदेवलक्षणम् ।  
 ७६ शोषणादिना पापनाशनम् ।  
 ७७ केषाञ्चिद्दृष्टमरुद्राक्षयोरश्रद्धा ।  
 ७८ रेखाया गणनाप्रकारः ।  
 ७९ अज्ञांतरजस्कयास्पृष्टवस्तुविषयः ।  
 ८० हवराहादिस्पर्शने ।  
 ८१ अन्त्यजच्छायास्पर्शने ।  
 ८२ गोमयमन्त्रम् ।

- ८३ भक्ष्यवस्तुनि क्षुद्रोपघाते ।  
 ८४ अभक्ष्यानिवृत्तेः फलम् ।  
 ८५ क्षीरे लवणमित्यादिकनिपाद्वर्ज्यानि ।  
 ८६ वेदानभ्यासाहारवर्जनान्नदोषफलम् ।  
 ८७ पुनरप्यभक्ष्याणि ।  
 ८८ केषाञ्चिद्भैषजयार्थेन दोषः ।  
 ८९ अभक्ष्यभक्षणप्रायश्चित्तम् ।  
 ९० शूद्रास्त्रविषयम् ।  
 ९१ कुत्रचिद्भोजननिषेधः ।  
 ९२ कुत्रचिद्वात्रिभोजननिषेधः ।  
 ९३ ग्रहणविषयः ।  
 ९४ क्षीरविषये भक्ष्यत्वाभक्ष्यत्व विवेकः ।  
 ९५ अन्नजरणार्थोमन्त्रः ।  
 ९६ दिनचर्याक्रमः ।  
 ९७ ताम्बूलचर्वणविषयः ।  
 ९८ स्वापविधिः ।  
 ९९ सदाहारानुष्ठानफलम् ।  
 १०० ऋतुकालगमनम् ।  
 १०१ दासगोपालादीनां लक्षणम् ।  
 १०२ केषाञ्चित्पाकदोषाभावः ।  
 १०३ नैमित्तिकपुण्यस्नानविषयम् ।  
 १०४ शूद्रभुक्तावशिष्टविषयः ।  
 १०५ कानिचिद्द्व्यदेवानि । कानिद्वस्तेन १  
 १०७ प्रोक्षणमन्त्रार्थः ।  
 १०८ गायत्रीमन्त्रार्थः ।  
 १०९ केषाञ्चित् मन्त्राण अपि अर्थः ।  
 ११० उपवासव्रतादौ दिनप्रमाणम् ।  
 १११ पूर्वाह्णादिकालविभागः ।  
 ११२ एकादशिद्वादश्युपवास विषयः ।  
 ११३ उपवासश्चाद्वयोयोगे ।



# श्रीः

## ॥ आह्निकसंग्रहः ॥

हरिः श्रीगणपतयेनमः । अविघ्नमस्तु  
अथ आह्निकं व्याख्यास्यामः ।

तत्र मनुः —

१ ब्राह्मे मुहूर्ते बुध्येत धर्मार्थाविनुचिन्तयन् ।  
कायक्लेशांश्च तस्मूलान् वेदतत्त्वार्थमेव च ॥ इति ।  
वेदतत्त्वार्थं परमात्मानमित्यर्थः ।

व्यासोऽपि—

ब्राह्मे मुहूर्ते उत्थाय धर्ममर्थं च चिन्तयेत् ।  
कायक्लेशान्तदुद्भूतन्ध्यायीत मनसेश्वरम् ॥ इति ।

स्मृतिरत्नावल्यान्तु—

य इच्छेद्वाञ्छतीं सिद्धिं यमस्यादर्शनन्तथा ।  
गतं तेन कर्तव्यो ब्राह्मे काले प्रजागरः ॥  
ब्रह्मे मुहूर्ते सेवेत शयनं यत्र दम्पती ।  
श्मशानतुल्यन्तद्वेश्म पितृभिः परिवर्जते ॥

पितृशब्दो देवाधिभूतादीनामप्युपलक्षणम् ।

ब्राह्मे मुहूर्ते या निद्रा सा पुण्यक्षयकारिणी ।  
तां करोति तु यो मोहात् पादकृच्छ्रेण शुष्यति ॥

२ ब्राह्ममुहूर्तकाल उक्तश्चन्द्रिकायाम्—

सूर्यस्योदयतः पूर्वो मुहूर्तो रौद्र उच्यते ।  
ब्राह्मो मुहूर्तस्तत्पूर्वो मुहूर्तो घटिकाद्वयम् ॥ इति ।

तत्र कर्तव्यमुक्तं स्मृत्यर्थसारे —

तत्रोत्थाय द्विराचम्य नमस्कृत्येष्टदेवताः

नामान्युच्चारयेदुच्चैस्ततो गच्छेज्जलाशयम् ॥ इति ।

३ तत्र दृश्यादृश्यत्वविवेकमाह कात्यायनः —

श्रोत्रियं सुभगं गाञ्च ह्यग्निमग्निचितन्तथा ।

प्रातरुत्थाय यः पश्येदापद्भ्यस्स प्रमुच्यते ॥

पापिष्ठन्दुर्भगम्मत्तन्नग्नमुत्कृत्तनासिकम् ।

प्रातरुत्थाय यः पश्येत्तत्कालेरूपलक्षणम् ॥ इति ।

नग्नं अबालकन्नग्नमित्यर्थः । ग्नाः छन्दांसि यस्य न सन्ति  
स वा नग्नः ।

४ अथ मलमूत्रोत्सर्जनविधिः ।

तत्राङ्गिरसाः —

उत्थाय पश्चिमे यामे रात्रेराचम्य चोदकम् ।

अन्तर्घाय तृणैर्भूमिं शिरः प्रावृत्य वाससा ॥

वाचस्त्रियम्य यत्नेन ष्ठीवनोद्धवासवर्जितः ।

कुर्यान्मूत्रपुरीषे तु शुचौ देशे समाहितः ॥ इति ।

आपस्तम्बोऽपि—

दूरादापथान्मूत्रपुरीषे कुर्यादक्षिणान्दिशन्दक्षिणापरां वेति ।  
गत्वेति शेषः ।

मनुरपि—

तिरस्कृत्योच्चरेत्काष्ठं लोष्टं पत्रं तृणानिवेति । उच्चरेत्,  
पुरीषोत्सर्जनं कुर्यादित्यर्थः ।

तत्र हारीतः—

अप्रावृतशिरा यस्तु विण्मूत्रं सृजति द्विजः ।

तच्छिरश्शतधा भूयादिति वेदादक्षपन्ति तम् । इति

तत्र याज्ञवल्क्यः —

दिवासन्ध्यासु कर्णस्थं ब्रह्मसूत्रं उदङ्मुखः ।  
कुर्यान्मूत्रपुरीषे तु रात्रौ चेद्दक्षिणामुखः ॥ इति

भरद्वाजोऽपि—

चण्डालैरन्त्यजैरुक्तौ मलमूत्रविसर्जने ।  
दक्षिणश्रवणे विप्रो ब्रह्मसूत्रं विनिक्षिपेत् ॥ इति  
कर्णे उपवीतधारणमेकबस्त्रीविषयमिति सुमन्तुसाङ्ख्यायनौ ।  
सर्वथा धार्यमिति स्मृत्यन्तरे—

मलमूत्रं त्यजेद्यस्तु विस्मृत्यैवोपवीतधृक् ।  
तत्सूत्रन्तु परित्यज्य दध्यादन्यत्पुनर्नवम् ॥ इति

तत्राङ्गिराः —

प्रत्यादित्यन्नमेहेत न पश्येदात्मनश्शकृत् ।  
लुण्ठवा सूर्यन्निरीक्षेत गामग्निं ब्राह्मणन्तथा ॥ इति ।

नमेहेत — मूत्रपुरीषोत्सर्जनं कुर्यादित्यर्थः ।

मनुरपि—

न मूत्रं पथि कुर्वीत न भस्मनि न गोव्रजे ।  
वध्याग्निं विप्रमादित्यमपः पश्यंस्तथैव गाम् ॥  
न कदाचन कुर्वीत विण्मूत्रस्य विसर्जनम् ॥ इति ।

५ अथ शौचविधिः ।

स्मृत्यन्तरे—

अथापनोद्य विण्मूत्रं लोष्ठकाष्ठतृणादिना ।  
उदस्तवासः उत्तिष्ठेत् द्दं विधृतमेहन ॥ इति ।  
मेहनं शिश्नां मार्जनं वामहस्तेनेति व्यासः ।  
उत्थाय वामहस्तेन गृहीत्वाध्वनिं मेहना—इति ।

स्मृत्यन्तरे देवत्योऽपि—

आशौचाघ्नोत्सृजेच्छिन्नं विस्रापोच्चारयोरपि ।  
गुदं हस्तं च निर्मृज्यात् मृदम्भोभिर्मुहुर्मुहुः । इति

याज्ञवल्क्योऽपि—

गृहीतशिश्नांश्चोत्थाय मृद्भिरभ्युद्धृतैर्जलैः ।  
गन्धलेपक्षयकरं शौचं कुर्यादतन्द्रितः ॥ इति ।

यमः—

आहरेन्मृत्तिकां प्राज्ञः कूलात् ससिकतन्तु या ।  
शुचौ देशे तु संग्राह्य शर्कराश्मविर्वजिता ॥ इति ।

संग्राह्य इत्यनेन विष्णुमूत्रोत्सर्जनात् पूर्वमेव मृत्तिकाग्रहणं कार्य-  
मिति प्राप्तम् । तदेव स्पष्टमाह आश्वलायनः—

त्यागान्मूत्रपुरीषस्य पूर्वं गृह्णीत मृत्तिकां ॥ इति ।  
आहृतामन्यशौचार्यमाददीत न मृत्तिकां । इति

स्मृत्यन्तरेऽपि ।

तत्र मरीचिः—

विप्रे शुक्लातु मृच्छौचे रक्ताक्षत्रे विधीयते ।  
हरिद्रवर्णो वंश्यस्य कृष्णा स्त्रोशूद्रयोस्तथा ॥ इति ।

यथोक्तमृत्तिकाया अलाभे मनुराह—

यस्मिन्देहे तु यत्तोयं या च तत्रैव मृत्तिका ।  
सैव तत्र प्रशस्तस्यात्तया शौचं विधीयते ॥ इति ।

अनुद्धृतजलशौचमाह विवस्वान्—

रत्निमात्रजलं सक्त्वा कुर्याच्छौचमनुद्धृते ।  
पश्चात्तच्छोधयेतीर्थमन्यथा ह्यशुचिर्भवेत् । इति ।

यमः—

पूर्वं जलेन प्रक्षाल्य मृदा पश्चात्ततोम्बुभिः  
एवं द्वादशकृत्वस्तु गुदशौचं समाचरेत् ।

पञ्चकृत्वः करौ क्षाल्य मृदाऽमलकमात्रया ।  
 त्रिः कृत्वा लिङ्गशौचञ्च हस्तं क्षाल्य पदद्वयम् ।  
 संयोज्य त्रिर्मुदा क्षाल्य क्षालयेद्धौचमृतस्थलम् । इति ।  
 न शुद्धिस्तु भवेत्तस्य मृत्तिकां यो न शोधयेत् ।

इति ऋश्यशृङ्गः ।

मरीचिरपि—

तिसृभिश्च तथा पादौ शोध्यौ गुल्फात्तथैव च ।  
 हस्तौ त्वामणिबन्धाच्च गन्धलेपापकर्षणम् । इति ।  
 शौचविधयो बहुधा दृश्यन्ते । तेष्वेकप्रकारोऽत्र दर्शितः ।  
 तत्र देवलः—

यावत्तु शुद्धिं मन्येत तावच्छौचं विधीयते । इति ॥  
 न्यूनाधिकं कर्तव्यं शौचं शुद्धिमभीषतेति दक्षः । अस्य वचनस्य  
 उक्तशौचसंख्यायाः पूर्वमेव गन्धलेपी गतौ चेदपि उक्तसंख्याशौचं  
 कर्तव्यमिति च उक्तसंख्याशौचे न गन्धलेपी गतौ चेत् पुनः  
 नाधिकशौचं कर्तव्यमिति चार्थः । तत्र मूत्रशौचमुक्तं शातातपेन—  
 एका लिङ्गे करे सव्ये तिस्रो द्वे हस्तयोर्द्वयोः ।  
 मूत्रशौचं समाख्यातं शुक्ले तु द्विगुणं भवेदिति ।

दक्षोऽपि—

लिङ्गे तु मृत्समाख्याता त्रिपर्वा पूर्यते यदा ।  
 दातव्यमुदकन्तावन्मृदभावो यदा भवेद् । इति ।

व्यासोऽपि—

विट् छौचं प्रथमं कुर्यान्मूत्रशौचमतः परम् ।  
 हस्तशौचन्ततः कुर्यात्पादशौचमतः परम् ॥ इति ।

६ तत्र बालादीनां भेदमाह पितामहः ।

न तावदुपनीयन्ते द्विजाश्शूद्रास्तथाङ्गनाः ।  
 गन्धलेपक्षयकरं शौचमेषां विधीयते ॥  
 प्रमाणं शौचसंख्याया न शिष्टैरुपदिश्यते ॥ इति ।

७ तत्र बौधायनः —

कालन्देशन्तथात्मानं द्रव्यं द्रव्यप्रयोजनम् ।

उपपत्तिमवस्थाञ्च ज्ञात्वा शौचं प्रकल्पयेत् ॥ इति ।

एतद्वचनम् सर्वशुद्धिविषयम् ।

८ अथ गण्डूषविधिः ।

तत्र पराशरः —

कृत्वाथ शौचं प्रक्षाल्य पादौ हस्तौ च मृज्जलैः ।

निबद्धशिखकक्ष्यस्तु गण्डूषाचमनं चरेत् ॥ इति ।

व्यासोऽपि—

अपां द्वादशगण्डूषान् पुरीषोत्सर्जने द्विजः ।

मूत्रे च चतुरः कुर्याद् भोजनान्ते तु षोडशः ॥ इति ।

स्मृत्यन्तरे तु—

पुरतस्सर्वदेवाश्च दक्षिणे पितरस्तथा ।

पश्चिमे ऋषयस्सर्वे वामे गण्डूषमुत्सृजेत् ॥ इति ।

आसीन एव गण्डूषान् वामभागे विसर्जयेत् । इति

स्मृतिसारोऽपि ।

९ अथाचमनविधिः ।

पराशरः —

कृत्वाथ शौचं प्रक्षाल्य पादौ हस्तौ च मृज्जलैः ।

कृत्वोपवीतं सव्योसे वाङ्मनः कायसंयतः ।

निबद्धशिखकक्ष्यस्तु द्विज आचममाचरेत् ॥ इति ।

व्यासोऽपि—

प्रक्षाल्य पादौ हस्तौ च मुखमद्विस्समाहितः ।

दक्षिणं बाहुमुद्धृत्य कृत्वा जान्वन्तरे करौ ॥

आचम्य प्राङ्मुखः पश्चात् दन्तधावनमाचरेत् । इति ।

याज्ञवल्क्योऽपि—

अन्तर्जनिशुचौ देशे उपविष्ट उदङ्मुखः ।

प्राग्वा ब्राह्मेण तीर्थेन द्विजो नित्यमुपस्पृशेत् । इति ।

उपस्पर्शनं आचमनम् ।

ऐशान्यभिमुखो भूत्वा द्विज आचमनं चरेत् । इति

स्मृत्यन्तरेऽपि ॥

तत्र पूर्वाभिमुखाचमने किञ्चिद्दक्षिणाभिमुखत्वं वा उदङ्-  
मुखाचमने किञ्चित् पश्चिमाभिमुखत्वं वा प्राप्तञ्चेत् महान्  
दोषो भविष्यतीत्यभिप्रायेण ऐशान्यभिमुख इत्युक्तम् । तदेव  
स्पष्टमुक्तं स्मृत्यन्तरे—अद्यान्तो दक्षिणास्यश्चेत्तज्जलं सुरया  
समम् । पश्चिमाभिमुखः कृत्वा न शुचिः स्यात् कदाचन । इति ।

स्मृतिप्रदीपिकायान्तु—

संहताङ्गुलिना तोयं गृहीत्वा पाणिना द्विजः ।

मुक्त्वाङ्गुष्ठकनिष्ठे तु शेषेणाचमनं चरेत् ॥ इति ।

व्यासोऽपि—

गोकर्णिकृतहस्तेन माषमग्नजलं पिबेत् ।

न न्यूनमधिकं पीत्वा सुरापानसमं भवेत् ॥ इति ।

भरद्वाजोऽपि—

माषमात्रास्तु संगृह्य त्रिः पिबेदपः ॥ इति ।

मनुरपि—

हृत्पात्राणि पूयते विप्रः कण्ठगाभिस्तु भूमिपः ।

वैश्योद्भिः प्राशिताभिस्तु शूद्रस्पृष्टाभिरन्तत । इति ।

भूमिपः क्षत्रिय इत्यर्थः । स्पृष्टाभिरन्तत इति वक्त्रे सकृन्निघान-  
मात्रेणेत्यर्थः ।

याज्ञवल्क्योऽपि—

शुष्येरन् स्त्री च शूद्रश्च सकृत् स्पृष्टाभिरन्ततः । इति ।

माषमग्नजनमात्रा आपो हृदयङ्गमा भवन्तीत्युशनाः । तत्र शाखः —

अङ्गिः समुद्धृताभिस्तु हीनाभिः फेनबुद्बुदैः ।  
वह्निना च न तप्ताभिः रक्षाराभिरुपस्पृशेत् । इति ।

तत्र व्याघ्रपादः —

त्रिः पिबेदक्षिणेनाम्बु द्विरोष्ठौ परिमार्जयेत्  
अङ्गुष्ठमूलेन ततो मुखं वै समुपस्पृशेत् ॥  
अङ्गुष्ठानामिकाभ्यान्तु स्पृशेन्नेत्रद्वयन्ततः ।  
तर्ज्ज्म्यङ्गुष्ठयोगेन स्पृशेन्नासापुटद्वयम् ॥  
कनिष्ठाङ्गुष्ठयोगेन श्रवणे समुपस्पृशेत् ।  
सर्वासामेवयोगेन हृदयन्तु तलेन वा ॥  
संस्पृशेद्वौ शिरस्तद्वदङ्गुष्ठेनाथ वा द्वयम् ॥ इति ।

स्मृत्यन्तरेऽपि—

ब्रह्मतीर्थेन अशब्दं कुर्वन् त्रिश्चतुर्वापः पीत्वा हस्तेन प्रक्षाल्य  
ओष्ठौ सङ्कोच्य अङ्गुष्ठमूलेन द्विः परिमृज्य संहताङ्गुलिभिरास्यं  
सलोमप्रदेशे स्पृष्ट्वा प्राणादीनीन्द्रियाणि स्पृशेदिति । एवं द्विवारं  
कृत्वा एकमाचमनं भवति ।

तत्र माधवीये—

कण्ठं शिरोवा प्रावृत्य रथ्यापणगतोपि वा ।  
अकृत्वा पादयोश्शौचमाचान्तोऽप्यशुचिः भवेत् ॥ इति ।

भृगुरपि—

सौष्णीषो बद्धपर्यङ्कः प्रोढपादश्च यो नरः ।  
दुर्दशे प्रपदश्चैव नाचमन् शुद्धिमाप्नुयात् ॥ इति ।

पुलहोऽपि—

शिरः प्रावृत्य कण्ठं वा मुक्तकच्छशिस्रोऽपि वा ।  
अकृत्वा पादयोश्शौचमाचान्तोऽप्यशुचिर्भवेत् ॥ इति ।



१० मुक्तकच्छो नग्नसमः । तथा स्मृत्यन्तरे—

अकच्छः पुच्छकच्छश्च तिर्यक्पुच्छोऽप्यपुच्छकौ ।

कटिसूत्रे बद्धकच्छो नग्नः पञ्चविधः स्मृतः ॥

कटिसूत्रं विना श्रौतं स्मार्तं कर्म करोति यः ।

सर्वन्तन्निष्फलं विद्यात् सोऽपि नग्न इति स्मृतः ॥ इति ।

तत्र स्मृतिरत्ने—

जानुभ्यामूर्ध्वमाचम्य जले तिष्ठन्नदुष्यतीति ॥

चन्द्रिकायान्तु—

जानुमात्रजलेतिष्ठन्नासीनः प्राङ्मुखस्थले ।

सम्मतश्शुचिराचान्त इति ॥

यमः —

उद्धृत्यवामहस्तेन यः पिबेत् ब्राह्मणो जलम् ।

सुरापानेन तत्तुल्यं मनुस्वायंभवोऽब्रवीत् ॥ इति ।

एतदाचमनादि सर्वजलपानविषयश्च । तत्र ब्राह्मादि तीर्थ-

लक्षणमाह मनुः —

अङ्गुष्ठमूलस्य तले ब्राह्मन्तीर्थं प्रचक्षते ।

कायमङ्गुलिमूलेऽग्रे दैव्यं पित्त्यं तयोरथः ॥

ब्रह्मेण विप्रस्तीर्थेन नित्यकालमुपस्पृशेत् ।

कायत्रैदशकाभ्यां वा न पित्त्येण कदाचन ॥ इति ।

कायं प्राजापत्यम् । त्रैदशकं दैवम् ।

व्यासोपि—

अङ्गुष्ठमूलान्तरतो रेखायां ब्राह्ममुच्यते ।

आन्तराङ्गुष्ठदेशिन्योः पितृणां तीर्थमुच्यते ॥

कनिष्ठमूलतः पश्चात् प्राजापत्यं प्रचक्षते ।

अङ्गुल्यग्रे स्मृतं दैवं तथैवार्थं प्रचक्षते ॥

कनिष्ठामूलतोऽवस्ताद्रेखायां वाऽथ देवतम् ।  
ब्राह्मेणैव तु तीर्थेन द्विजो नित्यमुपस्पृशेत् ॥ इति ।

तत्र व्याघ्रपादः—

य एवं ब्राह्मणो नित्यमुपस्पर्शनमाचरेत् ।  
ब्रह्मादि स्तम्बपर्यन्तं जगत्स परितर्पयेत् ॥ इति ।

स्मृतिचन्द्रिकायान्तु—

याः क्रियाः कुरुते मोहादनाचम्यैव नास्तिकः ।  
भवन्ति हि वृथा तस्य क्रियास्सर्वा न संशयः ॥ इति ।

११ अथ दन्तधावनविधिः ।

तत्र भरद्वाजः—

प्रक्षाल्य चरणौ हस्तौ मुखञ्चाथ यथाविधिः ।  
आचम्य प्राङ्मुखः स्थित्वा दन्तधावनमाचरेत् ॥ इति ।

मार्कण्डेयः—

सर्वे कण्टकिनः पुण्याः कीरिणश्च यशस्विनः ।  
उदुंबरेण वाक्सिद्धिं लभेत् प्लक्षेण वै धनम् ॥  
अर्जुनेन निरोगत्वं वटेन महतीं श्रियम् ।  
आपामार्गेण सर्वद्वि श्रीर्वश्यश्च प्रियङ्गुभिः ॥  
वेणुना चाप्नुयाद् गावो राजवृक्षाज्जयं लभेत् ।  
भूतेन नृपपूजा स्यात् सौभाग्यं पनसेन तु ॥  
आरोग्यं कर्णिकारात्तु पारस्त्या शौर्यमुत्तमम् ।  
खदिरादखिलान् कामान् लभेदतियशो महत् ॥  
कार्पासं दन्तकाष्ठान्तु विष्णोरपि हरेर्छियम् ।  
वाग्यतो निर्मृजेद्दन्तादन्तमांसमपीडयन् ॥  
जिह्वामलं समुदितं दन्तान्तरितमेव च ।  
राक्षस्या मुद्रया काष्ठं राक्षस्यामुत्सृजेद्विशि ॥

दन्तधावनकाष्ठन्तु येनोत्सृष्टन्तदन्ततः ।  
समृष्टाहारमाप्नोति पतत्यभिमुखं यदि ॥ इति ।

व्यासोऽपि—

प्रक्षाल्य च शुचौ देशे दन्तधावनमुत्सृजेत् ।  
पतितोऽभिमुखे सम्यक् भोज्यमाप्नोत्यभीप्सितम् । इति ॥

१२ तत्र विष्णुः—

प्रतिपत्पर्वषष्ठीषु चतुर्दश्यष्टमीषु च ।  
नवम्यां भानुवारे च दन्तकाष्ठं विवर्जयेत् ॥ इति ।

व्यासोऽपि—

श्राद्धे यज्ञे च नियमे पत्यौ च प्रोषिते रवेः ।  
वारे वाते च संक्रान्तौ नन्दभूताष्टपर्वसु ॥  
तैलाभ्यंगं रतिं मासं दन्तकाष्ठञ्च विवर्जयेत् । इति ।

भूतञ्चतुर्दशी ।

स्मृत्यन्तरे—

उपवासदिने यो वै दन्तधावनकृन्नरः ।  
स याति नरकं घोरं व्याघ्रपक्षश्चतुर्युगम् ॥ इति ।  
उपवासदिने श्राद्धे खादित्वा दन्तधावनम् ।  
रोखे नरके घोरे पितृभिस्सह मज्जति ॥

इत्यन्यत्र च ॥

१३ स्त्रीणां नित्यं कर्तव्यमित्याह मनुः ॥

पुष्पालङ्कारवस्त्राणि स्त्रियो धूपानुलेपनम् ।  
उपवासेन दुष्यन्ति दन्तधावनमज्जनम् ॥ इति ।

विष्णुरहस्ये—

अलाभे दन्तकाष्ठानां प्रतिषिद्धन्दिने तथा ।  
अपान्द्रादशगण्डूषैर्मुक्तमुद्धिर्भक्षिष्यति ॥ इति ।

१४ अथ स्नानविधिः ॥

कर्मपुराणे—

प्रक्षाल्य दन्तकाष्ठं वै वर्जयित्वा विधानतः ।  
आचम्य प्रयतो नित्यं प्रातस्नानं समाचरेत् ॥ इति ।

शौनकः—

प्रातराचमनं कृत्वा शौचं कृत्वा यथोक्तवत् ।  
दन्तशौचन्ततः कृत्वा प्रातस्नानं समाचरेत् ॥ इति ।

याज्ञवल्क्योऽपि—

आगम्यागमनात्पापात् पापेभ्यश्चप्रतिग्रहात् ।  
रहस्यचारितात्पापान्मुच्यते स्नानमाचरन् ॥ इति ।

स्मृत्यर्थसारे तु—

संशोध्य दन्तानाचम्य विधिवत् स्नानमाचरेत् ।  
स्नानमूलाः क्रियास्सर्वाः श्रुतिस्मृत्युदिता नृणाम्  
अस्नातस्तुपुमान् नार्हो जपहोमदिकर्मसु ।  
प्रातर्मध्याह्नयोस्नानं वानप्रस्थगृहस्थयोः ॥  
यतेस्त्रिषण्णं स्नानं सकृच्च ब्रह्मचारिणाम् ।  
सर्वे वापि सकृत्स्नायादशक्तौ श्लोदकं विना ॥  
स्नानन्तु सर्ववर्णानां कार्यं शौचपुरस्सरम् ॥ इति ।

विष्णुरपि—

स्नातोऽधिकारी भवति दैवे पितृये च कर्मणि ।  
पवित्राणान्तथा जप्ये दाने च विधिचोदिते ॥ इति ।

अत्रिस्तु—

अस्नाताशी मलं भुङ्क्ते ह्यजपः पूयशोणितम् ।  
अहुताशी कृमिं भुङ्क्ते ह्यदाता विषमश्नुते ॥ इति ।

तत्र मनुः—

नदीषु देवस्नातेषु तटाकेषु सरस्सुच ।

स्नानं समाचरेन्नित्यं गर्तप्रस्रवणेषु च ॥ इति ।

१५ चन्द्रिकायान्तु—

नद्यान्तु विद्यमानायां न स्नायादन्यवारिषु ।

न स्नायादल्पतोयेषु विद्यमाने बहूदके ॥ इति । —

न स्नायादुदपानेषु स्नात्वा कृच्छ्रं समाचरेत् ॥ इति ।

वृद्धमनुः । गोमहिषादीनां पानार्थं शिलशदि निर्मितपात्रेषु  
परिपूरितं जलं उदपानम् ॥

कात्यायनोऽपि—

याश्शोषमुपगच्छन्ती ग्रीष्मे कुसरितो भुवि ।

तासु प्रावृषिन स्नायादपूर्णे दशवासरे ॥

दशरात्रेण शुद्ध्यन्ति भूमिष्ठञ्च नवोदकम् ॥ इति ।

गौतमः—

शिवलिङ्गसमीपे तु यत्तोयं पुरतस्थितम् ।

शिवगङ्गेति विज्ञेया तत्र स्नात्वा दिवं व्रजेत् ॥

जलं शुद्धमशुद्धं वा विष्णुवास्तुसमीपतः ।

विष्णुगङ्गासमन्तोयं महापातकनाशनम् ॥ इति ।

उष्णोदकस्नानमातुरविषयम् ॥

१६ श्राण्डिल्यः —

न स्नायात् सहशूद्रेण न स्त्रीभिर्न च नास्तिकैः ।

न पाषण्डैश्च न बालैश्च न रोगा शुचिभिर्नरैः । इति ।

बौधायनोऽपि—

नद्यां रजकतीर्थन्तु दक्षहस्तेन वर्जयेत् ।

स्नानं रजकतीर्थे तु भोजनं गणिकागृहे ॥

पश्चिमोत्तरशायित्वं शक्रादपि हरेच्छ्रियम् ॥ इति ।

स एवाह—

जलावगाहनं स्नानं वारुणं सार्ववर्णिकम् ।  
मन्त्रवत्प्रोक्षणञ्चापि द्विजातीनां विशिष्यते ॥ इति ।

१७ स्मृतिसारोऽपि—

जले निमग्न उन्मज्य तीरस्थस्समुपस्पृशेत् ।  
ततस्समार्जयेच्छीर्णिणं देवतीर्थेन वा कुशैः ॥  
आपोहिष्ठेति तिसृभिर्यथावादानुपूर्वशः ।  
अर्धं चर्चन्ति ऋगन्ते वा पादान्ते वाथमार्जयेत् ॥

१८ ततोऽम्भासि निमग्नस्सन् त्रिः पठेदधमर्षणम् ।  
प्रदध्यान्मूर्धनि तथा महाग्याहृतिभिर्जलम् ॥ इति ।

त्रिः पठेन्मनसेति शेषः ।

ऋग्विधानेऽपि—

निमज्य सलिले विप्रस्त्रिः पठेदधमर्षणम् ।  
यथाश्वमेधेऽवभृथन्तादृशम्मनुरब्रवीत् ॥ इति ।  
मनसा ध्यानमेतत्तु मन्यते शौनकस्त्वृषिरित्यन्यत्र च ।

याज्ञवल्क्यः—

ऋषिच्छन्दोदेवतास्मरणपूर्वकम् आपोहिष्ठादि तृचास्यादि-  
तस्सप्तभिः पादैरूर्ध्वं सप्तविप्रुष उत्क्षिप्य अष्टमेनैकां विप्रुषमघ-  
श्शरीरे निक्षिप्य नवमेनैकां विप्रुषमूर्ध्वमुत्क्षिपेदिति ।

शौनकोऽपि—

नव प्रणवयुक्तेन अपोहिष्ठतृचेन तु ।  
संवत्सरकृतं पापं प्रोक्षणादेव नश्यति ॥ इति ।

एतद्वचनमपि पादान्तप्रोक्षणाभिप्रायम् । एतत्सर्वं प्राय-  
श्चित्तविषयमार्जनम् । नित्यकर्मसु ऋगन्त एव मार्जनं कार्य-  
मित्युक्तम् ।

स्मृत्यर्थसारे—

आपोहीति तृचैकैकमुल्लेख्यं त्रिषुकारयेत्  
चतुर्थं कारयेद्यस्तु ब्रह्महत्यां विभर्ति सः ॥ इति ।

उल्लेख्यं मार्जनम् ।

अथाङ्गं मार्जयेत्सम्यक् शिरश्चाप्यन्यवाससा ।

स्नानवस्त्रेण हस्तेन यो द्विजोऽङ्गं प्रमार्जयेत् ॥

वृथा भवति तत्स्नानं पुनस्नानेन शुध्यति ॥

इति संवर्तः । तथैव व्यासश्च ।

तत्र स्मृतिरत्ने—

तत आचम्य विधिवत् वसित्वाधौ तमम्बरम् ।

द्विराचम्याथ संप्रोक्ष्य तृचेनाब्दैव तेन च ॥

स्व स्व गृह्योक्तमार्गेण सन्ध्यावन्दनमाचरेत् ॥ इति ।

तत्र शंखः —

विना यज्ञोपवीतेन विना धौतेन वाससा ।

मुक्त्वा शिरवां विना चाङ्कः कृत्वा कर्म पुनश्चरेत् ॥ इति ।

१६ अथ सन्ध्यावन्दनविधिः —

तत्र दक्षः —

अहोरात्रस्य या सन्धिः सूर्यनक्षत्रवर्जिता ।

सा तु सन्ध्या समाख्याता मुनिभिस्तत्त्वदर्शिभिः ॥ इति ।

पितामहोऽपि—

नक्षत्रजोतिरारभ्य सूर्यस्योदयदर्शनात् ।

प्रातस्सन्ध्येनि तामाहुः श्रुतयो मुनिसत्तमा ॥ इति ।

याज्ञवल्क्योऽपि—

सन्धौ सन्ध्यामुपासीत नास्तगेनोदगते रवौ

ब्रह्मणोपास्यते सन्ध्या विष्णुना शङ्करेण च ॥

कस्मान्नोपासयेद्देवीं श्रेयस्कामो द्विजोत्तमः ॥ इति ।

शंखोऽपि—

प्रातस्सन्ध्यां सनक्षत्रां मध्यमां स्नानकर्मणि ।

सादित्यां पश्चिमां सन्ध्यामुपासीत यथाविधिः ॥

इति । स्नानकर्मणि - माध्यन्दिनस्नानानन्तरमित्यर्थः ।

२० संवर्तोऽपि—

प्रातस्सन्ध्यां सनक्षत्रां उपासीत यथाविधिः ।

सादित्यां पश्चिमां सन्ध्यामर्धास्तमितभास्कaram् ॥

उत्तमा तु सनक्षत्राम्मध्यमा लुप्ततारकाम् ।

अधमा तारकोपेता सायं सन्ध्यात्रिधामतेति ॥

प्रातस्सूर्यसहितेति च सायं तारकोपेतेति च गौणकालः । अधमा सूर्यसहिता प्रातस्सन्ध्या त्रिधा मता । उत्तमा सूर्यसहिता मध्यमा सूर्यवजिता । तत्र सायंसन्ध्यावन्दनस्य सादित्यां पश्चिमां सन्ध्यां- इति सूर्यसहितत्वोक्तेः अर्धास्तमित भास्कaramिति संवर्तस्मरणेन कालो व्यवस्थापित एव । प्रातस्सनक्षत्रेति नक्षत्र सहितत्वोक्तेः कालो दक्षादिभिर्व्यवस्थापित एव ।

विवस्वदुदया दर्वाक् प्रहरार्धं तथोपरि ।

सन्ध्याकालस्सविज्ञेयो ह्यन्यथालङ्घनं स्मृतम् ॥ इति ।

दक्षगर्गं बौधायनादि स्मरणानि । प्रहरो यामः । एतदेव प्रकारान्तरेण स्पष्टमुक्तं स्मृत्यन्तेर ।

ईषद्रवि प्राच्यां यदा पश्येत्तदादितः ।

दर्शनाद्रविरेखायास्सन्ध्याकालः प्रकीर्तितः ॥ इति ।

तत्र व्यासः —

कराम्यान्तोयमादाय गायत्र्याचाभिमन्त्रितम् ।

आदित्याभिमुखस्तिष्ठन् त्रिरुर्ध्वमथ चोत्क्षिपेत् ॥ इति ।

गायत्र्या चेति-च शब्दोऽनुक्त संमुञ्चयार्थः ।

प्रणवश्चाहुतीभिर्गायत्र्या चेति योजनीयम् ।



शंखोपि—

सूर्यायैव तु गायत्र्या त्रिसन्ध्यासु जलं क्षिपेत् ।  
प्रातर्मध्याह्नयोस्तिष्ठन् ध्यायेत्सन्ध्यां समाहित ॥ इति ।

स्मृत्यर्थसारेऽपि—

अथ द्विराचम्य आपोहिष्ठेति तृचेन संप्रोक्ष्य शुद्धजलपूर्णा-  
ञ्जलिमादाय प्रणवव्याहृतिपूर्वया गायत्र्याभिमन्त्र्य त्रिरुद्धं  
विक्षिपेत् इति ॥ प्रागीशोदङ्मुखो वापि सन्ध्यावन्दनमाचरे-  
दिति नारायणः ॥

ब्रह्मापि—

धाराच्युतेन तोयेन सन्धयोपास्तिर्विर्गहिता ।  
न प्रशंसन्ति पितरो न प्रशंसन्ति देवताः ॥  
जले त्वध्य प्रदातव्यं जलाभावे शुचिस्थले ।  
संप्रोक्ष्य धारिणा सम्यक् ततोर्ध्याणि प्रकल्पयेत् ॥  
एकं वाहननाशाय एकं शस्त्रास्त्रनाशनम् ।  
मन्देहानां वधायैकं अर्घ्यत्रयमुदाहृतम् ॥ इति ।

स्मृतिसारे । —

ततः प्रदक्षिणं कृत्वा सजलेन करेण तु ।  
देवानृषीन् पितॄश्चैव स्व स्व तीर्थेन तर्पयेत् ॥ इति ।

ध्याघ्रपादः ॥

स्तान्ने चैव तु सर्वत्र तर्पयेत्पितृदेवताः । इति ।

कार्णार्जिनिरपि ॥

देवान्देवगणांश्चापि ऋषीनृषिगणांस्तथा ।  
पितॄन्पितृगणांश्चापि नित्यं सन्तर्पयेत्ततः । इति ।

ध्यासः ॥

यज्ञोपवीति देवानां निवीती ऋषितर्पणे ।  
प्राचीनवीती पित्र्येषु स्वर्गे तीर्थेन तर्पयेत् । इति ।

बृद्धमनुरपि ॥

मानुष्येष्वंसयोस्सक्तं मैथुने पृष्ठभागिकम्  
तर्पणेऽङ्गुष्ठयोस्सक्तं निवीतं त्रिविधं स्मृतम् । इति ।  
अञ्जली जलमापूर्य जप्त्वा मन्त्रं समाहितः ।  
गोशृङ्गमात्रमुद्धृत्य तर्पणे जलमुत्सृजेत् ॥

इति भरद्वाजः ।

२२ स्मृत्यन्तरे—

यथोक्तन्तर्पयित्वाथ वस्त्रं संपीडयेत् स्थले । इति ।

शौनकः—

निष्पीडयति यः पूर्वं स्नानवस्त्रन्तु तर्पणात् ।  
निराशाः पितरस्तस्य यान्ति देवास्सहर्षिभिः ॥ इति ।

स्मृतिरत्ने—

स्नानार्थमभिगच्छन्तं देवाः पितृगणैस्सह ।  
वायुभूतास्तु गच्छन्ति तृष्णार्थास्सलिलार्थिनः ॥  
निराशास्ते निवर्तन्ते वस्त्रनिष्पीडने कृते ।  
जमन्वतस्ततस्तेभ्यस्समन्त्रं पीडयेत् स्थले ॥ इति

स्मृत्यन्तरेपि—

अनुसंवेष्ट्य वासोन्तस्नातो निष्पीडयेत् स्थले ।  
ये के चास्मत्कुले जाता इति मन्त्रेण मानवः ॥ इति ।

मन्त्रमाह काष्णार्जिनिः—

ये के चास्मत्कुले जाता अपुत्रा गोत्रिणो मृताः ।  
ते गृह्णन्तु मया दत्तं वस्त्रनिष्पीडितोदकम् ॥ इति ।

स्मृतिप्रदीपिकायान्तु—

वस्त्रञ्चतुर्गुणीकृत्य संपीड्य च जलात् बहिः ।

वामप्रकोष्ठे निक्षिप्य द्विराचम्य विशुद्ध्यति ॥ इति ।

जाबालिरपि—

निष्पीडितन्धौतवस्त्रं यदा स्कन्धे विनिक्षिपेत्

तदासुरं भवेत्कर्म पुनस्नानं विशोधनम् ॥ इति ।

सन्ध्यावन्दनं प्रशंसति यमः ।

सन्ध्यामुपासते ये तु सततं संशितव्रताः ।

विधूतपापास्ते यान्ति ब्रह्मलोकं सनातनम् ॥

यदह्ना कुरुते पापं कर्मणा मनसा गिरा ।

आसोनां पश्चिमांसन्ध्यां प्राणायामैस्तु हन्ति तत्

यद्वाच्या कुरुते पापं कर्मणा मनसा गिरा ।

प्रातस्सन्ध्यामुपासीनः प्राणायामैर्भ्यपोहति ॥ इति ।

सन्ध्यामुपासीनः— सन्ध्योपासनंकृत्वेत्यर्थः ॥

२३ सन्ध्याकालातिक्रमे प्रत्यपायमाह मनुः —

यस्सन्ध्यां कालतः प्राप्तासालस्यादिनिवर्तते ।

सूर्यहृत्यामवाप्नोति उलूकत्वमियासतः ॥ इति ।

स्मृत्यन्तरे—

कामान्मोहाद्भ्रयाल्लोभात् सन्ध्याभ्रातिक्रमेद्विजः ।

सन्ध्यातिक्रमणाद्विप्रो ब्राह्मणात् पतते यतः ॥ इति

योगयाज्ञवल्क्योऽपि

त्रिंशत्कोट्यस्तु विरब्धाता मन्वेहा नाम राक्षसाः ।

प्राद्ववन्ति सहस्रांशुमुदयन्ति दिने दिते ॥

अहन्यहानि ते सर्वे सूर्यमिच्छन्ति ज्ञादितुम् ।

अथ सूर्यस्य तेषाञ्च युद्धमासीत् सुदारुणम् ॥

ततो देवगणास्सर्वे ऋषयश्च तपोधनाः ।  
 सन्धौ सन्ध्यामुपासीता यत्क्षिपन्त्यन्वहं जलं ॥  
 ब्रह्मण्याहुलिसंयुक्तं गायत्र्या चाभिमन्त्रितम् ।  
 तेन दह्यन्ति ते देव्या वज्रीभूतेन वारिणा ॥  
 एतद्विदित्वा यस्सन्ध्यामुपास्ते संशितव्रतः ।  
 दीर्घमायुस्सर्विन्देत सर्वपापैः प्रमुच्यते ॥  
 यस्तु तां केवलां सन्ध्यामुपासीत सपुण्यभाक्  
 ताम्परित्यज्य कर्माणि कुर्वन् प्राप्नोति किल्बिषम् ।  
 सहन्ति सूर्यं सन्ध्याया नोर्षस्ति कुरुते तु यः ।  
 ये हिंसन्ति सदा सूर्यं मोक्षद्वारमनुत्तमम् ॥ इति ।

ध्यासोऽपि—

योऽन्यत्तु कुरुते कर्म धर्मकार्येऽपि वै द्विजः ।  
 विहाय सन्ध्याप्रणतिं नरकायैव कल्पते ॥ इति ।

सूर्योदयात्परं गौणकालोऽस्तीति सर्वदा सूर्यसहितं प्रातस्स-  
 न्धयोपासनं न कर्तव्यमित्याह स्मृत्यन्तरे—

यस्सूर्यसहितां सन्ध्यां सदा कुर्वीत मोहतः ।  
 न तस्मै विद्यते सन्ध्या सर्वकर्मबहिष्कृतः ॥  
 विधिनापि कृता सन्ध्या कालातीताऽफला भवेत् ।  
 अयमेव हि दृष्टान्तो वन्ध्यास्त्रीमैथुने यथा ॥  
 अकाले चेत् कृतं कर्म कालं प्राप्य पुनश्चरेत् ।  
 कालातीतन्तु यत्कुर्यात् अकृतन्तद्विनिर्दिशेत् ॥

इति । अकालं — उक्तकालात् पूर्वमित्यर्थः ॥

सन्ध्यावन्दनस्य मुख्यकालातिक्रमे प्रायश्चित्तमाह संबर्तः —

अपः प्रादान्तः पूर्वमुदयेऽस्तमयेऽपि वा ।  
 गायत्र्यष्टशतं त्र्यम्बकं प्रायश्चित्तद्विजादिभिः ॥

इति । अष्टशतमष्टोत्तरशतमित्यर्थः ।

यदादीध्ये जपेन्मन्त्रन्दशवारिन्दने दिने ।

अकाले नित्यकर्मणि काले तानि कृतानि वै ॥ इति ।

गौणकालातिक्रमे प्रायश्चित्तमाह बौधायनः — सायमतिक्रमे  
रात्र्युपवासः । प्रातरतिक्रमे अह्न्युपवासः । इति ।

एतदबुद्धिपूर्वविषयम् । बुद्धिपूर्वं तु

वेदोदितानां नित्यानां कर्मणां समतिक्रमे ।

स्नातकव्रतलोपे च प्रायश्चित्तं अभोजनमिति ।

संवर्तोऽपि—

उपासीत न चेत्सन्ध्यामग्निकार्यं न चेत्कृतम् ।

गायत्र्यष्टसहस्रन्तु जपं कृत्वा विशुद्ध्यति ॥

इति । अष्टसहस्रं—अष्टोत्तरसहस्रमित्यर्थः । उपासीत  
न चेत्सन्ध्यामित्यत्र गौणकाले अपि, सन्ध्यावन्दनं न कृतञ्चेदि-  
त्यर्थः । न केवलं सन्ध्यापरित्यागः । सन्ध्यापरित्यागे वाऽस्ती-  
त्यस्मरणबाहुल्यात् ।

तथा स्मृत्यन्तरे—

नास्तिक्यादथवा मोहाद्यस्तु सन्ध्यां परित्यजेत् ।

स जीवन्नेव चण्डालो भवत्येव न संशयः ॥

इत्यादि बहुस्मरणदर्शनादेतस्तपष्टीकरोति ।

शातातपः —

सन्ध्यातिक्रमणे यस्य सप्तरात्रं गमिष्यति ।

उन्मत्तदोषयुक्तोऽपि पुनस्संस्कारमर्हति ॥ इति ।

शंखोऽपि—

सन्ध्यादि नित्यलोपे तु दिनमेकमभोजनम् ।

दिनद्वये त्रिरात्रं स्यात्, कृच्छ्राधन्तु दिनत्रये ॥

दशाहे कृच्छ्रमेकं स्यादूर्ध्वं चान्द्रायणं चरेत् ।

चान्द्रायणं पराकृष्टं मासादूर्ध्वं विधीयते ॥

ततोप्येवं प्रकल्प्य स्याद्व्यासस्य वचनं यथा ॥ इति ।

अत्र सन्ध्यादि नित्यलोपे इति । लोपशब्दस्यापि पूर्वोक्त  
एवार्थः । वेदोदितानां नित्यकर्मणामतिक्रमे एव दिनमेकमभो-  
जनमिति बोधायनस्मरणात् ॥

२४ विष्णुस्तु—

जलाभावे महामार्गे बन्धनेत्त्रशुचावपि ।

उभयोस्सन्ध्ययोश्चापि रजसाध्यर्ध्यमुत्क्षिपेत् ॥ इति ।

अत्रिरपि—

सूतके मृतके चैव सन्ध्याकर्म न सन्त्यजेत् ।

मनसोच्चारयेन्मन्त्रान् प्राणायाममृते द्विजः ॥

इति तत्र अस्वतन्त्रतया रजसाध्यर्ध्यं कर्तुम् असंगतश्चेत्  
सन्ध्ययोस्सूर्यम्मनसा ध्यायेदिति स्मृत्यन्तरे ॥

२५ अथ सन्ध्यावन्दनदेशविभाग उक्तो व्यासेन ।

गृहे त्वेकगुणा सन्ध्या गोष्ठं दशगुणा स्मृता ।

शतसाहस्रका नद्यामनन्ता विष्णुसन्निधौ ॥ इति ।

शातातपोऽपि—

अनुतं मद्यगन्धश्च दिवा मैथुनमेव च ।

पुनाति वृषलस्यान्नं बहिस्सन्ध्यामुपासते ॥ इति ।

अथ जपस्थानमाह याज्ञवल्क्यः —

अग्न्यागारे जलान्ते वा जले देवालयेऽपि वा ।

पुण्यतीर्थे गवां गोष्ठे सिद्धक्षेत्रेऽथवा गृहे ॥

जपेदिति ।

स्मृतिसारे—

सूर्यस्याग्ने गुगेरिन्दोर्दर्भस्य च कुशस्य च ।  
विप्राणाञ्च गवाञ्चैव सन्निधौ शस्यते ऋषः ॥  
अश्वत्थविल्वतुलसीपुष्पवानकृते ॥ इति ।

शंखः —

गुहृत्वेकगुणं प्रोक्तं नद्यादौ द्विगुणं स्मृतम् ।  
गवां गोष्ठे दशगुणं अग्न्यागारे शताधिकम् ॥  
सिद्धक्षेत्रेषु तीर्थेषु देवतानाञ्च सन्निधौ ।  
सहस्रशतकोटीहामनन्तं त्रिष्टुसन्निधौ ॥ इति ।

२६ अथासनफलभेद उक्त स्मृत्यन्तरे—

कुशाजिनाम्बरेणाग्र्यं कल्पयेदासनं बुधः ।  
वंशेष्टकाश्मधरणी तृणपल्लवनिर्मितम् ॥  
वर्जयेदासनं धीमान् दारिद्र्यव्याघ्रिदुःखदम् ।  
सर्वसिद्ध्यै व्याघ्रचर्मं ज्ञानसिद्ध्यै मृगाजिनम् ॥  
नादीक्षितस्य गुहिणः कृष्णसाराजिनं स्मृतम् ।  
वस्त्रासनं रोमहरं कम्बलं दुःखनाशनम् ॥ इति ।

शौनकः —

कृष्णाजिने ज्ञानसिद्धिः मोक्षश्रीर्व्याघ्रचर्मणि ।  
सर्वसिद्धिकरं चित्रकम्बलं श्रीकरं परम् ॥

इति स्मृत्यन्तरे—

अथ जपे स्थितिलक्षणमाह शौनकः —

वीरासनं स्वस्तिकं वा बध्वान्यतरदासनम् ।  
पथं वा मुक्तकं वापि बध्वा जपमयाचरेत् ॥  
एकं पादमथैकस्मिन् विन्यस्योरी तु संस्थितः ।  
पादेन्यस्मिस्तथा चोरुं वीरासनमुदाहृतम् ॥

जाग्रदोरम्यस्तरे सम्यक् कृत्वा पादतले उभे ।  
 ऋजुकायस्समासीन स्वस्तिकं तत्प्रक्षते ॥  
 ऊर्वोरपरि विघ्नेन्द्रः कृत्वा पादतलं उभे ।  
 पद्यासनं वदेदेतत् सर्वेष्वपि पूजितम् ॥  
 संपीड्य सुवनं सूक्ष्मां गुल्फेनैव तु सव्यतः ।  
 सव्यन्दक्षिणगुल्फेन मुक्तासनमुदीरितम् ॥ इति ।

२७ अथ सन्ध्यावन्दनानन्तरं जपविधिः

तत्र स्मृत्यन्तरे—

अर्घ्यं कृत्वाथ विधिवत् तर्पयित्वा विधानतः ।  
 आचम्य प्राङ्मुखो भूत्वा वाग्यतो जपमाचरेत् ॥  
 पूर्वन्तु प्रणवञ्जप्त्वा सहस्रं शतमेव वा ।  
 दशप्रणवमभ्यस्य गायत्रीं प्रयतो जपेत् ॥  
 प्रणवस्य ऋषिर्ब्रह्माप्रजापतिरुदीरितः ।  
 छन्दस्तु देवीगायत्री परमात्मा तु देवता ॥  
 विश्वामित्र ऋषिः प्रोक्तो गायत्री छन्द उच्यते ।  
 देवता सवितैव स्यात् गायत्र्या कथितो बुधैः ॥  
 ऋष्यादिकं विना मन्त्रं यज्जप्तं तत्तु निष्फलम् ।  
 नरकश्चसमाप्नोति तस्माद्व्यादिकं स्मरेत् ॥ इति ।

तत्र गायत्रीजपविधिमाह स्मृतिरत्नावल्याम्—

संपुटेका षडोकारा गायत्री त्रिविधा मता ।  
 तत्रैकप्रणवा ग्राह्या गृहस्थैर्जपकर्मणि ॥  
 गृहस्थवत्तु जप्तव्या सदैव ब्रह्मचारिभिः ॥  
 संपुटा च षडोकारा भवेत्तन्मूर्ध्वरेतसां ॥ इति ।

संपुटा - आद्यन्तप्रणवा । एका - आदिप्रणवा । आदौ  
 व्याहृतिभ्यः पूर्वं प्रणवं जप्यमित्यर्थः ।



स्मृतिसारसमुच्चयेऽपि—

गृहस्थो ब्रह्मचारी च प्रणवाद्यामिमां जपेत् ।  
अन्ते यः प्रणवं कुर्यान्न संवृद्धिमवाप्नुयात् ॥ इति ।

विश्वामित्रः—

जपप्रशस्ता सावित्री प्रणवेन समन्विता इति ॥

संवर्तोऽपि—

प्रणवाद्यान्नु सन्ध्यायां जपेद्व्याहृतिभिस्सह । इति ।

पितामहोऽपि—

प्रणवं व्याहृतीस्तिस्रो गायत्रीश्च जपेत् क्रमात्  
प्रणवव्याहृतीयुक्ता स्वाहान्ता होमकर्मणि  
शुद्धा वात्र प्रयोक्तव्या व्याहृतिः प्रणवैर्विना ॥ इति ।

२८ तत्र व्यासः ।

त्रिसन्ध्यासु जपेद्देवीं विच्छिद्यैव पदस्रयम् ।  
अविच्छिन्नां जपेद्यस्तु रौरवन्नरकं व्रजेत् ॥ इति ।

देवीं गायत्रीं । पदशब्दः पादार्यः ॥

विष्णुरपि—

अछिन्नपादा गायत्री ब्रह्महत्यां प्रयच्छति ।  
छिन्नपादा तु गायत्री ब्रह्महत्यां व्यपोहति ॥  
तस्मात् पादत्रयं छित्वा जपयज्ञं समाचरेत् । इति ।

स्मृतिरत्नावल्यामपि—

अछिन्नपादगायत्र्या जपं कुर्वन्ति ये द्विजाः ।  
अधोमुखास्ते तिष्ठन्ति कल्पकोटि शतान्यपि ॥ इति ।

२९ तत्र स्मृत्यन्तरे—

त्रिविधो जपयज्ञस्यान्मानसोपांशुवाचिकः ।  
परश्रावणयोग्यो यस्सर्वाधिक उवाहृतः ॥

३० उपांशुरोष्ठसंस्पर्शमात्रस्वश्रुतिगोचरः ।

यो जपेदचलज्जिह्वो दर्शनावरणेन च ।

स मानसस्समाख्यातो जपश्रुतिविभूषणैः ॥ इति ।

विश्वामित्रस्तु—

धियायदक्षरश्रेण्या वर्णाद्विर्णं पदात्पदम् ।

मन्त्रार्थचिन्तनं भूयः कथ्यते मानसो जपः ॥ इति ।

स्मृत्यन्तरे—

उत्तमं मानसं जप्यं उपांशुर्मध्यमं स्मृतम् ।

अधमं वाचिकं प्रोक्तं सर्वमन्त्रेषु वै द्विजाः ॥

वाचिकस्यैकमेकस्य उपांशोऽशतमुच्यते ।

सहस्रं मानसं प्रोक्तम् ॥ इति ।

मानसस्सिद्धिकामानां पुष्टिकामैरुपांशुकः ।

वाचिको मारणे चैव प्रशस्तो जप ईरितः ॥

इत्यन्यत्र च ।

शंखः —

३१ स्वरवर्णपदैर्वाक्यं शुद्धमावर्तयन् जपेत् ।

न कम्पयेच्छिरोग्रीवां दन्तान्निव प्रघट्टयेत् । इति ।

न चान्तरा व्याहरेत्तु विरमेद्वा कदाचनेति व्यासः । नान्त-

राविरमेत्स्वचिदिति शौनकः । अन्तरा—गायत्रीजपमारभ्य

समापनस्य मध्ये इत्यर्थः ।

३२ तत्र स्मृत्यन्तरे—

यो देवस्सवितास्माकं धियो धर्मादिगोचराः ।

प्रेरयेत्तस्य यद्गर्गस्तद्वरेण्यमुपास्महे ॥

अन्यत्र च—

देवस्य सवितुस्तेजो वरेभ्यं भर्गसंज्ञिकम् ।  
ध्यायेमहीति शब्दोक्तो धीमहीत्यर्थ उच्यते ॥  
मन्त्रार्थमेवं सञ्चिन्त्य गायत्रीं प्रयतो जपेत् ॥ इति ।  
गायन्तं त्रायते यस्मात् गायत्रीत्वं ततः स्मृतेति व्यासः ॥

तत्र यमः —

सहस्रपरमां देवीं शतमध्यां दशापराम् ।  
गायत्रीन्तु जपेन्नित्यं सर्वपापप्रणाशिनीं ॥ इति ।

अपरां—अधमामित्यर्थः । दशापरामित्यापद्विषयम् । आप-  
न्नश्चाशुचिः । कालेतिष्ठन्नपि जपेद्दश इत्याश्चलायनः । अशुचिः  
काले आशौचकाले इत्यर्थः ।

दशापत्सु जपेद्देवीमित्यन्यत्र च ।

तत्र योगयाज्ञवल्क्यः —

ब्रह्मचार्याहिताग्निञ्च शतमष्टोत्तरञ्जपेत् ।  
वानप्रस्थो यतिश्चैव जपेत्साष्टसहस्रकम् ॥ इति ।

१३ अथ गायत्रीप्रशंसा—

तत्र मनुः —

अकारश्चाप्युकारश्च मकारश्च प्रजापतिः ।  
वेदत्रयान्निरबुहद् भूर्भुवस्सुवरित्यपि ॥

निरबुहत्,—निश्चकर्षत् ।

तदित्युचो स्यात्सावित्र्याः परमेष्ठी प्रजापतिः ।  
त्रिम्य एव तु वेदेभ्यः पादं पादमबुहद् ॥  
एतदक्षरमेताञ्च जपन् व्याहृतिपूर्विकाम् ।  
सम्प्रयोर्वेदविद्विप्रो वेदं पुण्येन युज्यते ॥ इति ।

एतदक्षरं अकारश्च उकारश्च मकारश्च एकीकृतमक्षरं ॐकारम्  
प्रणवमित्यर्थः । एतां गायत्रीं—प्रणवव्याहृतिपूर्वां गायत्रीं  
जप्त्वा यथा ज्ञानेन सह वेदत्रयजपिनो यद् फलं तद् फलं लभते  
इत्यर्थः ॥ स एव—

सहस्रकृत्वस्त्वम्यस्य बहिरेत्त्रिकं द्विजः ।

महतोप्येनसो मासात् त्वचेवाहिर्विमुच्यते ॥ इति ।

बहिः—समापनाद् बहिः—समापनानन्तरमित्यर्थः । ग्रामाद्बहिः  
गत्वेति वा ।

एकाक्षरं परं ब्रह्म प्राणायामः परं तपः ।

साविद्व्यास्तु परस्मादस्ति मौनात्सत्यं विशिष्यते ॥ इति ।

प्राणायामशब्देन व्याहृतयो लक्ष्यन्ते । मौनं समाधिः । सत्यं  
जपः । प्रणवं परब्रह्मस्वरूपम् । व्याहृतयः परमतपस्साधनभूताः ।  
अतः प्रणवव्याहृतियुक्ता सावित्रीजपात् विशिष्टं न किञ्चिदस्ति ।  
अतस्तज्जपस्समाधेरपि विशिष्यते इत्यर्थः ।

यमोऽपि—

गायत्रीञ्चैव वेदांश्च तुलयाऽतोलयत् प्रभुः ।

एकतश्चतुरो वेदान् सांगांश्च सपदक्रमान् ॥

एकतश्चैव गायत्रीं तुलारूपात् सा स्मृता ॥ इति ।

शंखोऽपि—

नाधमर्षणात् परमस्तज्जलेन व्याहृतिभ्यः परं द्रुतं न साविद्व्या  
परं जप्यमिति ॥

व्यासः —

दशकृत्वः प्रजप्ता या सा द्रष्टव्या कृता लघुः ।

तत्पापं प्रणुदत्याशु नात्र कार्या विचारणा ॥

शतं जप्त्वा तु सा देवी उषसात्कनाशिनी ।

कोटिजपेन गायत्र्या यदिच्छति तदाप्नुयात् ॥ इति ।

संवत्तोऽपि -

गायत्र्यास्तु परं नास्ति शोधना पापकर्मणाम् ।  
ब्रह्मचारी मिताहारः सर्वभूतानुकम्पकः ॥  
गायत्र्या लक्षजापेन सर्वपापैः प्रमुच्यते ।  
आयाज्ययाजनं कृत्वा भुक्त्वाचासन्नं विगहिता ॥  
गायत्र्यष्टसहस्रन्तु जपं कृत्वा विशुद्ध्यति ॥  
अष्टसहस्रम् अष्टौचसहस्राणीत्यर्थः ॥

विश्वामित्रोऽपि—

तदित्यृचा समो नास्ति मन्त्रो लोकचतुष्टये ।  
सर्वे वेदाश्च यज्ञाश्च दानानि च तपोऽसि च ॥  
समानि कलया प्राहुः मुनयो न तदित्यृचा ।  
परिहाप्यपि वेदांस्त्रीन् कर्माणि त्रिविधानि च ॥  
गायत्रीमात्रमाश्रित्य द्विजो भवति निर्भयः ॥ इति ।

याज्ञवल्क्यः —

वायुभक्षो दिनं स्थित्वा रात्रिञ्चीत्वा तु सूर्यं हृक् ।  
जप्त्वा सहस्रं गायत्र्या शुचिर्ब्रह्मण्यथावते ॥ इति ।

स्मृत्यन्तरे—

न सीदत् प्रतिगृह्णानः पृथिवीं च ससागराम् ।  
गायत्र्या लक्षजापेन पातकेभ्योऽपि मुच्यते ॥ इति ।

मार्कण्डेयः —

सर्वेषामपि पापानां सङ्करे समुपस्थिते ।  
दशसहस्रमभ्यस्य गायत्री शोधयेत्ततः ॥ इति ।

३४ जपे वर्जनीयमुक्तं स्मृतिरत्ने—

नापाश्रीतो न जल्पश्च न प्राकृतशिस्स्तथा ।  
न पदा पदभाङ्गश्च न च संश्राव्यन् जपेत् ॥ इति ।

अपाश्रीतः — स्तंभकुड्यादिकेष्वश्रितः । जपकाले न भाषेत  
व्रतहोमादिकेषु चेति ।

अन्यत्र च —

असत्यभाषणं जिह्वाभाषणं वर्जयेत्सदा ।  
सत्यैरपि न भाषेत जपहोमार्चनादिषु ॥ इति ।

स्मृत्यन्तरे चन्द्रिकायामपि —

चण्डालादीञ्जपे होमे षट्वाचमेद्विजोत्तमः ।  
तैश्च संभाषणं कृत्वा पुनस्नात्वा जपञ्चरेत् ॥  
न स्त्राभिनञ्च शूद्रेञ्च जपमध्येतु संवदेत् ।  
अन्यैरपि न भाषेत तत्कृत्वाचमनञ्चरेत् ॥  
श्लादीन् षट्वा तथाचमेत् कर्णं वा दक्षिणं स्पृशेत् ॥ इति ।

आचमनासंगते कर्णस्पर्शः प्रतिविधिः ।

कर्णस्पर्शं हेतुमाह पराशरः—

प्रभासादीनि तीर्थानि गङ्गाद्यास्सरितस्तथा ।  
विप्रस्य दक्षिणे कर्णे सन्तीति मनुरब्रवीत् ॥ इति ।

स्मृतिसारेऽपि—

आदित्यो वरुणस्सोमो वह्निर्वायुस्तथैव च ।  
विप्रस्य दक्षिणे कर्णे नित्यन्तिष्ठन्ति देवताः ॥ इति ।  
स्पृशेद्वा दक्षिणं कर्णं स्मरेद्वा विष्णुमव्ययम् ॥ इत्यन्यत्र च ।

तत्र शौनकः

मनस्सन्तोषणं शौचं मौनं मन्त्रार्थचिन्तनम् ।  
अव्यग्रत्वमनिर्वेदो जपस्संपत्तिहेतवः ॥ इति ।

स्मृतिरत्ने तु—

जकारो जन्मविच्छेदः पकारः पापनाशनः ।  
जन्मकर्महरो यस्मात् तस्माज्जप इति स्मृतः ॥

मकारं मन इत्याहुः त्रकाग्नस्त्राणमुच्यते ।  
मनस्त्राणसमायुक्तो मन्त्र इत्यभिधीयते ॥ इति ।

३५ तत्र स्मृतिसारे—

जपेषु गणना कार्या पर्वमिर्वाक्षमालया ।  
अङ्गुलं निन्दिता संख्या संख्याहीनस्तु निष्फलम् ॥ इति ।

गीतमः —

संख्या चैवोपवीतेन जपहोमादिनिष्फलम् ।  
गच्छतस्तिष्ठतो वापि स्वेच्छया कर्म कुर्वतः ॥  
अशुचेर्वा बिना संख्या तत्सर्वं निष्फलं भवेत् । इति ।

तिष्ठत इति गायत्रीजपव्यतिरिक्तविषयम् ॥  
स्वेच्छया तिष्ठत इत्यर्थः ।

३६ तत्र अक्षमालाप्रकारमाह हरितः

शंखरूप्यमयी माला काञ्चनी निम्बजैः फलैः ।  
पद्माक्षकैश्च रुद्राक्षैर्विद्रुमैर्मणिमौक्तिकैः ॥  
रजतेन्द्राक्षकैर्माला तथैवाङ्गुलिपर्वभिः ।  
पुत्रञ्जीवमयी माला शुभदा जपकर्मणि ॥ इति ।

उमामहेश्वरसंवादे तु—

अङ्गुलं जपसंख्यानां एकस्यैकं फलं स्मृतम् ।  
रेखयाष्टगुणं विद्यात् पुत्रञ्जीवं दंष्ट्राधिकम् ॥  
शतस्याष्ट्यंशमणिभिस्सहस्रं विद्रुमैर्विदुः ।  
पद्माक्षैर्दंशसाहस्रं मौक्तिकैर्लक्षमुच्यते ॥  
रजतैर्दंशलक्षं स्यात् सुवर्णैः कोटिरुच्यते ।  
रुद्राक्षैर्जपसंख्यानां अनन्तं फलमुच्यते ॥ इति ।  
कुशाग्रन्ध्या च रुद्राक्षैरनन्तगुणितं विदुः ॥

इति स्मृत्यन्तरेऽपि ।

रत्नावल्यान्तु—

पर्वभिश्च जपः कार्यो नाङ्गुलीनास्त्रिपातमैः ।  
तस्त्रिपातैस्तु यज्जप्तं सर्वं विद्यात्तदाशुस्म ॥  
पर्वभिस्तु जपेद्देवीं अन्यस्नानियमः स्मृतः ।  
गायत्र्या वेदमातृत्वाद्देवः पर्वसु गीयते ॥ इति ।

प्रजापतिरपि—

ब्राह्मं गानन्त्यमाप्नोति रौद्रैश्च मणिभिर्बुधः ।  
ब्राह्मः कुशमयो रौद्रो रुद्राक्षः पापनाशनः ॥  
सावित्र्यास्तु जपस्ताभ्यामेकोऽप्यानन्त्यमश्नुते । इति ।

स्मृत्यन्तरे—

“रुद्राक्षमालया जप्तो मन्त्रोऽनन्तफलप्रदः । इति ।

ब्रह्मोत्तरे स्मृत्यन्तरे—

यः कुर्यात्तुलसीकाष्ठैरक्षमालां सुरुपिणीम् ।  
कण्ठमालाञ्च धत्ते यः कृतान्तस्याक्षयं भवेत् ॥ इति ।

एतद्भाक्तबन्धनमिति धारणाभिषेधति स्मृतिरत्ने—

तुलसीकाष्ठसंभूतिं स्कन्धे मालां विभति यः ।  
स शूद्रवद्वह्निष्कार्यस्सर्वस्माद्विजकर्मणः ॥ इति ।

तथैव स्मृतिरत्नावल्यामपि—

स्कन्धे कण्ठे शिखायां वा यस्तु धारयते मणीन् ।  
दंवे कर्मणि पित्र्ये च तं विभं दूस्तस्त्यजेत् ॥ इति ।

स्मृतिसारे—

मणिभिस्त्वक्षसूत्रस्यात्तदष्टशतसंख्यया ।  
चतुष्पञ्चाशता वापि सप्तविंशतिरेव वा ॥ इति ।

अष्टशतं—अष्टोत्तरशतमित्यर्थः ॥



स्मृत्यन्तरे—

अष्टोत्तरशता माला पञ्चाशच्चतुरशतैः ।  
सप्तविंशतिभिः कार्या सर्वसाधारणे जपे ॥ इति ।

अन्यत्र तु—

अक्षैस्तु पञ्चदशभिराभिचारफलप्रदा ।  
पञ्चविंशति मोक्षार्थं सप्तविंशति पौष्टिकम् ॥  
त्रिंशदक्षैः कृता माला शुभदा जपकर्मणि ।  
अष्टोत्तरशता माला सर्वकार्यार्थसिद्धिदा ॥ इति ।

३७ तत्र मालारचनामाह हारीतः—

मणिमेकैकमादाय ह्वेतसूत्रे प्रयोजयेत् ।  
मुखं मुखेन संयोज्य पृष्ठं पृष्ठेन योजयेत् ॥  
प्रोक्तसंख्यान्यमेकाक्षं मेरुत्वेनान्यतोऽन्यसेत् ।  
एकैकमणिमध्येतु ग्रन्थित्रन्ध्रं प्रकल्पयेत् ॥  
जपमालाविधिरयं ततस्संस्कारमाचरेत् ।  
क्षालयेत्पञ्चगव्यैस्तां सद्योजातेन वै जलैः ॥  
चन्दनागरुगन्धाद्यैर्नामदेवेन घर्षयेत् ।  
घूपयेत्तामघोरेण लिम्पेत्तत्पुरुषेण तु ॥  
मेरुश्च पञ्चमेनैव तथा मन्त्रेण मन्त्रयेत् ।  
मन्त्रेण शतवारन्तु पञ्चमेनाभिमन्त्रयेत् ॥  
जप्यमन्त्रेण तां मालामभिमन्त्र्य सुगोपयेत्

३८ मध्यमानामिकाङ्गुष्ठैर्दृष्ट्वा हीत्वा जपमाचरेत् ॥

मध्यमायान्यस्यमाकाङ्क्ष्यैष्ठ्यावर्तयेत् क्रमात् ।  
अपि प्राङ्गुष्ठमध्यमाङ्गालयेत्तत्रैव समाप्तः ॥

अङ्गुष्ठतर्जनीभ्यास्तु मालाकर्षेत् मध्यमः ।  
 कनिष्ठाङ्गुष्ठयोनेन मालाकर्षोऽधमः स्मृतः ॥  
 परिभ्रष्टिमतीमाला निष्कला जपकर्मणि ।  
 जपकाले त्वक्षमालां गुरोरपि न दशयेत् ॥  
 न स्पृशेद्द्वामहस्तेन करभ्रष्टान्नकारयेत् ।  
 तर्जन्या न स्पृशेत्सूत्रं कम्पयेन्न च धूयेत् ॥  
 प्रमादात्पतिते हस्तात् क्षणमष्टोत्तरञ्जपेत् ।  
 जीर्णसूत्रे पुनस्सूत्रं ग्रथयित्वा शतञ्जपेत् ॥  
 भुक्तिमुक्तिप्रदस्मोऽयं मालिकाग्रथनक्रमः ॥ इति ।

गौतमोपि —

अङ्गुष्ठं मोक्षदं विद्यात् तर्जनी शत्रुनाशनी ।  
 मध्यमा धनकामायानामिका पीडिकी तथा ॥  
 कनिष्ठा रक्षणी प्रोक्ता जपकर्मणि गोभना ।  
 अङ्गुष्ठेन विना जप्यं कृतान्तदफलं भवेत् ॥

३९ जलक्षिते तथा मेरी पतिते चाक्षसूत्रके ।  
 प्राणायामद्वयं कृत्वा घृतप्राशनमाचरेत् ॥ इति ।

४० एवमन्तोक्तविधिना प्रातस्सन्ध्यायां तिष्ठन्नेव गायत्रीजपं  
 कुर्यात् ॥ नैत्रामीनः । सायंसन्ध्यायामासीन एव जपेत् ।  
 नैत्र तिष्ठन् । तदाह मनुः—

पूर्वां सन्ध्यां जपंस्तिष्ठेत् सावित्रीमकंदर्शनात् ।  
 पश्चिमान्तु समासीत सम्यगक्षं पिभावात् ॥

आ ऋ क्ष इति पदच्छेदः ।

पूर्वां सन्ध्यां जपंस्तिष्ठन् नैत्रमहो व्यवोहति ।  
 पश्चिमान्तु समासीनो मलं हन्ति दिवाकृतम् ॥ इति ।  
 तिष्ठन्प्रातर्जपेद्देवीमासीनः पश्चिमाञ्जपेत् । इति व्यासः ।

शौनकोऽपि—

ऋष्यादीनि च संस्मृत्य ज्ञायमासीतवाग्यतः ।  
प्रातस्तु प्राङ्मुखस्तिष्ठेन्मध्याह्ने सूर्यदक्षिणतः ॥

मनुरपि—

न तिष्ठति तु यः पूर्वामुपास्ते न तु पश्चिमाम् ।  
स शूद्रवद्विष्णुकार्यं स बन्धमाद्विजकर्मणः ॥ इति ।

४२ तत्र सन्ध्यात्रयेऽपि ध्यानभेदमाह ध्यांसः—

गायत्री नाम पूर्वाह्ने सावित्री मध्यमे दिने ।  
सरस्वती च सायाह्ने सैव सन्ध्या त्रिषु स्मृता ॥

गायत्री तु भवेद्रक्षता सावित्री शुक्लवर्णिका ।  
सरस्वती तथा कृष्णा उपास्या वर्षभेदतः ॥

गायत्री ब्रह्मरूपा तु सावित्री रुद्ररूपिणी ।  
सरस्वती विष्णुरूपा उपास्या रूपभेदतः ॥

उदये ब्रह्मरूपन्तु मध्याह्ने तु महेश्वरम् ।  
सायाह्ने विष्णुरूपन्तु त्रिरूपश्चैवमुच्यते ॥

अनुसन्ध्यमुपासीत सन्धिरूपं रवि द्विजः । इति ।

एवं ध्यात्वा यद्यविधि सन्ध्यासु सन्ध्यादि कालमारभ्य  
सन्ध्यावसानान्तं गायत्राजपे कृते दीर्घायुष्यादीन् सर्वान्  
कामानाप्नोति इत्याह मनुः ।

ऋषयो दीर्घसन्ध्यात्वात् दीर्घमायुश्वाप्नुयुः ।  
प्रज्ञां यज्ञाश्च कीर्तिश्च ब्रह्मवर्चसमेव च ॥ इति ।

तत्र स्मृत्यन्तरे—

एवं जप्त्वा तु गायत्री दीर्घमन्त्र्यां द्विजोत्तमः ।  
प्रजवन्भौतवज्रजप्त्वा ततस्सन्ध्यासमापयेत् ॥ इति

दीर्घं सङ्घ्यं सङ्ख्याकालादित आरभ्य आसङ्ख्यावसानमित्यर्थः ।

४३ अन्यत्र तु —

समाप्तजप्यस्सङ्ख्यान्ते उपतिष्ठेत भास्करम् ।  
 स्थ स्व गृह्योक्तमन्त्रेण शाखा सङ्ख्याविभेदतः ॥  
 ततो दिग्भ्यस्सपालेभ्यो नमस्कृत्य यथादिशम् ।  
 ततः प्रदक्षिणं कृत्वा सप्तपञ्चत्रिरेव वा ॥

स्पृशेत्समन्त्रमवनीं यद्वातामभिवादयेत् ॥ इति ।  
 उपस्थानं स्वकैर्मन्त्रैरादित्यस्य तुकारयेदिति वसिष्ठः ।

४४ अथ पुण्ड्रविधिः ।

तत्र अरुणोदये स्नात्वा सङ्ख्यावन्दनकालारम्भात् पूर्वं  
 पुण्ड्रविधिः । प्रथममुच्यते—सङ्ख्यावन्दनकाले आरब्धे पुनस्समा-  
 पनानन्तरमेव पुण्ड्रधारणं कर्तव्यम् ।

अत्र ऊर्ध्वपुण्ड्रविधिः प्रथममुच्यते ।

तत्र स्मृत्यन्तरे—

आचम्य प्राङ्मुखं स्थित्वा ध्यात्वा हृदि जप्तादनम् ।  
 गुरुक्तेनैव मार्गेण धारयेद्ऊर्ध्वपुण्ड्रकम् ॥ इति ।  
 ब्राह्मणानां तु सर्वेषां वैदिकानामनुत्तमम् ।  
 गोपीचन्दनवारिभ्यामूर्ध्वपुण्ड्रं विधीयते ॥

इति स्मृतिप्रदीपिकायाञ्च ॥

वसिष्ठोऽपि—

ब्रह्मचारी गृहस्थो वा वानप्रस्थोऽथवा यतिः ।  
 अवश्यमन्धारयेदित्यमूर्ध्वपुण्ड्रन्तु शोधनम् ॥ इति ।

स्मृत्यन्तरे—

गोपिका चन्दनालाभे तुलसीमूलमृत्तिकाम् ।  
 मुमुक्षुर्धारयेन्नित्यं परं मोक्षार्थसिद्धये ॥ इति ।  
 ऊर्ध्वपुण्ड्रं ललाटादिस्थानेषु द्वादशस्वपि ।  
 गृहस्थस्तु सदा धार्यं नामभिः केशवादिभिः ॥  
 पञ्चस्थानन्तु पुण्ड्रस्य ब्रह्मचारीवनस्थयोः ।  
 ललाटश्च गल वक्षः करमूलद्वयन्तथा ॥  
 धार्यन्तद्विष्णुगायत्र्या यद्वा कृष्णादिपञ्चकैः ।  
 यतेर्मूर्ध्नि ललाटे च वक्षसि प्रणवेन तु ॥  
 एकं परमहंसस्य ललाटे प्रणवेन च ॥ इति ।

ब्रह्माण्डे ब्रह्माणं प्रति भगवद्वचनम्—

ऊर्ध्वपुण्ड्रं प्रमाणानि द्रव्याण्यङ्गुलिभेदतः ।  
 वर्णानि मन्त्रदेशांश्च प्रवक्ष्यामि फलानि च ॥  
 पर्वताग्रे नदीतीरे मम क्षेत्रे विशेषतः ।  
 सिन्धुतीरे च बल्मीके तुलसीमूलमाश्रिते ॥  
 मृद एतास्तु संग्राह्या व्रजेयदन्यमृत्तिकाः ।  
 श्यामं शान्तिकरं प्रोक्तं रक्तं वक्ष्यकरं भवेत् ॥  
 श्रीकरं पीतमित्याहुर्वैष्णवं श्वेतमुच्यते ।  
 अङ्गुष्ठं पुष्टदः प्रोक्तो मध्यमाङ्गुली भवेत् ॥  
 अनामिकास्रदा नित्यं मुक्तिदा च प्रदेक्षिनो ।  
 एतैरङ्गुलिभेदैस्तु कारयेन्न नखैस्पृशेत् ॥  
 वर्त्तिदीपाकृतिश्चापि वेणुपत्राकृतिन्तथा ।  
 पद्मस्य मुकुलाकारं तथैव कुमुदस्य च ॥  
 मत्स्यकूर्माकृतिश्चापि शङ्खाकारमथापि वा ।  
 दक्षाङ्गुलप्रमाणन्तु उत्तमोत्तममुच्यते ॥

नवाङ्गुलं मध्यमं स्यादाष्टाङ्गुलमतः परम् ।  
सप्तषड् पञ्चभिः पुण्ड्रं मध्यमन्त्रिविधं स्मृतम् ॥  
चतुर्विद्यङ्गुलैः पुण्ड्रं कनिष्ठमन्त्रिविधं स्मृतम् ।  
ललाटे कशवं विद्याभारायणमथोदरे ॥

माधवं हृदित्रिन्यस्य गोविन्दकृष्णकूर्चरे ।  
उदरे दक्षिणे पार्श्वे बिम्बं त्रिद्याद्विजस्तथा ॥  
तत्पार्श्वे बाहुमध्ये तु स्मरेत्तु मधुसूदनम् ।  
त्रिविक्रमं कण्ठदेशे वामकुक्षौ तु वामनम् ॥  
श्रीधरं बाहुके वामे हृषीकेशन्तु तद्गले ।  
पृष्ठे तु पद्मनाभञ्च ककुद्दामोदरं भवेत् ॥  
द्वादशतानि नामानि वासुदेवेति भूर्धनि ।  
पूजाकाले च होमे च सायं प्रातस्समाहितः ॥  
नामान्युच्चार्य विधित्वा धारयेद्दूर्ध्वपुण्ड्रकम् ॥

ऊर्ध्वपुण्ड्रधार्यो मर्त्यो भ्रियते यत्नकुलचित् ।  
इवपाकापि विमानस्थो मम लोके महीयते ॥ इति ।

४५ अथ तत्प्रशंसा महोपनिषदि—

धृताूर्ध्वपुण्ड्रः परमेशितारं नारायणं संस्रिययोगाभिगम्यं ज्ञात्वा  
विमुच्येत नरस्समस्तंस्तंसारभारैरिह चैति बिम्बं इति ॥

कठशास्त्रायान्तु—

धृताूर्ध्वपुण्ड्रो धृताचक्रनीशं  
बिम्बं परं ध्यायति यो महात्मा ।  
स्वरेण मन्त्रेण सदा हृदिस्थं  
परात्तारं यन्महतो महान्तम् ॥ इति ।

आथर्वणे च—

हरेः पादाङ्गुलिमात्मनोहतायन्मध्ये छिद्रपुण्ड्रमूर्ध्वपुण्ड्रं यो धारयति  
स परस्य प्रियो भवति, स पुण्यभाक् भवति, स मुक्तिभाक् भवति  
इति ।

विष्णुरपि—

अपवीतं शिखात्रयमूध्वं पुण्ड्रविनाकृतम् ।  
अपवित्रं कृतं कर्म विप्रस्य विफलं भवेत् ॥

इति स्मृत्यन्तरेऽपि—

होमपजादिममये मायं प्रातस्ममाहितः ।  
ऊध्वं पुण्ड्रवरो विप्रो भवेच्छुद्धो न चान्यथा ॥ इति ।

आत्रेयोऽपि—

ऊध्वं पुण्ड्रविहीनन्तु शरीरं शवमग्निभम् ।  
ऊध्वं पुण्ड्रविहीनन्तु इव पातुमिव सन्त्यजेत् ॥  
ऊध्वं भ्रयनियत्पुण्ड्रं प्राणिनः पापकारिणः ।  
तस्याख्या ह्यूध्वं पुण्ड्रेति तस्मात्तद्वारयेद्विजः । इति ।

मरीचिरपि -

सर्वं दृष्ट्वा यथा लोके दर्दुरा भयविह्वलाः ।  
ऊध्वं पुण्ड्राङ्कितन्तद्वत् कम्पन्ते यमकिङ्कराः ॥ इति ।

व्यासोऽपि—

जाह्नवीतीरसंभूतां मृदमूध्वं विभति यः ।  
विभतिरूपं सोऽर्कस्य तमोनाशाय वै स्मृतम् ॥  
गङ्गाकृतमृदायस्तु बिभृगादूध्वं पुण्ड्रकम् ।  
तदङ्गं ये निरीक्षन्ते ते याम्ति सिद्धिं नराः ॥ इति ।

पात्मेऽपि—

ऊध्वं पुण्ड्रस्य माहात्म्यं वक्ष्यामि तव पार्वति ।  
धारणादेव मुच्यन्ते भववन्धा द्विजोत्तमाः ॥  
ऊध्वं पुण्ड्रम्ब मध्ये त् विश्रान्ते मयनोहरे ।  
लक्ष्म्या सार्धं समासीनो देवदेवो जनार्दनः ॥

तस्माद्यस्य शरीरे तु ऊर्ध्वपुण्ड्रं कृतं भवेत् ।  
 तस्य देहं भगवतो विशालं मन्दिरं शुभम् ॥  
 ऊर्ध्वपुण्ड्रविहीनो यस्मैध्याकर्मादिकञ्चरेत् ।  
 तत्सर्वं राक्षसैर्नीतं नरकञ्चैव गच्छति ॥ इति ।

स्मृत्यन्तरे—

अशुचिश्राप्यनाचारो मनसा पापमाचरन् ।  
 अशुचिरेव भवेन्नित्यमूर्ध्वपुण्ड्रस्य धारणात् ॥ इति ।

४६ अथ त्रिपुण्ड्रविधिः—

स्मृत्यन्तरे—

आचम्य प्राङ्मुखस्थित्वा नमस्कृत्वा महेश्वरम् ।  
 गुरुपदिष्टमार्गेण भस्मस्नानं समाचरेत् ॥  
 तत उद्धूलनं कृत्वा त्रिपुण्ड्रं धारयेत्ततः ॥ इति ।

स्मृतिसारेऽपि—

पूर्वमुद्धूलनं कुर्याद् भस्मना मन्त्रपूर्वकम् ।  
 ततो मन्त्राम्भसाम्युक्ष्य समन्त्रन्तु त्रिपुण्ड्रकम् ॥  
 शिरे मध्ये ललाटे च गले मूले च हस्तयोः  
 उरस्थले च नाभ्याञ्च जान्वोः कटघान्तु पृष्ठतः ॥  
 सूत्रैव क्रमशः पञ्चासवर्ङ्गं व्यापकञ्चरेत् ॥ इति ।

लैङ्गे वसिष्ठं प्रति महादेववचनम्—

भस्मसिद्धिकरं ब्रह्म सत्यबोधसुखावहम् ।  
 भस्म तद्वेदनाल्लभ्यं मुख्यं तदधिकं नहि ॥  
 त्रैवर्णिकानां सर्वेषामग्निहोत्रं समुद्भवम् ।  
 विरजानलजञ्चैव धार्यं भस्म महामुने ॥



जीपासनसमुत्पन्नं गृहस्थानां विशेषतः ।  
 समिदग्निसमुत्पन्नं धार्यं वै ब्रह्मचारिणाम् ॥  
 शूद्राणां श्रोत्रियागारे पाचनाग्निसमुद्भवम् ।  
 अन्येषामपि सर्वेषां धार्यं दावानलोद्भवम् ॥  
 अग्निरित्यादिभिर्मन्त्रैष्यद्भिर्गमुष्यकैस्तथा ।  
 जाबालैस्सप्तभिर्वापि मुख्येनैव तु भस्मना ॥  
 उद्धूयेत् स्त्रकन्देहं पापपुञ्जघ्नीयवहम् ।  
 त्रियायुषेण मन्त्रेण मेधात्रित्यादिनाथवा ॥  
 मुख्येन भस्मना धार्यं त्रिपुण्ड्रं ब्रह्मचारिणाम् ।  
 त्रियंत्रकेन मन्त्रेण सतारेण तथैव च ।  
 पञ्चाक्षरेण मन्त्रेण प्रणवेन युतेन च ।  
 ललाटे हृदये चैव दोहंन्दे च महामुने ॥  
 त्रिपुण्ड्रन्धारयेन्नित्यं गृहस्थञ्च वनाश्रमी ।  
 आत्ममन्त्रेण हंसेन प्रणवेन समाहितः ॥  
 त्रिपुण्ड्रन्धारयेन्नित्यं सन्यासाश्रममाश्रितः ।  
 नमोऽस्तेन शिवेनैव शूद्रशुश्रूषणप्रिया ॥  
 उद्धूलनं त्रिपुण्ड्रञ्च नित्यं भक्त्या समाचरेत् ।  
 अन्येषामपि सर्वेषां विनामन्त्रेण सुव्रतः ।  
 उद्धूलनं त्रिपुण्ड्रञ्च कर्तव्यं भक्तितो मुने ॥ इति ।

अथ तत्प्रशंसा—जाबालोपनिषदि—

अथर्वशिरसि च त्रिपुण्ड्रं भस्मना करोति को विद्वान्  
 ब्रह्मचारी गृहस्थो वानप्रस्थो यतिर्वा स समस्तमहापातकोप-  
 पातकेभ्यः पूतो भवति, स सर्वान्देवान्ध्यातो भवति, स सर्वेषु  
 तीर्थेषु स्नातो भवति, स सर्वसम्पत्समृद्धो भवति, स सर्वरुद्रमन्त्र-  
 जापी भवति, स सर्वभोगभुक् देहन्त्यक्त्वा शिवसायूज्यमाप्नोति,  
 न च पुनरावर्तते न च पुनरावर्तते इत्याह भगवान् कालाग्निरुद्र  
 इति ॥

शातातपः —

सत्यं शौचन्तपोहोमस्तोत्रं देवाभिपूजनम् ।  
तस्यप्यर्थमिदं सर्वं यस्त्रिपुण्ड्रधारयेत् ॥ इति ।

भरद्वाजः —

अथाग्निहोत्रजेनैव भस्मना तु त्रिपुण्ड्रकम् ।  
नित्यं द्विजैः प्रमोदेन धार्यं कर्मविवृद्धये ॥  
अन्यथा सर्वकर्मणि न फलन्ति कदाचन ॥ इति ।

स्मृत्यन्तरे—

त्रिपुण्ड्रं परमं पुण्यं ब्रह्माग्निष्णुशिवात्मकम् ।  
ये घोरा राक्षसा प्रेता ये चान्ये क्षुद्रजन्तवः ॥  
त्रिपुण्ड्रधारिणं दृष्ट्वा पलायन्ते न संशयः ।  
त्रिपुण्ड्रं धारयेद्यस्तु शिःप्रवणमानसः ॥  
भूर्भुवस्वस्त्रयो लोका धृतास्तेन महात्मना ॥ इति ।

लोकाक्षिरपि—

मध्यमानामिकाङ्गुष्ठैर्ललाटे भस्मना कृतम् ।  
तत्त्रिपुण्ड्रं भवेच्छस्तं महापातकनाशनम् ॥ इति ।

क्रियासारे—

मध्याङ्गुलित्रयेणैव स्वदक्षिणकरस्य तु ।  
षडङ्गु नायतम्मानमथवाधिकमानकम् ॥  
नेत्रयुग्मप्रमाणं वा कुर्याद्दीप्तं त्रिपुण्ड्रकम् ।  
कदाचिद्भस्मना कुर्यात् स रुद्रो नात्रसंशयः ॥  
अकारोऽनामिका प्रोक्ता ह्युकारो मध्यमाङ्गुलिः ।  
अकारस्तर्जनी तस्मात् त्रिभिः कुर्यात् त्रिपुण्ड्रकम् ॥ इति ।  
मध्यमाङ्गुलिभिरादाय त्रिपुण्ड्रं धारयेत् सदैत्यन्यत्र च ।

स्मृत्यन्तरे—

ऊर्ध्वं पुण्ड्रं भवेत्साम मध्यपुण्ड्रं यजूषि च ।

अधः पुण्ड्रमृचः साक्षात् तस्मात् पुण्ड्रं त्रियायुषम् ॥ इति ।

गारुडे—

श्रुतयस्पृनयस्सर्वाः पुगणान्यखिलान्यपि ।

वदन्ति भूतिमाहात्म्यं तजस्तान्धारयेद्विजः ॥

उद्धूलनन्त्रिपुण्ड्रञ्च मनसापि न सन्त्यजेत् ।

श्रुत्या विधीयते तस्मात् तत्त्यागी पतितो भवेत् । इति ।

४७ भारते

आयुष्कामो गवा राजन् भूतिकामोऽथ वा नरः ।

नित्यं वै धारयेद्भूस्म मोक्षकामी च वै द्विजः ॥ इति ।

शङ्करसंहितायाञ्च—

यत्र भुञ्जीत भस्माङ्गी मूर्खो वा पण्डितोऽपि वा ।

तत्र भुङ्क्ते महादेवस्सपत्नीको वृषध्वजः ॥

भूतिरेवौषवं पुंसां मुक्तिश्रीवश्यकर्मणि ॥ इति ।

सारसमुच्चये—

सन्त्यक्तममयाचारो मनसा पापमाचरन् ।

शुचिरेव भवेन्नित्यं त्रिपुण्ड्रस्य तु धारणात् ॥ इति ।

ब्रह्मवैवर्ते—

घायं भस्म सदाग्निहोत्रजनितं यद्वैदिकं वैदिके-

स्तिर्यकपुण्ड्रनया ललाटफलके वक्षस्थले मस्तके ।

बाह्वोर्मन्त्रपुरस्सरं क्रतुशतं तैरेव सम्यक् कृतम्

स्नातं तीर्थसमस्तकोटिषु धरादस्तानवचाक्षिणा ॥

स्मृतिभास्करे—

भासनात् भसितं प्रोक्तं भस्मकन्मषभक्षणात् ।  
भूति भूतिकरीपुंसां रक्षारक्षाकरी परम् ॥ इति ।

स्कान्दे—

भस्मना वै त्रिसन्ध्यञ्च तान्त्रिकाणाञ्जपैर्युतम् ।  
धार्यं त्रिपुण्ड्रं स्त्रीणां च यतीनां जलवर्जितम् ॥  
वनस्थप्रतिकन्यानां दीक्षाहीननृणान्तथा ।  
मध्याह्नात्प्राक्जलैर्युक्तं परतो जलवर्जितम् ॥ इति ।  
प्रातर्जलेन संयुक्तमध्याह्ने चन्दनैर्युतम् ।  
भूतिरंभोविरहिता सायमंहोविनाशिनी ॥ इति ।

स्मृत्यन्तरेऽपि—

शूद्रहस्तगतं भस्म द्विजादिर्नैवधारयेत् ।  
तथैवान्त्यजहस्तस्थं शूद्रैर्धार्यं न जातुचित् ॥  
इत्यन्यत्र ॥ तत्रैवं स्थिते ऊर्ध्वपुण्ड्रं वा त्रिपुण्ड्रं वा द्वयञ्च वा  
धार्यमित्युक्तम् ।

स्मृत्यन्तरे—

ऊर्ध्वपुण्ड्रं त्रिपुण्ड्रं वा धारयेत् यथा कुलम् ।  
उभयं वा यथाचारं धारयेद्वेदिको द्विजः ॥ इति ।

तत्र व्यवस्थामाह पात्मे—

ऊर्ध्वपुण्ड्रं त्रिपुण्ड्रञ्च द्वावेतौ धारयेद्द्विजः ।  
तयोरेकं परित्यज्य रौरवं नरकं व्रजेत् ॥  
ऊर्ध्वपुण्ड्रं मृदा पूर्वमनुष्ठाय समाचरेत् ।  
अग्निहोत्रसमुद्भूत भस्मनापि त्रिपुण्ड्रकम् ॥ इति ।

तथैव ब्रह्मकैवर्ते वृद्धगिरिमाहात्म्ये—

तिर्यक् भस्ममृदं अथोर्ध्वमुदितां धत्ते नयोप्यन्यये  
विप्रध्वंसनमन्यधारणकृते भस्मापि धार्यन्ततः ।

यन्मन्योपरि भस्मधारणकृतो मोहादयन्निष्पते-

दन्यच्चन्दनकुङ्कुमाद्यपि च यत् सा लौकिकी केवलम् ॥

इति । अस्यार्थः — भस्मना त्रिपुण्ड्रं तिर्यक् धार्यं मृदा ऊर्ध्वपुण्ड्रं धार्यमिति व्यवस्था । अनयोर्व्यत्यये भस्मना ऊर्ध्वपुण्ड्रं च मृदा तिर्यक्पुण्ड्रं च कृतञ्चेत् विप्रध्वंसनं ब्राह्मण्यहानिरित्यर्थः भवतीति शेषः ॥ अन्यधारणकृतः ततः भस्मापि धार्यं भस्मनोन्यद् गोपी-चन्दनादिकं धृत्वा तदुपरि भस्मधार्यं भस्मन उपरि यत्किञ्चिदपि न धार्यमित्यर्थः मोहात् — अज्ञानात् प्रमादाद्वा नान्योपरि भस्मधारणकृतः अन्योपरि न यथा भवति तथा भस्मधारणं कृत्वा गोपीचन्दनादीनां सर्वेषामुपरि भस्मधारणमकृत्वा भस्मन उपरि यत्किञ्चिदपि धृत्वाञ्चेदित्यर्थः निष्पतेत् । ब्राह्मणात् पतितो भवति । अन्यत् चन्दनादिकं केवलं लौकिकमेव भस्म वैदिकमेव । अतो वैदिकभस्मोपरि लौकिकचन्दनादिकं न धार्यमित्यर्थः ॥

तथैव स्मृत्यन्तरे-

वैदिकैर्मन्त्ररहितं चन्दनागरुकुङ्कुमम् ।

तिर्यक्पुण्ड्रतयाधार्यं कान्तिसौख्याभिलाषिभिः

चन्दनादुपरि प्राज्ञो धारयेद् भस्म वैदिकम् ।

लौकिकं चन्दनाद्यन्तु भस्मोपरि न धारयेत् ॥ इति ।

तत्र किञ्चित् प्रकारान्तरमुक्तं स्मृतिरत्ने -

ब्राह्मणानां नृपाणाञ्च भस्ममिश्रञ्च चन्दनम् ।

नेत्रयुग्मप्रमाणन्तु त्रिपुण्ड्रोपरि चेष्यते ॥ इति ।

स्मृतिसारे-

त्रिपुण्ड्रभस्मना तिर्यक् ऊर्ध्वपुण्ड्रं मृदा न्यसेत् ।

उभयञ्चन्दनेनैव वर्तुलम् कदाचन ।

न कदाचिन्मृदं तिर्यक् न्यसेद्दूर्ध्वं न भस्मना ।

तुषादि भस्मपाषाणरजो धार्यन्नच क्वचित् ॥ इति ।

तत्र पद्धती—

ऊर्ध्वपुण्ड्रं त्रिपुण्ड्रं वा नित्यमेव तु धारयेत् ।  
श्राद्धकाले च संप्राप्ते कर्ता भोक्ता च वर्जयेत् ॥

इति । एवं स्नानादि पुण्ड्रधारणास्तस्मात्तः ।

४८ अथ गौणस्नानविधिः ।

तत्र दक्षः—

आशिरस्कं भवेत्स्नानं कण्ठमात्रमशक्तितः ।  
आर्द्धेण वाससा वापि सर्वाङ्गं परिमार्जनम् ॥

इति ।

जाबालिरपि—

आशिरस्कं भवेत् स्नानं स्नानाशक्तौ तु कण्ठतः ।  
तस्याप्यसामर्थ्यविधौ मन्त्रस्नानादिकञ्चरेत् ॥  
नाभिमात्रमिमज्ज्याप्सु कटिं वा क्षालयेज्जलैः ।  
आर्द्धेण वाससा वाङ्गमार्जनं कापिलं त्रिदुः ॥ इति ॥

पराशरस्तु—

स्नानानि पञ्च पुण्यानि कीर्तितानि मनीषिभिः ।  
आग्नेयं वारुणं ब्राह्मं वायव्यं दिव्यमेव च ॥  
आग्नेयं भस्मना स्नानमवगाहन्तु वारुणम् ।  
आपोहिष्ठेति च ब्राह्मं वायव्यं गोरजस्मृतम् ॥  
यत्र सातपवर्षेण तत्स्नानं दिव्यमुच्यते ।  
तत्र स्नातो हि गङ्गायां स्नातो भवति मानवः ॥

इति ।

याज्ञवल्क्योऽपि—

असामर्थ्याच्छरीरस्य कालशक्त्याद्यपेक्षया ।  
मन्त्रस्नानादिकान् सप्त केचिदिच्छन्ति सूरयः ॥

मान्त्रं भौममथाग्नेयं वायव्यान्दिव्यमेव च ।  
वारुणं मानसञ्चेति सप्तस्नानान्यनुक्रमात् ॥ इति ।

तत्र व्यासः —

शुचिदेशान्मृदुदगृह्य कुर्याद् गाक्षोपलम्भनम् ।  
मन्त्रैः पार्थिवसंयुक्तैर्भौमं स्नानन्तदुच्यते ॥ इति ।  
“मृत्तिकेह न मे पापं” इत्यादयः पार्थिवमन्त्राः ॥

भरद्वाजः —

प्राङ्मुखश्चरणी हस्तौ प्रक्षाल्याचम्य पूर्ववत् ।  
प्राणानायम्य सङ्कल्प्य भस्मस्नानं समाचरेत् ॥  
आदाय भस्मतं श्वेनमग्निहोत्रममुद्भ्रजम् ।  
ईशानेन तु मन्त्रेण स्वमूर्धनि विनिक्षिपेत् ॥  
तत आदाय तद्भस्म मुखे तत्पुरुषेण तु ।  
अधोराख्येण हृदये गुह्ये वामाङ्ग्येन च ॥  
सद्योजाताभिधानेन भस्म पादद्वये क्षिपेत् ।  
सर्वाङ्गं प्रवणवेनैव मन्त्रेणोद्ध्रुलयेत्ततः ।  
एतदाग्नेयकं स्नानमुदितं परमेषिभिः ।  
सर्वकर्मसमृद्ध्यर्थं कुर्यादादाविदं बुधः ॥ इति ।

व्यासः —

गोखुराद्रज आदाय गोमात्रिणीं जपेत् बुध ।  
गात्रेष्वथ तदालप्य स्नानं वायव्यमुच्यते ॥  
उत्तरायणमध्ये तु यदा वर्षति वामघः ।  
आतपेन सह स्नानं दिव्यस्नानं तदुच्यते ॥ इति ।

अवगाहन्तु वारुणमिति पराशरः ।

आगोहिहोदिभिर्मन्त्रं तानसं त्रिष्वुचिस्तनम्  
इति स्मृत्यन्तरे ।

गायत्रस्नानमुक्तं स्मृतिरत्ने—

गायत्र्या जलमादाय दशकृत्वोऽभिमन्त्र्य च ।

शिरस्यङ्गानि सर्वाणि प्रोक्षयेत्तेन वारिणा ॥

स्नानं गायत्रकं नाम सर्वपापप्रणाशनम् ॥ इति ।

स्मृत्यन्तरे—

असामर्थ्याच्छरीरस्य वैषम्याद्देशकालयोः ।

स्नानान्येतानि तुल्यानि वारुणेन भवन्ति हि ॥ इति ।

४९ प्रभुः तत्र प्रथमकल्पेऽपि योऽनुकल्पे प्रवर्तते न साम्परायिकं  
तस्य दुर्मदुर्मतेर्वर्तते फलमिति । प्रभुः शक्तः । प्रथमकल्पो  
मुख्यविधिः । अनुकल्पो गौणविधिः । साम्परायिकं आमुष्मिकम् ॥

५० अथ द्विराचमनविधिः ।

स्मृत्यन्तरे—

अधोवायुमसुद्भूते प्रहासेऽनृतभाषणे ।

निमित्तेष्वेष्टु सर्वेषु कर्म कुर्वन्नुपस्पृशेत् ॥ इति ।

प्रहास उच्चैर्हासः ।

स्मृतिरत्नावल्यान्तु—

भक्ष्यमाणो द्विराचमेत् भुक्त्वा च मतिमान्द्विजः ।

दाने प्रतिग्रहे होमे सन्ध्यात्रितयवन्दने ॥

बालिकर्मणि चाचमेदादौ द्विर्नान्ततो द्विजः ॥ इति

स्मृतिरत्नेऽपि—

वासोन्तरपरीषाने स्नाने रथ्योपसर्पणे :

हविश्शेषप्राशने च द्विराचमनमाचरेत् ॥ इति ।

वसिष्ठः—

सुप्त्वा भुक्त्वा क्षुतं कृत्वा स्नात्वा पीत्वा तथैव च ।

पुनराचमनं कुर्यात् इति ।



हारीतोऽपि—

श्रौतस्मार्तेषु काण्डेषु कृत्येषु विधिवद्बुधः ।  
द्विराचमेत्तु सर्वत्र विष्णूजोत्सर्जने त्रयम् ॥ इति ।

५१ अथ पञ्चयज्ञविधिः ॥

तत्र संवतः —

पञ्चयज्ञविधानञ्च कुर्यादहरहर्द्विजः ।  
न हापयेच्च तच्छ्रुतः श्रेयस्कामो द्विजोत्तमः ॥ इति ।

न हापयेत् — न त्यजेदित्यर्थः ॥

हापनं तस्य कुर्वीत सदा मरणजन्मनोरिति । आशीचयोरिति  
शेषः । तत्र देवपितृभूतर्षिमनुष्ययज्ञा इति पञ्चमहायज्ञाः । तेषु-  
देवपितृभूतयज्ञा इति त्रयो यज्ञाः वैश्वदेवेन्तर्भूताः । ऋषियज्ञो  
ब्रह्मयज्ञः मनुष्ययज्ञोऽतिथिपूजा ।

तत्रहारीतः —

यद्देवेभ्यो जुहोति देवलोकं तेनाभिजयति, यत्पितृभ्यो  
पितृलोकन्तेन, यत्स्वाध्यायमतीते ऋषिलोकं तेन । यद् भूतेभ्यो  
बलिं हरति भूतलोकन्तेन । यद् ब्राह्मणां स्तर्पयति मनुष्यलोक-  
न्तेनाभिजयतीति ॥

व्यासः —

ऋषयः पितरो देवाः भूतान्यतिथयस्तथा ।  
आशंसन्ते कुटुम्बिभ्यः तेभ्यः कार्यं विजानति ।  
एवं यस्सर्वभूतानि ब्राह्मणो नित्यमर्चति ।  
स गच्छति परं स्थानं तेजो मूर्तिपरा इति ।

स एव—

ऋषीन्देवान् पितॄश्चैव भूतानि ब्राह्मणांस्तथा  
तर्पयन् विधिना विप्रो ब्रह्मभूयाय कल्पते ॥

५२ अकरणे प्रत्यपायमाह स एव—

वैश्वदेवेन ये हीना स्वाध्यायेन च वर्जिताः ।

सर्वे ते वृषला ज्ञेया प्राप्तवेदा अपि द्विजाः ॥

अकृत्वा पञ्चयज्ञांस्तु भुक्त्वा चान्द्रायणञ्चरेत् ॥

इति ।

वसिष्ठोऽपि—

अकृत्वा वैश्वदेवन्तु भुञ्जते ये द्विजोत्तमाः ।

स्वप्रधानान्नपाकेन काकयोनिं व्रजन्ति ते । इति ।

भृगुरपि—

यदफलं सोमयागेन प्राप्नोति धनवान्द्विजः ।

सम्यक् पञ्चमहायज्ञैर्दरिद्रस्तदवाप्नुयात् ॥

पञ्चयज्ञांस्तु ग्नौ मोहात् न करोति गृहाश्रमी ।

तस्य नास्ति परो लोके लोके भवति निन्दितः ॥

अकृत्वा वैश्वदेवन्तु भुञ्जते ये द्विजोत्तमाः ।

सर्वे ते निष्फला ज्ञेयाः पतन्ति नरकेऽशुचौ ॥ इति ।

द्विजोत्तमाः ब्राह्मणाः इत्यर्थः ॥

५३ तत्र श्राद्धदिवसे श्राद्धकरणात्परमेव वैश्वदेवं कर्तव्यमित्याह  
मनुः ॥

उच्छोषणात् तत्तिष्ठेद्यावद्विप्रा विसर्जिताः ।

ततो गृहबलिं कुर्यादिति धर्मो व्यवस्थितः ॥ इति ।

गृहबलिः— वैश्वदेवम् ॥

स्मृत्यन्तरे—

यदा श्राद्धं पितृभ्यस्तु दातुमिच्छति मानवः ।

वैश्वदेवन्तदा कुर्याद् निवृत्ते श्राद्धकर्मणि ॥ इति

वेडीन्निरपि—

श्राद्धं निर्वर्त्य विधिवत् वैश्वदेवादिकन्ततः ।  
कुर्याद् भिक्षां ततो दद्यात् हन्तकारादिकं तथा ॥ इति ।

कर्मपुराणेऽपि—

कृत्वा श्राद्धं महावाहो ब्राह्मणांश्च विमृज्य तु ।  
वैश्वदेवादिकं कर्म ततः कुर्यान्निराधिपः । इति ॥ ।

वैश्वदेवादिकमित्यादि शब्देन विष्णुशिवपूजनादि देवकार्या-  
ण्युक्तानि ।

उपहारबलि भिक्षां वैश्वदेवं सुरार्चनम् ।  
न श्राद्धदिवसे कुर्याद्विप्राणां प्राग्विसर्जनात् ॥

इति स्पष्टमेवोक्तं भवति । तत्र देवपूजाया अनन्तरमेव वैश्वदेवं  
कर्तव्यमित्याह हारीतः ।

द्विजः पुरुषसूक्तेन विधिना विष्णुमर्चयेत् ।  
वैश्वदेवन्ततः कुर्यात् बलिकर्मविधानतः ॥ इति ।

५४ तत्र पञ्चयज्ञेषु पञ्चमो मनुष्ययज्ञो नाम अतिथिपूजा—  
तद्विधमाह व्यासः —

आचम्य च ततः कुर्यात् प्राज्ञो द्वारावलोकनम् ।  
मुहूर्तस्याष्टमं भागं उदीक्ष्यो ह्यतिथिर्भवेत् ॥

इति । मुहूर्तपष्टिभागाः पादघटिकामात्रकाल इत्यर्थः ।

तथैव माघवीये—

ततो गोदोहमात्रं वै कालन्तिष्ठेद् गृहाङ्कणे ।  
अतिथिर्ग्रहणार्थाय नदूर्ध्वं वा यथेच्छया ॥  
नाडिकायाश्चतुर्भागं गोदोहं बुधाः ॥ इति ।

तथैव शंखवचनम् ॥

अतिथिलक्षणमाह पराशरः—

दुष्टो वा यदि वा द्वेष्यो मूर्खः पण्डित एव वा ।  
संप्राप्तो वैश्वदेवान्ते सोऽतिथिः स्वर्गसंक्रमः ॥  
दूराध्वोपगतं श्रान्तं वैश्वदेव उपस्थितम् ।  
अतिथिं तां विजानीयात् नातिथिः पूर्वमागतः ॥  
नैकग्रामीणमतिथिं संगृह्णीत कथञ्चन ।  
अनित्यमागतो यस्मात् तस्मादतिथिरुच्यते ॥ इति ।

भिक्षुलक्षणमाह व्यासः —

यतिश्च ब्रह्मचारी च विद्यार्थी गुरुपोषकः ।  
अध्वगः क्षीणवृत्तिश्च षडेते भिक्षुकास्मृताः ॥ इति ।

मनुः —

भूतवैतत् बलिकर्मवमतिथिं पूर्वमाशयेत् ।  
भिक्षाञ्च भिक्षवे दद्यात् विधिवत् ब्रह्मचारिणे ॥

इति ॥

हारीतः —

अतिथी नागताञ्छक्त्या पूजयेदविचारतः ।  
अन्यानभ्यागतान् विप्रान् पूजयेच्छक्तितोगृही ॥

इति ।

नृसिंहपुराणे—

भिक्षाञ्च भिक्षवे दद्यात् परिव्राट् ब्रह्मचारिणे  
अकल्पितान्नादुद्धृत्य सर्वव्यञ्जनसंयुतम् ॥ इति

व्यासः —

हस्तकारमथाग्रं वा भिक्षां वा शक्तितो द्विजः ।  
दद्यादतिथये नित्यं बुध्येत्तं परमेश्वरम् । इति ।

५५ स्मृतिरस्ते—

यवानां ब्रीहिशालीनां द्वेशते ग्राममुच्यते ।

ग्रासप्रमाणं भिक्षा स्यादग्रं ग्रासचतुष्टयम् ॥ इति ।

प्रजापतिरपि—

ग्रासमात्रं भवेद्भिक्षा अग्रं ग्रासचतुष्टयम् ।

अग्रं चतुर्गुणीकृत्य हन्तकारं विधीयते ॥ इति ।

यमः —

आहारमात्रादधिकं न कश्चिद् भैक्ष्यमाचरेत् ।

युज्यते स्तेयदोषेण कामतोऽधिकमाचरन् ॥ इति ।

बृहस्पतिः —

वेदविद्याव्रतस्नाते श्रोत्रिये गृहमागते ।

क्रीडन्त्योषधयस्सर्वा यास्यामः परमां गतिम् ।

इति । ओषधयः — अन्तोपदंशसाधनाद्याः

नष्टशीचे व्रतभ्रष्टे विप्रे देवविवर्जिते ।

दीयमानं रुदन्त्यन्नं किं मया दुष्कृतं कृतम् ॥ इति ।

याज्ञवल्क्यः —

बालस्ववासिनीवृद्धगर्भिण्यातुरकन्यकाः ।

संभोज्यातिथिभृत्यांश्च दम्पत्योऽशेषभोजनम् ॥

इति ॥

५६ तत्प्रशंसा पराशरः

यतिहस्ते जलं दद्यात् भैक्ष्यन्दद्यात्पुनर्जलम्

तद्भैक्ष्यं मेरुणा तुल्यं तज्जलं सागरोपमम् ॥ इति ।

व्यासः —

द्वाविमौ पुरुषौ लोके सूर्यस्योपरि तिष्ठतः ।

अन्नप्रदाता दुर्भिक्षे सुभिक्षे हेमवस्त्रदः ॥ इति ।

शातातपः —

स्वाध्यायेनाग्निहोत्रेण यजेन तपसा तथा ।  
नावाप्नोति गुही लोकान् यथात्वत्तिथिपूजनात् ॥

अकरणे प्रत्यपायमाह स एव —

अतिथिर्यस्य भग्नाशो गृहात्प्रतिनिवर्तते ।  
पितरस्तस्य नाश्नन्ति दशवर्षाणि पञ्च च ॥

इति ।

५७ अथ भोजनविधिः

धर्मोद्योते—

पितृदेवतभृत्यानां मातापितृर्गुरोस्तथा ।  
विधसं प्राग्यतोऽज्ञनीयादेवं धर्मो न हीयते ॥

इति । विधसं=विशिष्टं ।

विष्णुपुराणे—

ततः स्ववासिनी दुःखी गाभिणीवृद्धबालकान् ।  
भोजयेत्सघृतान्नेन प्रथमन्तु परंगृही ॥ इति ।

ततः - अतिथिभोजनानन्तरमित्यर्थः ।

पितामहः —

उपलिप्ते शुचौ देशे निच्छिद्रं चतुरश्रकम् ।  
गोमयं मण्डलं कृत्वा भोक्तव्यमिति निश्चयः  
चतुरश्रं ब्राह्मणस्य त्रिकोणं क्षत्रियस्य च  
वर्तुलञ्चैव वैश्यस्य शूद्रस्याभ्युक्षणं स्मृतम् ॥

इति ।

व्यासः —

स्वयं प्रक्षाल्य पात्राणि दत्तमन्नन्तु भार्यया ।  
भोक्तव्यं सघृतं सोष्णं हितं पथ्यं मितं तथा ॥ इति ।

शाण्डिल्यः —

आहारन्तु रहः कुर्याद् विहारञ्चैव सर्वदा ।  
गुप्ताभ्यां लक्ष्म्युपेत स्यात् प्रकाशे हीयते श्रिया ॥ इति ।  
पञ्चाद्रौ भोजनं कुर्यादिति व्यासः । पञ्चाद्रत्वं स्पष्टीकरोति शंखः

उपलिप्य शुची देशे पादौ प्रक्षाल्य वै करौ ।  
आचम्यारद्राननो क्रोधः पञ्चाद्रौ भोजनश्चरेत् ॥ इति ॥

स्मृत्यन्तरे —

समन्त्राचमनं कृत्वा सप्राणहृतिपञ्चकम् ।  
दशनस्पर्शरहितं कृत्वा भुञ्जीत पाग्यतः ॥  
यथा रसस्रजानाति जिह्वा प्राणाहूर्तेर्द्विजः ।  
तथा समाहितः कुर्यात् प्राणाहृतिमतन्द्रितः ॥ इति ।

स्मृत्यर्थसारे —

आपोऽशनं वामभागे सुरापानसमं भवेत् ।  
तदेव दक्षिणे भागे सोमपानसमं भवेत् ॥ इति ।

स्मृत्यन्तरे —

आपोऽशनं ततः कुर्याद् वामभागे तु तं यदि ।  
सद्यः पिबेत् सुरापानं इत्येवं मंनुरन्नवीत् ॥  
इति ॥

५८ अत्रिः —

शब्देनापः पयः पीत्वा शब्देन घृतपायसे ।  
शब्देनापोऽशनं कृत्वा सुरापानसमं भवेत् ॥  
क्षीरं लवणसंयुक्तं उच्छिष्टे घृतसेचनम् ।  
रजस्वलामुखास्वादस्सुरापानसमं त्रयम् ॥  
प्राणाहृतौ घृताभावे पञ्चात् भुञ्जीत नो घृतम् ।  
प्राग्घृते घृतसद्भावे भुक्तिमध्येन दुष्यति ॥ इति ।

हारीतः —

पञ्चप्राणाहुतीः कुर्यात् शुद्धान्नैरभिधारितैः ।  
उच्छिष्टेन घृतं दद्यात् प्राग्घृतेर्लवणान्वितम् ॥ इति ।

व्यासोऽपि —

प्राणाग्निहोत्रं शुद्धान्नैर्लवणव्यञ्जनोतितैः ।  
कुर्यात् प्राणाहुतेरन्ननिगरेन्नतु चर्वयेत् ॥ इति ।

स एव —

प्राङ्मुखोऽन्नानि भुञ्जीत सूर्याभिमुख एव वा ।  
आसीनस्त्वासने शुद्धे भूम्यां पादौ निधाय च ॥ इति ।

अत्रिरपि —

आसनारूढपादस्तु ब्राह्मणो यस्तु भुञ्जते ।  
मुखेन निर्मितश्चान्नं तुल्यं गोमांसभक्षणे ॥ इति ।

अन्यत्र तु —

प्राङ्मुखो भोजनं कुर्यात् प्रतीचि वा यथासुखम्  
उत्तरं पितृकार्यं च दक्षिणन्तु विवर्जयेत् ॥ इति ।

प्रतीचि वेति सायङ्कालाभिप्रायः । यशस्यं दक्षिणाभिमुखमिति  
मनुवचनम् ।

काम्यभोजनविषयसंग्रहे —

गृहीत्वापोऽशनं नस्ते पात्रे चैव तिलोदकम् ।  
पूरणञ्चेत् पुनः कुर्यात् सुरापानसमं भवेत् ॥ इति ।

भोजने वाचन्निषेधति मनुः—

स्नास्यतो वरुणश्शक्ति जुह्वतोऽग्निश्चियं हरेत्  
भुञ्जतो मृत्युरायुष्यं तस्मान्मौनं त्रिषु स्मृतम् ॥ इति ।



स्मृत्यर्थसारे —

अन्नस्य वा निषेधार्थं उपदंशस्य वा पुनः ।  
धर्मार्थं विमृजेद्वाचं नासद्वाचं कदाचन ॥ इति ।

शाण्डिल्यः —

तावत्संभोजने मौनं कुटुंबाश्रमवासिनां ।  
वाचोपचारः कर्तव्यो भुञ्जता सह भोजने ॥ इति ।

स्मृतिरत्नावल्याम् —

प्राणाग्निहोत्रादन्यत्र नैव मौनं समाचरेत् ।  
यदि भुञ्जीत तूष्णीन्तु सर्वत्रैव तु भोजने ॥  
स पापः पितरं हन्ति सन्ततिश्चाचिरात्स्वयम् ॥ इति ।

अस्य वचनस्य सहभोजने प्राणाहुतिभ्यः परं वाचा उपचारः  
कर्तव्य एवेति तात्पर्यम् । तथापि नासद्वाचं विमृजेदिति  
बहुस्मृतिषु दृश्यते च ॥

व्यासः —

मौनी वाप्यथवा मौनी प्रहृष्टस्संयतेन्द्रियः ।  
भुञ्जीत विधिवद्विप्र — इति ॥ स एव—  
अनारोग्यमनायुष्यमस्वर्ग्यश्चातिभोजनम् ।  
अपुण्यं लोकविद्विष्टन्तस्मात्तत्परिवर्जयेत् ॥  
द्वात्रिंशत् ग्रासमश्नीयात् दीर्घमायुर्जिजीविषुः । इति ।

आपस्तम्बः —

अष्टौ ग्रासा मुनेरुक्ताष्टोडशारण्यवासिनः ।  
द्वात्रिंशत् गृहस्थस्य यथेष्टं ब्रह्मचारिणः ॥ इति

व्यासः —

वक्त्रप्रमाणं पिण्डांस्तु ग्रासेदेकैकशः पुनः ।  
वक्त्राधिकन्तु यत् पिण्डमात्मोच्छिष्टन्तदुच्यते ॥  
सदा चात्यशनन्नाद्यान्नातिहीनन्नर्कहिचित् ॥ इति ।  
अङ्गेनारोपयेत् पादं पाणिना नाक्रमेत् भुवम् ॥  
इति याज्ञवल्कः ॥

शातातपयः —

उद्धृत्य वामहस्तेन यत्तोयं पिबति द्विजः ।  
सुरापानेन तत्तुल्यं मनुराह प्रजापतिः ॥ इति ।

व्यासः —

हस्ते चविद्यमाने तु ब्राह्मणो ज्ञानदुर्लभः  
तोयं पिबति वक्त्रेण श्वानयोनिं पतत्यधः ॥ इति ।

यमोपि—

न हस्तेन पिबेत्तोयं भूक्तौ तु द्विजसत्तमः ।  
अन्येन कांस्यपात्रेण पिबेदन्यैश्च साधनैः ॥ इति

आपस्तम्बः —

घृतन्तैलञ्च लवणं पानीयं पायसन्तथा ।  
भिक्षा च हस्तदत्ता तु न ग्राह्या यत्र कुत्रचित् ॥  
तस्मादन्तर्हितश्चान्नं पर्णेन च तृणेन वा ।  
प्रदद्यान्नतु हस्तेन नायसेन कदाचन ॥ इति ।

५६ स्मृत्यन्तरे —

न पङ्क्तावसमन्दद्यात् याचयेन्नतुदापयेत् ।  
याचिता दापिता दाता व्रजन्ति नरकं ध्रुवम् ॥ इति

यस्त्वेकपङ्क्तत्वावसमंददाति  
स्नेहाद्भयाद्वा यदिवार्थहेतोः ।  
वेदेषु गीतामृषिभिश्च शृष्ट्वा  
नां ब्रह्महत्यां मुनयो वदन्ति ॥

इत्यन्यत्र च ॥

६० पराशरः —

अग्निना भस्मना चैव स्तम्भेन सलिलेन च ।  
द्वारेण चैव मार्गेण पङ्क्तिभेदो बुधैः स्मृतः ॥ इति ।

शानानपः —

अग्रामने निविष्टस्तु यो भुङ्क्ते प्रथमद्विजः ।  
बहूनां पश्यतां सोऽज्ञः पङ्क्त्या हरति किल्बिषम् ॥ इति ।

स्मृत्यन्तरे —

आसशेषश्च नाशनीयात् पीतशेषं पिबेन्न च ।  
शाकमूलफलेक्षूणां दन्तछेदः न भक्षयेत् ॥

६१ बहूनां भुञ्जतां मध्ये न चाशनीयात्त्वरान्वितः ।  
वृथा न विकिरेदन्नग्नोच्छिष्टः कुत्रचिद्व्रजेत् ॥  
नस्पृशेद्दामहस्तेन भुञ्जानोऽन्नं कदाचन । इति ।

६२ देवलः—

अवलीढांश्च मार्जारध्वांश्चकुक्कुटमूषिकैः ।  
भोजने नोपयुञ्जीत तदमेध्यं हि सर्वतः ॥ इति ।

वृद्धहारीतः—

सकांस्यन्नालिकेराम्बु कांस्ये च रसमैक्षवम्  
घृतं लवणसंयुक्तं सुराकल्पं विवर्जयेत् ।  
प्रत्यक्षलवणन्नाद्यात् पक्वं परगृहागतम् । इति ।

प्रश्नप्रभवं सर्वं हिमगुद्रव्यं विनैव तु ।  
भूतृणं शिशुकञ्चैव ब्राह्मणो नैव भोजयेत् ।  
तेलयन्त्रेषु यन्त्रादेशशब्दो यावत् प्रवर्तते ।  
तावत्कालञ्च भोक्तव्यं शूद्रस्य पतितस्य च ।

इति स्मृतिरत्ने ।

काहलभ्रमणं ग्राव्णां चक्रस्योलूखलस्य च ।  
एतेषाम्निनदो यावत् यावत्कालमभोजनम् ॥

इति । स्मृत्यन्तरे ।

न भार्यादर्शनेऽश्नीयात् इति याज्ञवल्क्यः । अवीर्यवदपत्यो-  
त्पत्तिभयात् ।

बृहद्यमः —

माता वा भगिनी वापि भार्या वाऽन्याश्च योषितः  
न ताभिस्सह भोक्तव्यं भुक्त्वा चान्द्रायणञ्चरेत् ॥

इति ।

आदित्यपुराणेऽपि —

ब्राह्मण्या भार्यया सार्धं क्वचित् भुञ्जीत वाऽध्वनि ।  
अधोवर्णस्त्रिया सार्धं भुक्त्वा पतति तत्क्षणात् ॥ इति ।

स्मृत्यन्तरे—

चण्डालं पतितं श्वानमुदक्यां सूतिकां तथा ।  
दृष्ट्वा भुक्त्यन्तरे स्नात्वा मानस्तोकमृचञ्जयेत् ॥

उदक्या = रजस्वला ॥

एकपङ्क्तौ तु भुञ्जानं उच्छिष्टं संस्पृशेद्यदि ।  
विसृज्यान् ततः स्नायात् भुक्त्वा चान्द्रायणञ्चरेत् । इति ।

बोधायनः

उत्सृज्य प्रोक्ष्य शेषं भोज्यमिति । केशकीटनखरोमाखुपुरीषाणि  
दृष्ट्वा तावन्मात्रमन्नं उत्सृज्य प्रोक्ष्य शेषं भोज्यमिति ।

शाकं पुनश्चीतं वह्नी जले क्षिप्तं तथौदनम्  
तीर्थं पर्युषितं भोज्यं यच्चात्यन्तरे ।

व्याघ्रपादः --

घात्रीफलं सदा यस्तु भक्षयेदप्रमादतः ।  
तस्य नारायणो देवः परमात्मा प्रसीदति ॥ इति ।

पुराणान्तरे—

अतसी तुलसी चैव घात्रीफलमथाच्युतम् ।  
यस्योदरे प्रवर्तन्ते तस्य सन्निहितो हरिः ॥ इति ।

अथ वर्जनीयान्नान्याह—

भन्तुः —

मत्तः क्रुद्धातुराणाञ्च न भुञ्जीत कदाचन ।  
गणान्नं गणिकान्नञ्च विदुषां यज्जुर्गुप्सितम् ॥  
स्तेनगायकयोश्चान्नं तीक्ष्णं वार्धुषिकस्य च ।  
दोक्षितस्य कदर्यस्य बुद्धस्य निगलेन च ।  
अभिषस्तस्य षण्डस्य पुंश्चल्या डंभितस्य च ।  
चिकित्सकस्य मृगयोः क्रूरस्योच्छिष्टभोजिनः ॥

उग्रान्नं सूतकान्नञ्च पर्यायान्नमनिर्दिशम् ।  
अनर्चितं वृथा मांसं अवीरायाञ्च योषितः ।  
द्विषदन्नं नागर्यन्नं पतितान्नमवक्षुतम् ।  
पिशुनानृतयोश्चान्नं क्रतुविक्रयकस्य च ॥  
शैलूषतस्तुवायान्नं कुतघ्नस्यान्नमेव च ।  
कर्मारस्य निषादस्य रंगावतरकस्य च ॥

इवपातां शुण्डिकानाञ्च चेलनिर्णजकस्य च ।  
 सुवर्णकर्तुर्वेनस्य शास्त्रविक्रयणस्तथा ॥  
 रजकस्य नृशंसस्य यस्य चोपपतिर्गृहे ।  
 दुष्यन्ति ये चोपपति स्त्रीजितान्नञ्च सर्वशः ॥  
 अर्निदिशञ्च प्रेतान्नमतुष्टकरमेव च ।  
 राजान्नं तेज आदत्ते शूद्रान्नं ब्रह्मवर्चसम् ॥  
 आयुस्सुवर्णकारान्नं यशश्चर्मावकृन्तिनः ।  
 कारुकान्नं प्रजां हन्ति बलं निर्णजकस्य च ।  
 गणान्नं गणिकान्नं च लोकेभ्यः परिकृन्तति ॥  
 पूयं चिकित्सकस्यान्नं पुंश्चल्यास्त्वन्नमिन्द्रियम् ।  
 विष्ठावार्धुषिकस्यान्नं शास्त्रविक्रयिणो मलम् ॥  
 य एतेऽन्येत्वभोज्यान्नाः क्रमशः परिकीर्तिताः ।  
 एतेष्वेकतरस्यान्नं भुक्त्वा कृच्छ्रं समाचरेत् ॥ इति ॥

स्मृत्यन्तरे—

ब्राह्मणस्य सदाशनीयात् क्षत्रियस्य तु पवसु ।  
 उत्सवेषु तु वैश्यस्य शूद्रस्य न कदाचन ॥ इति ।  
 गृहे इति सर्वत्रापि योजनीयम् ॥

स्मृत्यन्तरे—

शूद्रान्नरसपुष्टस्य ह्यधीयानास्य नित्यशः ।  
 जपतो जुह्वतो वापि गतिरुर्ध्वानविन्दते ॥

स्मृतिरत्ने—

शूद्रान्नं शूद्रसंपक्तं शूद्रेण तु सहासनम् ।  
 शूद्रात् ज्ञानागमश्चापि ज्वलन्तमपि पातयेत् ॥  
 मृतसूतकपुष्टाङ्गं द्विजं शूद्रान्नभोजिनम् ।  
 अहं तन्न विजानामि कां कां योनिं गमिष्यति ॥

गृध्रो द्वादशजन्मानि दशजन्मानि सूकरः ।  
 श्वयोनी सप्तजन्म स्यादित्येवं मनुरब्रवीत् ॥  
 शूद्रान्नेन तु भुक्तेन जठरस्थेन यो मृतः ।  
 स वै खरत्त्वमुष्ट्रत्वं शूद्रत्वञ्छोपगच्छति ॥ इति ।

स्मृतिभास्करे तु—

पण्मासान् यो द्विजो भूङ्क्ते शूद्रस्यान्नं विगर्हितम् ।  
 स तदेव मवेच्छूद्रो मृतश्चात्राभिजायते ॥ इति ।

संग्रहे : —

हैयङ्गवीनं गोक्षीरं पिण्याकदधिसत्तवः ।  
 स्नेहं पक्वञ्च तक्रञ्च शूद्रादपि न दुष्यति ॥ इति ।

शातातपः —

तैलं घृतं दधि क्षीरं गवार्थं तु विशेषतः ।  
 श्रोत्रियेण तु भोक्तव्यं तथैवेक्षुरसंगुलम् ॥  
 शूद्रभाण्डस्थितं तक्रं तथा मधु न दुष्यति ॥ इति ।

पराशरः —

द्विजशुश्रूषणरतान् मद्यमांसविर्वर्जितान्  
 स्वकर्मनिरतान् नित्यं न शूद्रान् सन्त्यजेद्विजः  
 मद्यमांसरतं नित्यं नीचकर्मप्रवर्तकम् ।  
 तं शूद्रं वर्जयेद्विप्रश्च श्वपाकमिव दूरतः ॥ इति ।

६३ अथ भोजनविधिः —

याज्ञवल्क्यः —

अमन्त्रं वाथ कांस्यं वा राजतं वा हिरण्यम्  
 तानि पात्राणि सर्वेषां यथाविभवमाचरेत् ॥ इति ।

कांस्यपात्रं गृहस्थैकविषयम् ।

तदाह प्रचेता : —

ताम्बूलाभ्यञ्जने चैव कांस्यपात्रे च भोजनम् ।  
यतिश्च ब्रह्मचारी च विधवा च विवर्जयेत् ॥ इति ।

बैठीनसीरपि : —

य इच्छत्यूर्ध्वगामित्वं परं स्थानं च शाश्वतम् ।  
पद्मपत्रेषु भोक्तव्यम् मासमेकन्निरन्तरम् ॥  
सौवर्णं राजते ताम्रं पद्मपत्रपलाशयोः ।  
भोजने भोजने चैव त्रिरात्रफलमश्नुते ॥  
सौवर्णं राजतं वापि शूद्रपात्रेन तु स्पृशेत् ।  
इतरेषान्तु शुद्धिः स्यात् तापघर्षणतस्तथा । इति  
अग्नौ तापनं तापः । शास्त्रैर्निष्कर्षो घर्षणम् ॥

६४ अथ तीर्थयात्राविधिः ॥

तत्र भरद्वाजः —

चान्द्धायणत्रयं कृत्वा गायत्र्या अयुतत्रयम् ।  
आप्लावनं महानद्यां तुल्यमेतत्त्रयं विदुः ॥  
उद्भूत्वा भूधरेऽम्भोधिं प्रविशत्यम्बुसन्ततिः  
या सा महानदी ज्ञेया सर्वपापप्रणाशिनी ॥ इति ॥

महाभारते—

अश्वत्थसागरौ सेव्यौ न स्पृष्टव्यौ कदाचन ।  
अश्वत्थं मन्दवारे तु सागरं पर्वणि स्पृशेत् ॥ इति ।

व्यासः —

छत्रञ्च हरते पादं अर्धं हरति पादुका ।  
दानं हरेत् त्रिपादन्तु सर्वं हरति डोलिका ॥  
ऐश्वर्यान्मोहलोभाद्वा गच्छेद्यानादिभिस्तु यः  
निष्फलन्तस्य तत्तीर्थं तस्माद्यानादि वर्जयेत् ॥ इति ।



वैठीनसीरपि—

षोडशांशं स लभते यः परार्थे न गच्छति ।

अर्धन्तीर्थफलन्तस्य यः प्रसङ्गेन गच्छति ॥ इति ।

वृद्धवसिष्ठः —

पितरं मातरं वापि भ्रातरं सुहृदं गुरुम् ।

निमज्जेत्तु य उद्दिश्य द्वादशांशं लभेत सः ।

तत्प्रार्थिताष्टमांशं स लभेत् स्नानफलं नरः ॥ इति ।

स्मृत्यन्तरे—

देवतानां गुरुणां च मातापित्रोस्तथैव च ।

पुण्यं देयं प्रयत्नेन नापुण्यं चोदितं क्वचित् ॥ इति ।

अन्नोक्तेभ्योऽन्येभ्यः सुकृतफलं न दद्यात् कस्यापि न विक्रीणीया-  
दित्यापस्तम्बवचनम् ।

शाण्डिल्यः —

पृथिव्यां यानि तीर्थानि तानि सर्वाणि सागरे ।

सागरे यानि तानि स्युः पादे विप्रस्य दक्षिणे ॥ इति ।

आश्वमेधीये—

आस्ते हरिरचिन्त्यात्मा यत्रैव मधुसूदनः ।

तत्तीर्थन्तत्परं ब्रह्म तत्पुण्यं तत्तपोवनम् ॥ इति ।

६५ अथ माघस्नानविधिः ॥

विष्णुः —

पौषफाल्गुनयोर्मध्ये प्रातस्नायी सदा भवेत् ।

दर्शं वा पौर्णमासीं वा प्रारभ्य स्नानमाचरेत् ।

पुण्यान्यहानि त्रिशत्तु मकरस्थे दिवाकरे ॥ इति ।

तत्र माघस्नानस्य चान्द्रमानत्वात् तन्मासाद्यन्तं सूर्यस्य  
मकरराशिस्थितेनैव व्यवस्था । अतो माघमासि यावत्कालं  
सूर्यो मकरराशिस्थो भवति तावत्कलमत्यन्तं मुरध्यमिति तात्पर्यः ।

स एव—

बालाश्च तरुणा वृद्धा नरनारी नपुंसकाः ।  
स्नात्वा माघे शुभे तीर्थे प्राप्नुवन्तीप्सितं फलम् ॥  
माघमास्युषसि स्नात्वा विष्णुलोकं स गच्छाति ।  
मकरस्थे रवौ यो हि न स्नात्यनुदिते रवौ ॥  
कथं पापैः प्रमुच्येत कथं स त्रिदिवं व्रजेत् ॥ इति ।  
अनेन माघस्नानमुदयात्पूर्वं कर्तव्यमिति प्राप्तम् ॥

भारते तु—

किञ्चिदभ्युदिते सूर्ये माघस्नानं समाचरेत् ।  
यस्तस्य सर्वपापानि त्रिनश्यन्ति न संशयः ॥  
माघमासिरटन्त्यापः किञ्चिदभ्युदिते रवौ ।  
ब्रह्मघ्नं वा सुरापं वा संपतन्तं पुनीमहे ॥ इति ।  
रटन्ति—रटशब्देह उच्चैर्वदन्तीत्यर्थः ।  
एतत्सर्वं सन्ध्योपासनारहितजनविषयम् ॥

तत्र स्मृत्यन्तरे—

उषस्युपोदये माघे स्नानमाहर्द्विजन्मनाम्  
स्त्रीशूद्राणां तथान्येषां अर्धोदय उपोदये ॥

इति ॥ उपोदये—उदयानन्तरमेव न पुनः कालविलम्बः ।  
उषोदयस्सम्यक् प्रकाशारम्भः । तत्र द्विजन्मनां आसूर्यदर्शनात्  
गायत्रीजपस्य विहितत्वात् गायत्रीजपानन्तरं प्रणवजपसमापनो-  
द्भासनादि कर्तव्यत्वाच्च काम्येन माघस्नानेन हेतुना नित्यस्य  
सन्ध्यावन्दनादिकस्य विहितकालोल्लङ्घनाशक्यत्वाच्च ।

तल माघस्नाने विशेष उक्तः स्मृत्यन्तरे—

विचेयतारके काले नित्यस्नानं विधीयते ।

पुनरभ्युदिते सूर्ये माघस्नानं समाचरेत् ॥

अध्यर्धघटिकापूर्वं परं सूर्योदयात्तथा ।

स कालोऽभ्युदितो नाम धर्मशास्त्रे प्रकीर्तितः । इति

अध्यर्ध — सैकार्धम् ॥

अथ रजस्वलाचारः ॥

तत्र याज्ञवल्क्यः—

हस्तेऽश्नीयान्मृण्मये वा हविर्भुक् क्षितिशायिनी ।

रजस्वला चतुर्थेऽह्नि स्नात्वा शुद्धिमवाप्नुयात् ॥ इति

पद्धतौः —

त्रिरात्रञ्च व्रतं कृत्वा श्रुतिस्मृतिसमीरितम् ।

चतुर्थेऽसंगवेस्नात्वा स्त्रीधर्मन्तु समाचरेत् ॥ इति ।

सङ्ग्रहे—

मृतौ च सूतके चान्ते सङ्गवे स्नानमाचरेत् ।

सङ्गवात्परतस्नानमार्तवेपु विशिष्यते ॥ इति ।

सङ्गवः पूर्वाह्निः ।

अङ्गिराः —

साध्वाचारा न तावत् सा स्नातापि स्त्री रजस्वला ।

यावत्प्रवर्तमानं हि रजोऽस्य न निवर्तते ॥ इति ।

साध्वाचारादेव कार्ययोग्या स्नात्वा रजस्वला या चतुर्थेऽह्नि  
शुध्यतीति पराशरस्मरणेन स्पृशयोग्या भवतीत्यर्थः

स्मृत्यर्थसारे—

रजस्वला चतुर्थेऽह्नि षष्टि मृत्तिकाभिः, विधवा चेत् तद्विगुण-  
मृत्तिकाभिः शौचं कृत्वा दन्तधावनपूर्वकं सङ्गवे सचेलं स्नाया-  
दिति ।

स्मृत्यन्तरे—

सङ्गवान्ते चतुर्थेऽह्नि स्नानात् शुद्धिमवाप्नुयात् ।  
एकविंशतिधा लिप्य सर्वाङ्गं शुद्धया मृदा ॥  
कृत्वा स्नानशतं पश्चात् शुचिर्भवति नान्यथा ॥ इति ।

तत्र नैमित्तिकस्नानविषये—

बीधायनः —

रजस्वला तु संपृष्ट्वा चण्डालान्त्यश्च वायसैः  
तावत्तिष्ठेन्निराहारा यावत्कालं न शुद्ध्यति ॥  
रजस्वला तु भुञ्जानाश्चान्त्यजादीन् स्पृशेद्यदि ।  
गोमूत्रयावकाहारा षड्रात्रेण विशुद्ध्यति ॥  
अशक्तौ काञ्चनं दद्याद्विप्रेभ्यो वापि भोजनम् ॥ इति ।

भृगुः —

सूतकं प्रेतकं स्पृष्ट्वा श्रुत्वा बन्धुषु मारणम् ।  
आस्नानकालान्नाश्नीयात् पञ्चगव्यं ततः पिबेत् ॥ इति ।

स्मृत्यन्तरे—

आर्तवाभिप्लुतायास्तु शापा शौचं भवेद्यदि ।  
सूतकं वा भवेन्मध्ये स्नात्वा भोजनमिष्यते ॥ इति ।

तत् स्नानप्रकारमाह पराशरः —

स्नाने नैमित्तिके प्राप्ते नारी यदि रजस्वला ।  
पात्रान्तरिततोयेन स्नानं कृत्वा व्रतश्चरेत् ॥

सिक्तगात्रा भवेदद्भिस्साङ्गोपाङ्गद्वयञ्चन ।  
 न वस्त्रपीडनं कुर्यात् नान्यद्वासंश्च धारयेत् ॥  
 मृतसूतकमध्ये तु रजो दृष्ट्वा कथं भवेत् ।  
 ब्राह्मणानां करैर्मुक्तन्तोयं शिरसि धारयेत् ॥  
 सर्वतीर्थजलाच्छेष्टं तोयं विप्रकरच्युतम् ।  
 दद्याच्छक्त्या ततो दानं पुण्याहेन विशुद्ध्यति ॥  
 स्पृष्ट्वा रजस्वलान्योन्यं ब्राह्मणीब्राह्मणी तथा ।  
 तावत्तिष्ठेन्निराहारा त्रिरात्रेणैव शुद्ध्यति ॥  
 अनेन स्वजातीययोरन्योन्यस्पर्शश्चातुर्वर्ण्यस्यापि व्याख्यातः ।  
 स्पृष्ट्वा रजस्वलान्योन्यं ब्राह्मणी शूद्रजा तथा ।  
 कृच्छ्रेण शुद्ध्यते पूर्वा शूद्रा दानेन शुद्ध्यति ॥

स्मृत्यन्तरेः—

स्पृष्टे रजस्वलेऽन्योन्यं सगोत्रे चैकभर्तृके ।  
 कामतो कामतो वापि त्रिरात्रेणैव शुद्ध्यति ॥ इति

त्रिरात्रोपवासेनेत्यर्थः ।

रजो दृष्ट्वा तुरीयाहात् पूर्वं या स्नानमाचरेत् ।  
 सा निमज्जति वर्षाणामर्बुदक्षरकार्णवे ॥ इति ॥

६६ आतुरस्नानविधिः

अथातुरविषयस्नानमाह पराशरः—

आतुरस्नान उत्पन्ने दशकृत्वोह्यनातुरः ।  
 स्नात्वा स्नात्वा स्पृशेदेनं ततश्शुद्ध्येत् स आतुरः ॥ इति ।  
 तत्र प्रतिस्नाने आतुरस्य वासोऽपि परितर्नीयम् ।

उशनाः —

ज्वराभिभूता या नारी रजसा विपरिप्लुता ।  
 कथन्तस्य भवेच्छीर्षं शुद्धिः स्यात् केन कर्मणा ॥

चतुर्थेऽह्निसम्प्राप्ते गृध्रेऽप्या तु तां स्त्रियम् ।  
सा सचेनावगाह्यापः स्नात्वा स्नात्वापुःस्पृजेत् ।  
दशद्वादशकृत्वो वा ह्याचमेच्च पुनः पुनः ।  
अन्यान्यानि च वासांसि ततश्शुद्धा भवेत्तु सा ॥  
दद्याच्छक्त्या ततो दानं पुण्याहेन विशुद्ध्यति ॥ इति

६७ अशुचिस्पर्शनविषयम् —

तत्र याज्ञवल्क्यः—

तूष्णीमेवावगाहेत यदा स्यादशुचिर्नरः ।  
आचम्य प्रयतः पश्चात् स्नानं विधिवदाचरेत् ॥ इति

६८ अत्र विदुषस्पर्शने दोषाभावः—

शातातपः—

मार्गे तु यत्र संस्पृष्टिर्यात्रायां कलङ्गादिषु ।  
ग्रामसन्दूषणे चैव स्पृष्टिदोषो न विद्यते ॥ इति ।

बृहस्पतिः—

तीर्थं विवाहे यात्रायां सङ्ग्रामे देशविप्लवे ।  
नगरग्रामदाहे च स्पृष्टान् स्पृष्टिर्न दुष्यति ॥ इति ।

पराशरः —

मार्जारमक्षिकाकीटाः पतङ्गाः कृमिदर्दुराः ।  
मेघ्यामेघ्यं स्पृशन्तोऽपि नोच्छिष्टं मनुरब्रवीत् ॥ इति ॥

शक्तिविषये न मुहूर्तं मध्यप्रयतस्यात् इत्यापस्तम्बः ।

संग्रहे—

गौल्या स्पर्शनमात्रेण सरदीकृकलासयोः ।  
शुभेवाप्यशुभे वापि सचेलस्नानमाचरेत् ॥ इति ।

मनुः —

दिवा कीर्तिमुदक्याञ्च सूतिकां पतितन्तथा ।  
शवन्तत्स्पृष्टिनञ्चैव स्पृष्ट्वा स्नानेन शुद्ध्यति ॥  
इति । तथैव गौतमकात्यायनावपि ।  
उदक्या — रजस्वला । चन्द्रिकायामप्येवमेव ॥

६६ चण्डालादीनां विप्रकर्षणप्रमाणम् ॥

पराशरः —

युगं युगद्वयञ्चापि त्रियुगञ्च चतुर्युगम् ।  
चण्डालसूतिकोदक्या पतितानामधः क्रमात् ॥  
ततः सन्निधिमात्रेण सचेलस्नानमाचरेत् ।  
स्नात्वावलोकयेत्सूर्यं अज्ञानात्स्पर्शनो यदि ॥ इति ।  
नवपदं — रथयुगम् । अष्टपदं अनोयुगम् ॥

स्मृत्यन्तरे —

वृषलञ्चान्त्यजातिञ्च चण्डालं पतितन्तथा ।  
आर्तवाभिप्लुतान्नारीं स्पृष्ट्वा स्नानं समाचरेत् ॥  
एकञ्च दशकञ्चैव द्वात्रिंशत्त्रिंशतन्तथा ।  
द्वात्रिंशच्च क्रमेणैव मज्जनन्तु विधीयते ॥ इति ।

शातातपः —

ऋतौ तु गर्भशङ्कित्वात् स्नानं मैथुनिनं स्मृतम् ।  
अनृतौ तु यदा गच्छेत् शौचं मूत्रपुरीषवत् ॥ इति ।

## अथ मिश्रप्रकरणम् ।

७० प्राणायामप्रकारः ।

अङ्गुष्ठानामिकाभ्यान्तु तथैव च कनिष्ठया ।  
प्राणायामस्तु कर्तव्यो मध्यमान्तर्जनीं विना ॥  
तर्जनीमध्ययोर्योगं प्राणायामेतु वर्जयेत्  
तर्जनीं मध्यमां स्पृष्ट्वा कुर्वन् शूद्रसभो भवेत् ॥  
इति संवर्त्तः ॥

मनुः —

सव्याहृतीं सप्रणवां गायत्रीं शिरसा सह ।  
त्रिः पठेदायतः प्राणः प्राणायामस्स उच्यते ॥

पठेत् मनसेति शेषः ॥

प्राणायामां ब्राह्मणस्य त्रयोपि विधिवत् कृताः ।  
व्याहृतिप्रणवैर्युक्ता विज्ञेयं परमं तपः ॥ इति ।

यमोऽपि—

दशप्रणवसंयुक्तैः प्राणायामैश्चतुर्दशैः ।  
मुच्यते ब्रह्महत्यायामासाच्चैवोपपातकैः ॥ इति ।

स्मृत्यन्तरे—

सव्याहृतीस्सप्रणवाः प्राणायामास्तु षोडशः ।  
अपि भ्रूणहनं मासात् पुनन्त्यहरहः कृता ॥ इति ।

याज्ञवल्क्यः —

पूरकः कुम्भको रेच्यः प्राणायामस्त्रिलक्षणः ।  
पूरके विष्णुसायूज्यं कुम्भके ब्रह्मणोऽस्तिकम् ॥



रेचकेन तृतीयेन प्राप्नुयादश्वरं पदम् ।  
 इडया वायुमारोप्य बाह्वयन्द्वादशमात्रकम् ॥  
 पूरयित्वादरन्तेन नासाग्रनयनद्वयः ।  
 ध्यायन् विरेचयेत्पश्चान्मन्दं पिङ्गलाया पुनः ॥ इति ।  
 इडा—वामनाडी । पिङ्गला—दक्षिणनाडी

स्मृतिरन्ते—

दक्षिणे रेचकं कुर्याद्द्वामेनापूरितोदरम् ।  
 कुम्भकेन जपं कुर्यात् प्राणायामस्य लक्षणम् ॥  
 प्राणो वायुश्शरीरस्थ आयामस्तस्य निग्रहः ।  
 प्राणायाम इति प्रोक्तः ॥ इति ।

अग्निः —

आकेशाग्राग्रस्त्राग्रश्च निरोधश्शस्यते बुधैः ।  
 निरोधाज्जायते वायुः वायोरग्निश्च जायते ॥  
 अग्नेरापश्च जायन्ते ततोन्तश्शुध्यते त्रिभिः ।  
 शनैर्नासापुटैर्वायुमुत्सृजेन्न तु वेगातः ॥  
 न कम्पयेच्छरीरन्तु स योगी परमो मतः ।  
 नाभिमध्यस्थितन्ध्यायेत् कं रक्तं पूरकेण तु ॥  
 नीलोत्पलाभं हृत्पद्मे कुम्भकेन जनार्दनम् ।  
 तलाटस्थं शिवं श्वेतं रेचकेनाभिचिन्तयेत् ॥ इति ।

७२ निशास्नानविषयः—

पराशरः —

पुत्रजन्मनि यज्ञे च तथा सङ्क्रमणे रवेः ।  
 राहोश्च दर्शने स्नानं प्रशस्तं निशि नाम्यथा ॥  
 यज्ञोऽवभृथः ॥

दिवा हृतन्तु यत्तोयं कृत्वा स्वर्णयुतम्भु तत् ।  
रात्रौ स्नाने तु सम्प्राप्ते स्नायादनलसन्निधौ ॥ इति ।

स्मृत्यन्तरे—

अस्पृश्यस्नर्शने स्नानं निश्शुष्केन जलेन च ।  
नद्यान्तास्तमिते स्नायाद्विशेषान्मध्ययामयोः ॥  
अग्निं प्रज्वालय वा स्नायात् वाप्यादिषु महाजले ।  
ब्राह्मणाग्निगवामग्रे स्नानं विज्ञाप्य बुद्धिमान् ॥  
नक्तं स्नानञ्च दानञ्च कुर्यादग्निं समिध्य च ॥ इति ।

७३ नरकचतुर्दशीस्नानम् ॥

स्मृत्यर्थसारे—

यस्यां हतश्चतुर्दश्यां नरको विष्णुना निशि  
तस्यामभ्यञ्जनङ्कार्यन्नरैः नरकभीरुभिः ॥ इति ।

स्मृतिरन्ते—

आश्चर्ययुक् कृष्णपक्षे तु चतुर्दश्यामिनोदये ।  
तैलाम्यङ्गेन कर्तव्यं स्नानमुष्णेन वारिणा ॥ इति ।

महाभारते—

मृच्यते सर्वपापेभ्यः स्नात्वैव लवणाम्भसि ।  
गर्भिणी गृहणी यस्य दूरयात्रां सवर्जयेत् ॥  
वपनं सागरस्नानं शवदाहञ्च वर्जयेत् ॥ इति ।

भरद्वाजः—

कृष्णाङ्गारचतुर्दश्यां योऽधौ स्नानं समाचरेत् ।  
तस्य जन्मसहस्रेषु कृतं पापं विनश्यति ॥ इति ।

पुराणान्तरे—

सेतौ कवेरकन्यायां गङ्गायाश्चापि सङ्गमे ।  
न वारदोषमीक्षेत पर्वसु स्नानमाचरेत् ॥ इति ।

चतुर्दश्यंशकं मुक्त्वा तत्र पर्वश एव तु ।  
सिन्धुस्नानं प्रकृर्वीत गङ्गस्नानफलं लभेत् ॥

इति भरद्वाजः ॥

जमिनिरपि—

सेतुनापेक्षते कालं नित्यस्नानं प्रशंस्यते ।  
निषेधः कालभेदश्च सेतोरन्यत्र कर्हिचित् ॥ इति ।

७४ केपाश्विदर्शनं पुण्यम् —

पराशरः —

अग्निचित् कपिला सत्री राजाभिक्षुर्महोदधिम् ।  
ऋटमात्राः पुनन्त्येते तस्मात् पश्येत्तु नित्यशः ॥ इति ।

व्यासः —

कुरुक्षेत्रं गयां गङ्गां प्रभासं नैमिशन्तथा ।  
तीर्थान्येतानि सर्वाणि स्नानकाले स्मरेद्बुधः ॥ इति ।

एतद्वापीतटाकस्नानविषयम् ॥

तदाह देवलः —

एकान्नदीं समासाद्य नान्यां स्नाने नदीं स्मरेत् ।  
यदि स्मरेत्तदा सम्यक् तस्य पुण्यं विनश्यति ॥ इति ।

७५ कदर्यवार्धुषिकदेवललक्षणम् ॥

स्मृत्यन्तरे—

स्वधर्मान् यस्समुत्सृज्य परधर्मं समाचरेत् ।  
अनापदि तु विद्वद्भिः पतितस्स उदाहृतः ॥  
देवत्यागी पितृत्यागी गुरुणामप्यपूजकः ।  
गोब्राह्मणस्त्रीवधकृदपविद्धः प्रकीर्तितः ॥

आत्मानं धर्मकृत्यञ्च पुत्रदाराञ्च पीडयेत् ।  
लोभाद्यः पितरो भृत्यान् स कदर्य इति स्मृतः ॥

आत्मस्तुति परानन्दाकर्ता च द्विजो निषिद्धया कृषिवाणि-  
ज्यादिवृत्या जीवन् वार्धुषिकस्मृतः । स हव्य कव्य बहिष्कृत एव ।

देवार्चनपरो यस्तु वित्तार्थी वत्सरत्नयम् ।  
स वै देवलको नाम हव्यकव्यबहिष्कृतः ॥

इति मन्त्रदेवताप्रकाशिकायाम् ॥

७६ शोषणादिना पापनाशनम् ॥

ब्रह्महत्याशिरस्कञ्च स्वर्णस्तेयभुजद्वयम् ।  
सुरापानहृदायुक्तं गुरुकल्पकटिद्वयम् ॥

तत्संयोगिपदद्वन्द्वं प्रत्यङ्गसमपातकम् ।  
उपपातकरोमाणं पिङ्गलश्मश्रुलोचनम् ॥

खड्गचर्मघरं कृष्णं कक्षौ पापं विचिन्तयेत् ।

एवं कुक्षिस्थं पापपुरुषं शोषणादिभिर्नाशयेत् ॥

७७ केषाञ्चित् भस्मरुद्राक्षयोरश्रद्धा

दुर्वाससो मुनेश्शापात् कुपितस्य महात्पनः ॥

कण्वशापात् भृगोश्शापाद् उपमन्योश्च शापातः ॥

विप्राणां दाक्षिणात्यानां पापोपहतचेतसाम् ।

शिवे भस्मनि रुद्राक्षे किञ्चिच्छ्रद्धा न लभ्यते ॥ इति ।

यावन्तः पतिता भूमौ भस्मनः परमाणवः ।

तावद्वर्षसहस्राणि रौरवन्नरकं व्रजेत् ॥ इति स्मृत्यन्तेर ॥

७१ रेखया गणनाप्रकारः—

रेखया जपप्रकारमाह शङ्खः—

प्रारभ्यानामिकायास्तु मध्यमे पर्वणि क्रमात् ।

तर्जनीमूलपर्यन्तं जपेद्दशसु पर्वसु ॥ इति ।

अस्यार्थः— दक्षिणकरस्य अनामिकाया मध्यमरेखां प्रथमं अङ्गुष्ठाग्रेण स्पृष्ट्वा ततः तस्य मूलरेखां ततः कनिष्ठिकामूल रेखादि प्रदक्षिणक्रमेण तर्जनीमूलरेखान्तं दशसु पर्वसु स्पृष्ट्वा जपेत् तदा दश संख्या भवतीत्यर्थः । तत्र मध्यमाङ्गुल्याः मध्यरेखा च मूलरेखा चेति रेखाद्वयं मेरुत्वेन परिकल्प्य तं मेरुमनतिक्रम्य तर्जनी मूलाङ्गुष्ठं पूर्वागतमार्गेणैव प्रतिलोममानीय पूर्वोक्तवदेव पुनः पुनर्जपः कर्तव्यः ।

७६ अज्ञातरजस्कयास्पृष्टवस्तुविशेषः—

स्मृत्यन्तरे —

अविज्ञाते रजस्त्रावे मलवद्वस्त्रया गृहे ।

स्पृष्टं यद्वस्तु तद्वदुष्टं न दुष्टं सन्निकर्षतः ॥ इति ।

८० श्ववराहादि स्पर्शने—

संवर्तः —

श्ववराहखरानुष्टान् वृकगोमायुवानरान् ।

काककुक्कुटगृध्रांश्च स्पृष्ट्वा स्नानं समाचरेत् ॥ इति ।

८१ अन्त्यजच्छायास्पर्शने—

स्मृतिरत्ने—

छायामन्त्यश्वपाकादेः स्पृष्ट्वा स्नानं समाचरेत् ।

चत्वारिंशत्पदादूर्ध्वं छायादोषो न विद्यते ॥ इति ।

८२ गोमयमन्त्रम्—

अथ गोमयमन्त्रः —

अग्रमग्रश्चरन्तीनामोषधीनां वने वने ।

तासामृषभपत्नीनां सुरभीणां शरीरतः ॥

उत्पन्नं लोकसौरव्यार्थं पवित्रं कायशोषनम् ।

त्वं मे शोकांश्च रोगांश्च पापानि नुद गोमम ॥

८३ भक्ष्यवस्तुनि क्षुद्रोपघाते—

स्मृत्यर्थसारे—

भोजने केशकीटादि दूषिते तावन्मात्रमुत्सृज्य जलं भस्म मृदं  
वाक्षिप्त्वा भुञ्ज्यात् । मूत्रे दृष्टे निष्ठिप्य घृतं प्राश्यात् ।  
पाके केशकिटादि स्थिते त्याग एव । तस्य भुक्तावुपवास इति ।

पराशरः —

अन्नादौ कीटसंसर्गे मक्षिकाकेशदूषिते ।

तदन्तरा स्पृशेच्चापि तदन्नं भस्मना स्पृशेत् ॥ इति ।

स्मृत्यन्तरे—

पक्षिजग्धं गवाघ्रातमवधूतमवक्षुतम् ।

आहतं केशकीटैश्च मृत्प्रक्षेपेण शुध्यति ॥ इति ।

अवधूतं—सम्मार्जनीरजः । पक्षवातादिदूषितं ॥ अवक्षुतं—  
अवाङ्मुखेन यत् क्षुतं तत् अवक्षुतम् ॥

८४ अभक्ष्यनिवृत्तेः फलम् ।

व्यासः —

अभक्ष्यस्यनिवृत्त्या तु पिनद्धं हृदयं भवेत् ।

आहारशुद्धौ चित्तस्य विशुद्धिर्भवति स्वतः ॥ इति

८५ क्षीरे लवणमित्यादिकनिपाद्वर्ज्यानि—

स्मृतिसारे—

क्षीरे तु लवणं दत्त्वा उच्छिष्टे पिचयत्धृतम्

स्नानं रजकतीर्थेषु ताम्रे गव्यं सुरासमम् ॥ इति ।

आमलक्याः फलं चैव जंवीरं तिन्त्रिणीफलम् ।

प्रज्ञा प्रतापलक्ष्मीवान् सदैतद्वर्जयेन्निशि ॥

नालिकेरोदकं कांस्ये ताम्रपात्रस्थितं मधु ।

ताम्रपात्रस्थितं गव्यं मद्यतुल्यं घृतं विना ॥

अपि प्रस्थानसमये रात्रौ दधी भक्षयेत् ।

मधुपर्कप्रदानं तु वर्जयित्वा विशेषतः ॥

८६ वेदानभ्यासाहारवर्जनान्नदोषफलम्—

व्यासः —

अनभ्यासेन वेदानामाचारस्यचवर्जनात् ।

आलस्यादन्नदोषाच्च मृत्युविप्रान् जिघांसतः ॥ इति ।

८७ पुनरप्यभक्ष्याणि—

मनुः —

लशुनग्रञ्जनं चैव पलण्डुकवकानि च ।

अभक्ष्याणिद्विजातीनाममेध्यप्रभवानि च ॥

लोहितान् वृक्षनिर्यासान् ब्रश्चनप्रभवान्स्तथा ।

शैलुं गव्यञ्च पीयूषं प्रयत्नेन विवर्जयेत् ॥ इति ।

लशुनं सुक्ष्मश्वेतकन्दनालम् ॥

ग्रञ्जनं पलण्डूविशेषः ॥ पलण्डुस्यूल कन्दो लशुनविशेषः ।  
क्रवको भूमौ छत्वाकारेण वर्षसूतपन्नं सिलिन्ध्रम् ॥ लोहित-  
वृक्षनिर्यासा लाक्षादयः । लोहिताग्रहणात् हिगुकर्पूरादेरप्रतिषेधः ॥  
शैलुश्श्लेष्मातकः । पीयूषं अभिनवपयः ।

ब्रश्चनप्रभवं सर्वं हिगुद्रव्यं विनैव तु ।

भूतृणं शिशुकञ्चैव ब्राह्मणो नैव भक्षयेत् ।

इति धर्मधारासुधासिन्धौ ॥ विष्णुः— तर्जयेच्छ्वेतवार्ताकं  
अलांबुवर्तुलं तथा । इति । रक्तशिग्रं परित्यजेत् ये भक्षयन्ति  
पिण्याकम् । ते वै निरयगामिनः इति स्मृत्यन्तरे ॥

निरयं—नरकम् ।

अन्यत्र तु—

सकण्टकन्तु कूश्माण्डं वृन्ताकं च सकण्टकम् ।

वर्जयेत् सर्वनिर्यासान् वृक्षवल्लीसमुद्भवान् ॥

निर्यासमपि वाहिगुं धूपपत्रपरिवर्जयेत् इति ।

शंखः —

अलांबुशिशुश्लेष्मातककोविदारासनचित्राकवृन्ताकभक्षणे  
पञ्चगव्यं पिबेत् ॥ इति ।

सुमन्तुः —

एतान्यन्यानि वा आतुरस्य भिषक्क्रियायाम् अप्रतिषिद्धानि  
भवन्ति यानिचान्यान्येवं प्रकाराणि तेष्वप्यदोष इति याज्ञवल्क्यः ।

सन्धिन्यनिदिशा वत्सगोः पयः परिवर्जयेत् ।

औष्ट्रमेकशफं स्त्रैणं आरण्यकमथापिकम् ॥ इति ।

यावृषेण सन्धर्ययते सा सन्धिनी । अनिदिशा अनियताका  
दोहना । अवत्सामृतवत्सेत्यर्थः ।

शंखः —

सर्वासां द्विस्तनीनां क्षीरमभोज्यं अजावर्ज इति ।

बौधायनः—

ओदनन्तु पुनः पक्वं नालिकेरजलं तथा ।

तोयमभूमिष्ठं ब्राह्मणो नैवभक्षयेत् ॥ इति ।

यमः —

क्वित्त्रिषं हि मनुष्याणामन्नमाश्रित्य तिष्ठति ।

योहियस्यान्नमश्नाति स तस्याश्नाति क्वित्त्रिषम् ॥ इति ।

भरद्वाजः ।

निराचारस्य विप्रस्य निषिद्धाचरणस्य च ।

अन्नं भुक्त्वा द्विजः कुर्यात् दिनमेकमभोजनम् ॥ इति ।

पराशरः —

सदाचारस्य विप्रस्य सदा वेदान्तवेदिनः ।

भुक्त्वाभ्नं मुच्यते पापादहोरात्रान्तराभ्नरः ॥ इति ।



शातातपः —

योहिहित्वा विवाहाग्निं गृहस्थ इति मन्यते ।  
अन्नन्तस्य न भोक्तव्यं वृथा पाकोहि सस्मृतः ।

८९ अभक्ष्यभक्षणप्रायश्चित्तम् —

वृथापाकस्य भुक्त्वान्नं प्रायश्चित्तं चरेद्विजः  
प्राणायामांस्त्रिरम्यस्य घृतं प्राश्यति शुद्ध्यति । इति  
अपराके  
अभोज्यं ब्राह्मणस्यान्नं वृषलेन निमन्त्रितमिति ॥

स्मृति भास्करे —

सूतके मृतके भुक्त्वा गृहीते शशिभास्करे ।  
जलादौ हस्ततो भुक्त्वानभूयः पुरुषो भवेत् ॥ इति ।

पराशरः —

शूद्रान्नं सूतकान्नञ्च अभोज्यस्यान्नमेव च ।  
कृतञ्च प्रतिपिद्धान्नं पूर्वोच्छिष्टन्तथैव च ॥  
यदि मुक्तन्तु विप्रेण अज्ञानादापदापि वा ।  
ज्ञात्वा समाचरेत्कृच्छ्रं ब्रह्मकूर्चन्तु पावनम् ॥ इति ।  
अज्ञाने च आपदि ब्रह्मकूर्चमित्यर्थः ।

स एव —

आपत्काले तु विप्रेण भुक्तं शूद्रगृहे यदि ।  
मनस्नापेन शुध्येत त्रिपदां वा क्षतं जपेत् ॥  
शुष्कान्नं गोरसं स्नेहं शूद्रगेहाद्यदागतम् ।  
पक्त्वा विप्रगृहे भोक्तं भोज्यन्तन्मनुरब्रवीत् ॥ इति ।

शुष्कान्नं — तण्डुलादि ।

कलौ नास्ति तीर्थसेवा च दूरत इति ।

१० शूद्रश्च शूद्रेषु दासगोपालकृलमित्रार्धं सीरिणाम् ।  
भोज्यान्नतो कलौ नास्ति तीर्थसेवा च दूरतः ॥  
इति स्मृत्यन्तरे ।

६१ यमः— कुत्रचिदभोजननिषेधः ॥  
अल्पानामेव पयसां महत्सु न तु दूषणम् ।  
अक्षोभ्यानामपां नास्ति प्रसृतानाञ्च धावताम् ॥  
स्तोकानामुधृतानाञ्च दोषदुष्टत्वमिष्यते ।  
अथाक्षोभ्य तटाकादिनदीवापी सरांसि च ॥  
चण्डालाद्यचिरस्पर्शं तीर्थतः परिवर्जयेत् । इति ॥  
तीर्थत्वेन वर्जयेदित्यर्थः ।

हारीतः—

अमेध्यरेतो गोमांसं चण्डालान्नमथापि वा ।  
यदि भुक्तन्तु विप्रेण कृच्छ्रं चान्द्रायणं चरेत् ॥ इति ।  
चतुर्विंशतिमतो विण्मूत्रभक्षणे विप्रश्चरेच्चान्द्रायणद्वयम्  
श्वादीनाञ्चैव विण्मूत्रं चरेच्चान्द्रायणत्रयम् ॥ इति ॥

पराशरः—

अज्ञानाद् भुञ्जते विप्रस्सूतके मृतकेपि वा  
प्रायश्चित्तं कथं तेषां वर्णं वर्णं विनिर्दिशेत् ।  
गायत्र्याष्टसहस्रेण शुद्धिस्त्याच्छूद्र सूतके ।  
वैश्यपञ्चसहस्रेण क्षत्रिये ब्राह्मणस्य च ॥  
यदा भुक्तेत्तदा द्वे द्वे सहस्रे उपपादयेत् ।  
अथवा वामदेव्येन साम्ना चैकेन शुध्यति ॥ इति ।

६२ कुत्रचिद्रात्रिभोजननिषेधः ।

शौनकः—

पर्वद्वये भानुवारे रात्रौ भुक्तेरकन्मयम् ।  
स इद्वने जपेन्मन्त्रं शतं वै विष्णुमन्दिरे ॥

एकादश्यामहोरात्र भुङ्क्ते यदनुपापकृत् ।

आपः पृणीतमन्त्रञ्च दशवारं न कित्विषम् ॥ इति ।

६६ ग्रहणविषयः—

ध्यामः—

नाद्यात्सूर्यग्रहात्पूर्वं अङ्घ्रि सायं शशिग्रहात् ।

ग्रहकाले न चाश्नीयात् स्नात्वा भुञ्जीत मुक्तये ।

भुङ्क्ते शशिनि भुञ्जीत यदि न स्यान्महानिशा ।

अमुक्तायोरस्त्रगयो रद्यादृष्ट्वापरेहनि ॥

सूर्यग्रहे तु नाश्नीयात् पूर्वयामचतुष्टयम् ।

चन्द्रग्रहे तु यामान्स्त्रीन् बालवृद्धातुरैर्विना इति ।

बालवृद्धातुराणामेकयाममन्तरेण भोक्तव्यं इति स्मृती  
व्यवस्थापितम् मार्कण्डेयः ।

ग्रहणन्तु भवेदिन्द्रोः प्रथमादधियामतः ।

भुञ्जीतावर्तनात्पूर्वं प्रथमे प्रथमादधः ॥

व्यामोक्तमेव यामत्रयान्तरितं भोजनं कर्तव्यं इत्यर्थः ।

स एव—

रवौह्यावर्तनावदूर्ध्वं अवगिव निशीथतः ।

भुञ्जीतावर्तनात्पूर्वं प्रथमे प्रथमादधः ॥ इति ।

एतदपि याश्चतुष्कान्तरितभोजनाभिप्रायेणैवोक्तम् ।

६४ क्षीरविषये भक्ष्यत्वाभक्ष्यत्वविवेकः ।

मनुरपि—

अनिर्दंशायागोक्षीरामौष्ट्रमेकशफन्तथा ।

आविकं सन्धिनीक्षीरं विवत्सायाञ्च गोःपयः ॥

आरण्यानाञ्च सर्वासां मृगीणां महिषीर्विना ।  
स्त्रीक्षीरञ्चैव वर्ज्यानि सर्वशुक्तानि चैवहि ॥

इति । शुक्तं-अत्यम्लम् ।

गौतमः —

स्यन्दिनीयमसूस्सन्धिनीनाञ्चेति । स्यन्दिनी स्रवत्पयस्तनी ।  
यमसूः - शिशुद्वयप्रसवित्री ।

आपस्तंबः —

सन्धिन्या अनिदिशाया अवत्सायाञ्च गोः क्षीरप्राशने प्राजा-  
पत्यं, उष्ट्रीखरीमानुषी क्षीरप्राशने पुरुषस्य पुनरुपनयनञ्चेति  
चतुर्विंशतिमते ।

हस्तिक्षीरद्विजः पीत्वा कथञ्चिन्काममोहितः ।  
पुनस्संस्कृत्य चात्मानं प्राजापत्यं समाचरेत् ॥

शंखोऽपि—

क्षीराणि याभ्यपेयानि तद्विकाराशने बुधः ।  
सप्तरात्रं व्रतं कुर्यात् प्रयत्नेन समाहितः ॥ इति ।

एतत्कामनो कामतो वा अभ्यासविषयम् ।

सकृत्पाने अत्रिः —

अपिकोष्टोश्च यत्क्षीरं मृगाणां वनचारिणां  
गायञ्च गार्दभं क्षीरं भुक्त्वा दिनमभोजनम् । इति ॥

गोजा महिषीवर्ज्यं सर्वपयांसि प्राश्योपासेदिति विष्णुः ॥

आपस्तंबः—

द्वावेवाश्रमिणौ भोज्यौ ब्रह्मचारी गृही तथ ।  
मुनेरन्नभोज्यस्यात् सर्वेषां लिङ्गिनान्तथा ॥

यत्त्यन्नं यतिपात्रस्थं यतिना प्रोक्षितं च यत् ।  
अन्नत्रयं न भोक्तव्यं भुक्त्वा चान्द्रायणश्चरेत् ॥ इति  
लिङ्गिनः पाशुपतादयः ।

पराशरः—

चण्डालघटसंस्थन्तु यत्तोयं पिबति द्विजः ।  
तत्क्षणात् क्षिपते यस्तु प्राजापत्यं समाचरेत् ॥  
यदि न क्षिप्यते तोयं शरीरे यस्य जीर्यते,  
प्राजापत्यन्नं दातव्यं क्रुद्धं सान्तपनश्चरेत् ॥ इति ।

श्वसृगालादिभृगगणगोनरशवोपहतकूपतटाकादिस्थितजलपाने  
विप्रशुद्ध्येत् तत्रिरात्रेण क्षत्रियस्तु दिनत्रयम् । एकाहेन तु वैश्यस्तु  
शूद्रो नक्तेन शुद्ध्यतीति पराशरः ।

६५ त्रिरात्रेण — त्रिरात्रोपवासेन । अन्नजरणार्थो मन्त्रः  
विष्णुपुराणे—

प्राणापानसमानानामदानव्यानयोस्तथा ।  
अन्नं पुष्टिकरञ्चास्तु ममास्त्वव्याहृतं सुखम् ॥  
अगस्त्यवह्नीवडवानलश्च भुक्तं मया अन्नं जरयत्वशेषम् ।  
सुखं च मे तत्परिणामसंभवं यच्छत्वरोगं मम चास्तु देहे ॥

६६ दिनचर्याक्रमः —

न सन्मार्गाद्विरोधिनादिनत्रयेत्तत्सन्ध्यां उपनिष्ठेत्  
समाहितः । इति ।

भुक्त्वा राजपदासीत् गत्वा शतपदं शनैः । इति व्यासः ।  
भुक्त्वा वै सुखमास्थाय तदन्नं परिणामयेत् ।  
उतिहासपुराणाभ्यां वेदार्थानुपबृंहयेत् । इति लिङ्गितः ।  
भुक्त्वोपस्थाय मार्ताण्डं पुराणानि सदा पठेत् ।  
भावशुद्धा हरौ भक्तिः पुराणश्रवणाद् भवेदिति ।

अत्रिरपिः—

दिवास्वापन्नकुर्वीत गच्छेन्नैव दिवास्त्रियम्  
आयुः क्षयकरीनिद्रा दिवास्त्रीपुण्यनाशिनी ॥ इति ।

६८ तांबूलचर्वणविषयः

अखण्डादर्श—

भुक्त्वा तु सुखमासीनस्तांबूलेनास्यशोधनं  
सुपूगञ्चसपत्रञ्च चूर्णेन च समन्वितम् ।  
प्रदद्याद्विजदेवेभ्यस्तांबूलं चर्वयेत्पुनः ।  
एकपूगं सुखारोग्यं द्विपूगं निष्फलं भवेत् ।  
अतिश्रेष्ठं त्रिपूगन्तु अधिकं नैव दुष्यतीति ॥

पर्णमूले भवेद्व्याधिः पर्णाग्ने पापसंभवः ।  
जीर्णपित्तं हरस्यायुः सियबुद्धिदविनाशिनी ।  
तस्मादग्रञ्चमूलञ्चसिराश्चैव विशेषतः ।  
जीर्णवर्णं वर्जयित्वा तांबूलं खादयेन्नरः ॥

अखण्डितञ्च क्रमुकं पर्णमक्षालितन्तथा ।  
अरोधितन्तथाचूर्णं भक्षयन् सर्वदोषभाक् ॥  
अनिघायमुखे पर्णं पूगम् खादति योनरः ।  
सप्तजन्मदरिद्रस्यात् नरकेषु निमज्जति ॥  
प्रातः कालेफलाधिक्यञ्चूर्णं मध्यन्दिनेऽधिकम् ।  
सायं पर्णस्य चाधिक्यं त्रिधा तांबूलभक्षणम् ॥ इति ।

वाहटोऽपिः—

तांबूलं कटुतिक्तमुष्णमधुरं क्षारं कषायान्वितम्  
वातघ्नं कृमिनाशनं कफहरं कायाग्निसन्दीपनम् ।  
स्त्रीगंभापणभूषणम् रुचिकरं शोकस्य विच्छेदनम्  
तांबूलस्य तु यत्नं यो दशगुणास्वर्गोपि ते दुर्लभा ॥ इति ।

प्रत्युषसि भुक्तसमये परयुवतीनां च संगमे । प्रथते राजनि  
विद्वन्मध्ये तांबूलं नात्तिचेत् स पुरुषपशुः । इति ।

दन्तावटी दुर्घटताक्षीरोगं जडत्वमङ्गं नयनादिकेषु बलक्षयं  
वक्त्रगदं करोति तांबूलमत्यन्तनिषेवणेन ।

आयुः प्रजावलं बुद्धिरेतश्शक्तिर्विनश्यति ।

जिह्वारसं न जानाति सदा तांबूलभक्षणात् ॥ इति ।

६७ स्वापविधिः —

आचारसारे—

प्राक्शिरास्तु स्वपेन्नित्यं तथा वै दक्षिणाशिराः ।

उदक्शिरा न स्वपेत्तु तथा प्रत्यक्छिरा न च ॥

गर्गः —

सुखानुकूले शयने वामपाश्वेन साविशेत् ।

आयुर्वामतरे प्रोक्तमुत्तानं बलवर्धनम् ॥

स्वगृहेप्राक्शिराश्शेते परेषां दक्षिणा शिराः ।

प्रत्यक्शिराः प्रवासे तु न कदाचिदुदक्शिराः ॥ इति ।

रत्नावल्याम् —

मांगल्यपूर्णकुम्भन्तु शिरस्थाने निधाय च ।

वैदिकैर्गारुडेर्मन्त्रै रक्षां कृत्वा स्वपेन्निशि ॥ इति ।

गोभिलः —

अगस्त्यो माधवश्चैव मुचुकुन्दो महाबलः ।

कपिलो मुनिरस्तीकः पञ्चैते सुवशायिनः ॥ इति ।

६९ सदाहारानुष्ठानफलम् —

मनुः —

वेदोदितं स्वकं कर्म सदा कुर्यादतन्मित्रतः ।

तद्धि कुर्वन् यथाशक्ति प्राप्नोति परमां गतिम् ॥ इति ।

१०० ऋतुकालगमनम्—

ऋतुकालागमी स्यात् स्वभावनिरतस्सदा ।  
 पवेवर्जं व्रजेच्चैनां अनृतौ तु न काम्यया ॥  
 उपवीतीस्त्रियं गच्छेद्वृतुकाले तु वै बुधः ।  
 निवीतमनृतौ कुर्यात् तद्दोषस्य निवृत्तये ॥  
 अमुक्तवसनायोषीदमुक्तवसनः पुमात् ।  
 संविशेतामुभौ मुक्तवसनौ कलिराविशेत् ॥  
 दारप्रियैरलङ्कारैरलङ्कृत्य प्रसन्नधीः ।  
 प्रियासमीपे शयने संविशेत् प्रहरद्वयम् ॥ इति ।

१०१ दासगोपालादीनां लक्षणम्

पराशरः —

शूद्रकन्यासमुत्पन्नो ब्राह्मणेन तु संस्कृतः ।  
 संस्कारात् सभवेद्दासो ह्यसंस्कारान्तु नापितः ॥  
 क्षत्रियाच्छूद्रकन्यायां सुतो जायेत नामतः ।  
 स गोपाल इति ज्ञेयो भोज्यो विप्रैर्नसंशयः ॥  
 वैश्यकन्यसमुद्भूतो ब्राह्मणेन तु संस्कृतः ।  
 स ह्यार्धसीरी विज्ञेयो भोज्यो विप्रैर्नसंशयः ॥ इति ।

स्मृत्यन्तरे—

शूद्रेषु दासगोपालकुलमित्तोर्धसीरिणाम् ।  
 भोज्यान्नन्तु कलौ नास्ति तीर्थसेवा च दूरतः ॥ इति ।

१०२ केपाञ्चित्पाकदोषाभावः —

स्मृत्यन्तरे—

हरिद्रा गोरसञ्चूर्णं लवणं धान्यमौषधम् ।  
 न तेषां पाकदोषोस्ति क्रमुकस्यगुलस्यच ॥ इति ।



व्यासः —

इत्येतदखिलेनोक्तमहन्यहनि वै मया ।  
 ब्राह्मणानां कृत्यजातमपवर्गफलप्रदम् ॥  
 नास्तिक्यादथबालस्यात् ब्राह्मणो न करोति यः ।  
 स याति नरकान् घोरान् काकयोनिषु जायते ॥  
 नान्योऽपि मुक्तये पन्था धर्मं मुक्त्वाश्रमा स्वकं ।  
 तस्मात् कर्माणि कुर्वीत तुष्टये परमेष्ठिनः ॥ इति ।

१०३ नैमित्तिकपुण्यस्नानम्—

पुण्ये च जन्मनक्षत्रे व्यरीपाते च वैधृते ।  
 अमायाञ्च नदीस्नानं पुनात्यासप्तमङ्कुलम् ॥  
 रव्यंगारशनेर्वरि स्नानं कुर्वन्ति ये नराः ।  
 व्याधिभिस्ते न पीड्यन्ते मृगैः केसरिणो यथा ॥  
 चैत्रे कृष्णचतुर्दश्यां यस्नायाच्छिवसन्निधौ ।  
 न प्रेतत्वमवाप्नोति गङ्गायाञ्च विशेषतः ॥ इति ।

यमोपि—

सूर्यग्रहणतुल्यानु शुक्लामाघस्य सप्तमी ।  
 अरुणोदयवेलायान्तस्यां स्नानं महाफलमिति ॥

माघवीये—

गुरुवारेष्वमायाञ्च अश्वत्थच्छायाधारिणा ।  
 स्नानं प्रयागस्नानेन महापातकनाशनम् ॥ इति ॥  
 माहिषं क्षीरमाजं च गव्यं भक्ष्यं विनिर्दिशेत् ।  
 अमेघेषु च ये वृक्षा उप्ता पुष्पफलोपगाः ।  
 तेषामपि न दुर्घ्यन्ति पुष्पाणि च फलानि च ॥ इति मनुः ॥

संवर्तः —

शुद्धोच्छिष्टास्तपः पीत्वा कुशवारिपिबेत्त्यहम् ।  
 शुद्धोच्छिष्टजलं पीत्वा त्रिगदं यावत्कपिबेत् ॥ इति ।

हारीतः —

स्वयुच्छिष्टसंस्थिता अपो यदि कश्चित् पिबेत्द्विजः ।  
शंखपुण्यापि पक्वेन द्यहं क्षीरेण शुद्ध्यति ॥ इति ।

बृहद्विष्णुः —

ब्राह्मणे ब्राह्मणोच्छिष्टाशने महाव्याहृतिभिः अभिमन्त्र्याप  
पिबेदिति ।

२०४ बृहस्पतिः :

शूद्रभुक्त्वांश्चिष्टश्चनाद्यात् भाण्डं पितृन्त्रपि  
पात्रान्तरे निधायस्माद्दद्यान्निरवशेषतः । इति ।

भाण्डं पात्रं पाकपात्रात् पात्रान्तरे निधाय तत आदाय  
शूद्रादिभ्यो निरवशेषं दद्यात्एवञ्च सति पाकपात्रस्थं भोक्तव्यं  
इत्यर्थः ।

शातातपः—

न पिबेन्नच भुञ्जीत द्विजस्मव्येन पाणिना ।

नैकहस्तेन च जलं शूद्रेणार्जितं पिबेत् ॥

भुञ्जाने दक्षिणं ग्राहं न संयुज्जात्कदाचन

उद्धृत्य वामहस्तेन तृगार्तस्सलिलं पिबेत् ॥

वामेनैवपिबेत्तोयं भोजने पात्रमत्यजन्

त्यजन् पिबेत्तु रुधिरमत्यजन्नमृतं पिबेत् ॥

हस्तदत्तानिचान्नानि प्रत्यक्षलवणानि च

मृत्तिका भक्षणञ्चैव गोमांसस्याशनं स्मृतम् । इति

प्रत्यक्षलवणं चक्षुर्ग्राह्यम् । अतो

हीन लवणादिषूपदंशादिषु तत्पात्रे एव

लवणं निधाय भोक्तव्यम् । न भोजनपात्रे इत्यर्थः ।

तत्रापि प्राणाहुतेः प्रागत्यन्तनिषेधः । अनुच्छिष्टे च  
लवणमित्यादि स्मृतेः ।

व्यासः -

पानीयानि पिबेद्यं न तत्पात्रं द्विजमत्तमः ।  
अनुचिच्छृणु भवेत्तावन् यावत् भूमौ न शिक्षयेत्  
पात्रशिष्टन्तुयत्तोयं भवेत् पादावने जने ।  
भूमौ तदंबु निस्त्राव्य शिष्टं तत्पानमर्हति ॥ इति

१०५ दर्व्या देयं शृणुन्नश्च समस्तवाञ्जनानि च ।  
तैलपक्वमपक्वान्नं न तु दर्व्या प्रदापयेत् ॥

रत्नावल्याम् —

अपक्वं स्नेहपक्वं च हस्ते नैव प्रदापयेत् ।  
यत्किञ्चिदिति तद्भक्ष्यं दद्याद्दर्व्यं वनान्यथ ॥ इति

पराशरः—

आयसेन तु पात्रेण यदन्नमुपदीयते ।  
शुनोच्छिच्छृणुमसौ भुञ्जे दाता तु नरकं व्रजेत् ॥ इति ।  
जायान्ते नाश्नीयादत्रीर्यवपत्यं भङ्गीति श्रुतिः ।  
नाश्नीयात् भार्यया सार्धमिति विष्णुः ।

स्मृतिरत्नेः —

त्रिः प्राश्नीयादपो यत्तु प्रीतास्तेनास्यदेवताः ।  
ब्रह्माविष्णुमंहेशश्च भवन्नीत्यनुशुश्रुमः ॥  
गंगा च यमुना चैव प्रीयेते परिमार्जनात् ।  
संस्पृष्टयोर्नोचनयोः प्रीयेते शशिभास्करौ ॥  
नासत्यदस्त्री प्रीयेते स्पृष्टे नामापुटद्वये ।  
कर्णयोः स्पृष्टयोस्तद्वत् प्रीयेते चानलानिलौ ॥  
संस्पृष्टे हृदयेचास्य प्रीयन्ते सर्वदेवताः ।  
मूर्ध्निनसंस्पर्शनादेव प्रीतस्तु पुरुषो भवेत् ॥  
य एव ब्राह्मणो नित्यमुपस्पर्शनमाचरेत् ।  
ब्रह्मादिस्त बपर्यन्तं जगत्स परितर्पयेत् ॥ इति ।

द्विरोष्ठी परिमृजेत् सकृदुपस्पृशेदित्यापस्तम्बः । संवृत्यांगुष्ठमूलेन  
द्विः प्रमृज्यात्ततो मुत्रं संहताभिरुच तिसृभिः पूर्वनास्यं सकृत्  
पृशेदिति ।

दक्षः —

तिसृभिर्मध्यमाभर्मुखं पूर्वं समुपस्पृशेदिति ।

याज्ञवल्क्यः त्रिभिरास्यमुपस्पृशेदिति । ओष्ठाविति शेषः ।

हारीतः —

त्रिराचमेत् द्विः परिमृज्य सकृदुपस्पृशेत् ब्रह्मयज्ञप्रकरणे  
श्रूयते । द्विः परिमृज्य ओष्ठाविति शेषः सकृदुपस्पृशन्तमोष्ठयोरेव

१०६ प्रोक्षणमन्त्रार्थः—

आपोहिष्ठेति अस्यार्थः —

आपः यूयं मयोभुवः स्थमय इति सुवनाम । तस्य भवितव्यः  
स्थहि शब्दः । प्रसिद्धौ ताः यूयं नः अस्मान् चक्षसे — दर्शनाय ।  
दधातनेत्यत्रापि योजनीयम् । ऊर्जे अन्नाय दधातन घत्त ।  
अन्नं मह्यं दत्तेत्यर्थः । महे महते रणाय रमणीयाय, चक्षसे—  
दर्शनाय, दधातनेत्यत्रापि योजनीयम् । महत् रमणीयं  
ज्ञानमस्म्यं दत्तेत्यर्थः । वः युष्माकं, यः शिवतमः सुखाति-  
शयहेतुः । रसः रसनेन्द्रियग्राहयो रसः तस्येति द्वितीयार्थे षष्ठी । तं  
रसं भाजयत इहलोके । अस्मान् किमिव उशत्यः कामयमानाः  
मातरः क्षीरादिसेचने यथा भाजयन्ति तथा । युष्मदीयं रसं,  
अस्मभ्यं दत्तेत्यर्थः अपि च तस्मै इति द्वितीयार्थे चतुर्थी । तं रसं  
अरं अलं पर्याप्तं गमाम प्रातनुयामेत्यर्थः । वः युष्माकं ।  
यस्येति तृतीयार्थे षष्ठी । येन रसेन क्षयायेति द्वितीयार्थे चतुर्थी ।  
क्षयं—निवासम् अस्मदीयं जिन्वथ—प्रीणयथ हे आपः जनयथ  
घनपुत्रपौत्रादिभिः प्रजाः नः अस्माकं संपादयथेति व्यासः ॥

१०६ गायत्रीमन्त्रार्थः —

तत्सवित्रुर्गति देवस्य सवितुः यः भर्गः नः धियः प्रचोदयात् ।  
तत् वरेण्यं धीमहि इत्यन्वयः ।

क्षस्यत्वाद्योतनाद्वापि भानुर्देव उदाहृतः  
जगत्प्रसवहेतुत्वात् स एव सविता भवेत् ॥  
तत्सं बन्धि च यो भर्गः पापानां भर्जकत्वतः ।  
अस्माकं कर्मविषये बुद्धिं प्रेरयतीति यत् ॥  
तत् ब्रह्म प्रार्थनीयं स्यात् वरणीयमुवास्महे इत्यर्थः ।

तथा च वरदराजोये नित्यमन्त्रव्याख्याने तच्छब्दभूतेर्य-  
च्छब्दोऽध्याहार्यः ।

सवितुः जगतां प्रसवितुः । “सविता वै प्रसवानामीशे”  
“सविता वै प्रसविता” । “उतेशिषे प्रसवस्य त्वमेक इत्”  
इत्यादि श्रुतेः । वरेण्यं - सर्वेषां भजनीयं । भर्गः प्रकाशदा  
नानाजगतो बाह्याभ्यन्तरतमोभञ्जनाद्वा । कालात्मकतया  
सकलकर्मफलपाकहेतुत्वेन भर्जनाद्वा पुष्टिप्रदानेन भूतानां भर्गनाद्वा  
भर्गः । देवस्य उदात्तमानस्य । धीमहि चिन्तयामः । देवस्य  
सवितुः वरेण्यं यत् भर्गः तत् ध्यायामः इत्यर्थः । तच्छब्दो ब्रह्म  
वाचकत्वेन प्रसिद्धः । ‘ॐ तत्सदिति निर्देशो ब्रह्मणस्त्रिविधस्मृतः’  
इति । भगवद्गीता स्मरणात् आदित्यमण्डलान्तर्वर्तिनं पुरुषं  
अनुचिन्तयामीति यावत् । त एषोऽन्तरादित्ये हिरण्यमयः पुरुषः  
अथो य एष एतस्मिन् मण्डलेचिषिपुरुषः इत्यादि श्रुतेः ।

निरुक्तभाष्येतु—

यः सविता, नः - अस्माकं, धियः - हानोपादानादिविषयाणि  
ज्ञानानि, प्रचोदयात् - प्रचोदयति - प्रवर्तयति, तस्य देवस्य  
सवितुः तन् भर्गः चिन्तयामः इति ।

१०६ मित्रस्येति—

मित्रस्य - सूर्यस्य चर्षणं योमनुष्याः तां धारयति प्रदान-  
द्वारेणेति चर्षणीकृतम् । तस्य श्रवो दीप्तिनाम, तदिहोपचारात्-  
द्यतिमण्डले वर्तते । देवस्य प्रकाशमानस्य, सानसि मण्डल-  
विशेषणमेतत् संभजनीयं इत्यर्थः । सत्यं परमार्थभूतं, चित्ताणि

प्रजांसि-तेजांसि-येषां अभ्यादोनां त इमे चित्रश्रवसः तेषां मध्ये उत्कृष्टमेव भूतं वयं विदाम इति वाक्यशेषः । प्रजानन् सर्वमिदं करतलामलकवत् पश्यन् मित्रः सूर्यः जनान् यातयति-व्यापारयतः करोति । मित्र एव वृष्टिप्रदानेन धारयति पृथिवीस्थं प्राणिजालं उन्नां दिवमपि उपलक्षणञ्चैतत् सकलभुवनानाम् । किञ्च मित्रः कृष्टीः तान् पुण्यपापयोः प्रवर्तमानान् अनिमिषा अनिमिषेण दिव्येन चक्षुषा अभिचष्टे अभिमुख्येन पश्यति यः तस्मै सत्याय नित्यरूपाय हर्यं चरुपुण्ड्रिकादि घृतवत् घृतसिक्तं विधेम दक्ष इत्यर्थः ।

प्रसमित्वेति —

हेमित्र सः मर्तः मर्त्यः प्रास्तु भवतु । कीदृशः प्रयस्वान् बह्वन्नः कोऽसौ । यः यजमानः, ते तुभ्यं, आदित्य-अदितेः पुत्रे शिक्षति ददाति ।

व्रतमिति—

कर्म नाम लतेन यागाव्यर्चनः प्रकृतत्वात् घृतवद्धविरिति संवध्यते । कर्मणि यो हविर्ददाति सः अन्नवान् भवतीतियावत् । न केवलमन्नवानेव भवतिवाति । किं तर्हि न हन्यते मृत्युना न जीयते । ज्यावपोहानी शतवत्सरल क्षणादायुषो न जीयते । त्वोतः त्वया रक्षितः । एनं त्वदारा-घनगरं अहः पापं न अश्नाति संरक्षति । अन्नितः — समीपे इहजन्मनि न दूरात् । पूर्वजन्मनि कृतं पापञ्च न संरक्षति इत्यर्थः ।

इमं मे वरुण इति —

शुनश्शेषो वरुणं प्रार्थयते । हे वरुण इमं अस्मदीयं हवं स्तोत्रं, श्रुधी-शृणु श्रुत्वा च अद्यैव मां मृडय-सुखय । यस्मादहं त्वामवस्थुः । आत्मनोऽस्त्रक्षणमिच्छसस्मन् आचके - आभिमुख्येन प्रार्थयामि । कैशशब्दैः तत्त्वायामिति हे वरुण ब्रह्मणा मन्त्रेण यन्ममानः स्तुतवानहम् । तदर्थमेव त्वां यामि-भजे । हविभि

चरपुरोडाशादिभिः । यजमानोपि । सर्वन्तदेवाशास्ते । हे  
उरुशंस - बहुभिर्यजमानैः स्तूयमान । इह अस्मिन् काले ।  
अस्पदीयां विज्ञापनां अहेडमानः अकुत्स्यमानः, बोधि - बध्यम्ब ।  
किं पुनस्तत्प्रार्थनीयमित्याह मानः इति नः अस्माकं आयुः जीवितं  
मा प्रमोषीः मा अपहर्षीरित्यर्थः ।

तच्चक्षुरिति—

तत् आदित्याख्यज्योतिः, चक्षुः सर्वस्य साक्षीभूतं, देवहितं  
अग्निहोत्रादिहविः प्रदानार्थं अहोरात्रादिकालस्य विभाजकतया  
देवानां हितकरं पुरस्तात् पूर्वम्यान्दिशि, शुक्रं शुक्लं उच्चरत्—  
अदगच्चत् । ज्योतिर्गादित्याख्यं पश्येत् । क्रियन्तं कालं—  
शतदशतम् - शतवत्सरं जीवेम । शतसंवत्सरकालं सर्व-  
सम्पद्भिस्सह जीवनमाशास्यते । न प्राणधारणमित्यर्थः ।

यत्किञ्चेदमिति—

हे वरुण यत्किञ्च - यत्किञ्चित् इदं ईदृशं दैव्ये देवसमूहे ।  
जने अभिद्रोहं पापरूपमञ्चरं, मनुष्याः वयं चामसि कृतवन्तः ।  
अचित्ती प्रथमा बहुवचनस्य इकारादेशः-अचित्ता-अज्ञानिनो वयम्  
तव धर्मपरिचर्यां द्रवं युधोपिमानां शितवन्तः । मा इति प्रनिषेधार्थः  
नः अस्मान् तस्मादेनसं - पापात् मारीरिषः - मा हिमीरित्यर्थः ।  
एवं वैद्यनाथदीक्षितेन दृष्टम् ।

११० उपवासव्रतादी दिनप्रमाणम्—

यस्मिन् अन्तर्मियाद्भुतः तन्नक्षत्रमृगोदणे ।  
मुख्यन्स्या संभवेतु गृहीतव्यं निशी युक् ।  
उदये विमुहूतस्य नक्षत्रं व्रतदानयो ।  
दिनद्वये तथात्वे तु पूर्वं स्यात् ब्रतवन्तः ।  
श्रवणन्तवन्तरं ग्राह्यमुत्तराग्रमणि । इति कालचिन्त्ये ।

स्कान्दे तु—

यान्तिथिं समनुप्रप्य यात्यस्तं पदिभनीप्रियः ।

सा तिथिस्तद्दिने प्रोक्ता त्रिमुहूर्ता च या मवेत् ॥ इति ।

शिवरहस्यसौरपुराणयोरपि—

यां प्रायणस्तमुपैत्यर्कं सा चे द्वात्रिमुहूर्तंगा

धर्मकृत्येषु सर्वेषु सम्पूर्णान्तिथिं विदुः ॥ इति ।

बृद्धवसिष्ठोऽपि—

यस्यान्तिथाक्स्तमितसूर्यस्तु त्रिमुहूर्तंगाम् ।

याम्यदानजपादिभ्यः तामेवोपक्रमेत्तिथिम् ॥ इति ।

भविष्योत्तरे—

मुहूर्तो नन्दिनन्नक्तं प्रवदन्ति मनीषिणः ।

नक्षत्रदर्शनान्नक्तं महमन्ये गणाधिपः ॥ इति ।

जनभेदेन कालभेदमाह देवलः —

नक्षत्रदर्शनान्नक्तं गृहस्थस्य बुधैस्मृतम् ।

यतेदिनाष्टमे भागे तस्य रात्रौ निषिध्यते ॥ इति ।

स्मृत्यन्तरेपि—

नक्तन्निशायां कुर्वीत गृहस्थो निधि संयुतः ।

यतिश्च विधवा चैव कुर्यात्तत्सदिवाकरम् ॥

सदिवाकरन्तु तत्प्रोक्तमन्त्यमेभ्यधिकद्वये ।

निशानक्तन्तु विज्ञेयं कामार्धे प्रथमेसति ॥ इति ।

व्यासोऽपि—

त्रिमुहूर्तः प्रदोषस्यात् भानावस्तंगते सति ।

नक्तन्तन्नतु कर्तव्यमिति ह्यास्त्रस्य निश्चयः ॥ इति ।



भविष्योत्तरे तु—

यत्वादित्यदिने ब्रह्मन् नक्तं कुर्वन्ति मानवाः ।  
दिनान्ते तेऽपि भुञ्जीरन् निषेधाद्रात्रिभोजने ॥ इति ।

व्यासः—

मुहूर्ततितयं प्रातस्तावानेव तु संगवः ॥ इति ।

वृद्धपराशरोऽपि—

लेखाप्रभृत्यथादित्यमुहूर्तास्त्रय एव तु ।  
प्रातस्तुमंस्मृतः कालो भागश्चाहस्सपञ्चकः ॥ इति ।  
प्रातस्संगवमध्याह्नाः इत्यन्यत्र च ।

१११ पुर्वाह्णादि कालविभागः —

स्कान्दे तु—

ऊर्ध्वं सूर्योदयात्प्रोक्तं मुहूर्तानान्तु पञ्चकम् ।  
पूर्वाह्णो मध्यमन्तद्वदपराह्णस्तथैव च ॥ इति ।

११२ एकादशिद्वादश्युपवासविषयः

स्मृत्यन्तरे तु—

उपवासेत्त्वशक्तानामशीतेरूर्ध्वं जीविनाम्  
एकभक्तादिकं कार्यमाह वीधायनो मुनिः ॥ इति ।

मार्कण्डेयोऽपि—

एकभक्तेन नक्तेन तथैवायाचितेन च ।  
उपवासेन दानेन न निर्द्वादशिको भवेत् ॥ इति ।

कर्मपुराणे —

एकभक्तेन नक्तेन क्षीणवृद्धातुरः क्षिपेत् ।  
नातिक्रमेद्वादशीन्तु उपवासव्रतो भवेदिति ॥

पुलस्त्योऽपि—

एकादश्या न भुञ्जीत नारीदृष्टे रजस्यपि ॥ इति ।

ऋश्यशृङ्गोऽपि—

संप्रवृत्तेऽपि रजसि न त्याज्यं द्वादशीव्रतम् ॥ इति ।

सत्यव्रतोऽपि—

प्रारब्ध दीर्घतपसाम्नारीणां यद्रजो भवेत् ।

न तत्रापि व्रतस्य स्यादुपरोधः कदाचन ॥ इति ।

कूर्मपुराणे तु—

सूतके च नरस्नात्वा प्रणम्य मनसा हरिम् ।

एकादश्यान् भुञ्जीत व्रतमेव न लुप्यते ॥

मृतकेपि न भुञ्जीत एकादश्यां सदा नरः ।,

द्वादश्यान्तु समश्नीयात् स्नात्वा विष्णुं प्रणम्य च ।

आशौचाग्ने नरस्नात्वा पूजयित्वा जनार्दनम् ।

दानं दत्वा विधानेन व्रतस्य फलमश्नुते ॥ इति ।

परमापदमापन्ने हर्षे वा समुपस्थिते ।

सूतके मृतके चापि न त्यजेद्द्वादशीव्रतम् ॥

इति स्मृत्यन्तरेऽपि ।

२२३ उपवासश्राद्धयोयागे

कात्यायनोऽपि —

उपवासो यदा नित्यः श्राद्धन्नेमित्तिकं भवेत् ।

उपवासन्तदा कुर्यात् आघ्रायपितृसेवितम् ॥

मातापित्रोः क्षये प्राप्ते भवेदेकादशी यदा ।

अभ्यर्च्यपितृदेवांश्चाशिघ्रे त्पितृसेवितम् ॥ इति ।

विष्णुरहस्ये तु—

अथ नित्योपवासीचेत् सायंप्रातर्भुजोक्रियाम् ।

वर्जयेन्मतिमान् विप्रस्संप्राप्ते हरिवासरे ॥ इति ।

ब्रह्मकवर्तकेऽपि—

इति विज्ञाय कुर्वीतावश्यमेकादशी व्रतम् ।

विशेषनियमेनाहोरात्रं भुक्तिविर्जितः ॥ इति ।